


ಶ್ರೀ ಸಂಸ್ಥಾನ ಗೋಕರ್ಣ- ಪರ್ತಗಾಳಿ-ಜೀವೋತ್ತಮ ಮಠದ

ನಿತ್ಯಾಹ್ನಿಕ ಸ್ತೋತ್ರ ಮಂಜರೀ



ಶ್ರೀಮದ್ ವಿದ್ಯಾಧಿರಾಜತೀರ್ಥ ಶ್ರೀಪಾದವಡೇರ ಸ್ವಾಮೀಜೀ

ಶ್ರೀ ಸಂಸ್ಥಾನ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠಾಧೀಶ
ಪರ್ತಗಾಳಿ (ಗೋವಾ)

ವೇದಾಂತವೇದ್ಯೋ ಯಜ್ಞೇಶಃ ಪುರಾಣಪುರುಷೋತ್ತಮಃ |
ಜಾನಕೀವಲ್ಲಭಃ ಶ್ರೀಮಾನಪ್ರಮೇಯಪರಾಕ್ರಮಃ ||೨೩||

ಇತ್ಯೇತಾನಿ ಜಪನ್ನಿತ್ಯಂ ಮಧ್ಯಕಃ ಶ್ರದ್ಧಯಾನ್ವಿತಃ |
ಅಶ್ವಮೇಧಾಧಿಕಂ ಪುಣ್ಯಂ ಸಂಪ್ರಾಪ್ನೋತಿ ನ ಸಂಶಯಃ ||೨೪||

ರಾಮಂ ದೂರ್ವಾದಲಶ್ಯಾಮಂ ಪದ್ಮಾಕ್ಷಂ ಪೀತಾವಾಸಸಮ್ |
ಸ್ತುವಂತಿ ನಾಮಭಿದಿವ್ಯೈರ್ನತೇ ಸಂಸಾರಿಣೋ ನರಾಃ ||೨೫||

ರಾಮಂ ಲಕ್ಷ್ಮಣಪೂರ್ವಜಂ ರಘುವರಂ ಸೀತಾಪತಿಂ ಸುಂದರಂ |
ಕಾಕುತ್ಸ್ಥಂ ಕರುಣಾರ್ಣವಂ ಗುಣನಿಧಿಂ ವಿಪ್ರಪ್ರಿಯಂ ಧಾರ್ಮಿಕಮ್ |
ರಾಜೇಂದ್ರಂ ಸತ್ಯಸಂಧಂ ದಶರಥ ತನಯಂ ಶ್ಯಾಮಲಂ
ಶಾಂತಮೂರ್ತಿಂ |

ವಂದೇ ಲೋಕಾಭಿರಾಮಂ ರಘುಕುಲತಿಲಕಂ ರಾಘವಂ
ರಾವಣಾರಿಮ್ ||೨೬||


ರಾಮಾಯ ರಾಮಭದ್ರಾಯ ರಾಮಚಂದ್ರಾಯ ವೇಧಸೇ |
ರಘುನಾಥಾಯ ನಾಥಾಯ ಸೀತಾಯಾಃ ಪತಯೇ ನಮಃ ||೨೭||

ಶ್ರೀರಾಮ ರಾಮ ರಘುನಂದನ ರಾಮ ರಾಮ |
ಶ್ರೀರಾಮ ರಾಮ ಭರತಾಗ್ರಜ ರಾಮ ರಾಮ |
ಶ್ರೀರಾಮ ರಾಮ ರಣಕರ್ಕಶ ರಾಮ ರಾಮ |
ಶ್ರೀರಾಮ ರಾಮ ಶರಣಂ ಭವರಾಮ ರಾಮ ||೨೮||

ಶ್ರೀರಾಮಚಂದ್ರಚರಣೌ ಮನಸಾ ಸ್ಮರಾಮಿ |
ಶ್ರೀರಾಮಚಂದ್ರಚರಣೌ ವಚಸಾ ಗೃಣಾಮಿ |
ಶ್ರೀರಾಮಚಂದ್ರಚರಣೌ ಶಿರಸಾ ನಮಾಮಿ |
ಶ್ರೀರಾಮಚಂದ್ರಚರಣೌ ಶರಣಂ ಪ್ರಪದ್ಯೇ ||೨೯||

ಮಾತಾ ರಾಮೋಮತ್ತಿತಾ ರಾಮಚಂದ್ರಃ |
ಸ್ವಾಮೀರಾಮೋ ಮತ್ಸಖಾ ರಾಮಚಂದ್ರಃ |
ಸರ್ವಸ್ವಂ ಮೇ ರಾಮಚಂದ್ರೋದಯಾಲು
ರ್ನಾನ್ಯಂ ದೈವಂ ಜಾನೇನ್ಯೈವ ಜಾನೇ ನ ಜಾನೇ ||೩೦||

ದಕ್ಷಿಣೇ ಲಕ್ಷ್ಮಣೋಯಸ್ಯ ವಾಮೇ ಚ ಜನಕಾತ್ಮಜಾ |
ಪುರತೋ ಮಾರುತಿಯಸ್ಯ ತಂ ವಂದೇ ರಘುನಂದನಮ್ ||೩೧||



ಶ್ರೀ ರಾಮದೇವ ಶ್ರೀ ವೀರವಿಟ್ಟಲದೇವ ಪ್ರಸನ್ನಃ



॥ ಶ್ರೀರಾಮದೇವ ವೀರವಿಟ್ಟಲಾ ಪ್ರಸನ್ನೋಸ್ತಾಮ್ ॥

ಶ್ರೀ ಸಂಸ್ಥಾನ
ಗೋಕರ್ಣ-ಪರ್ತಗಾಳಿ-ಜೀವೋತ್ತಮ ಮಠದ
ನಿತ್ಯಾಹ್ನಿಕ ಸ್ತೋತ್ರ ಮಂಜರಿ

ಪ್ರಕಾಶಕರು:

ಶ್ರೀ ಸಂಸ್ಥಾನ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠ

ಪರ್ತಗಾಳಿ, ಪೋ: ಪೈಂಗಿಣಿ - 403702

ತಾಲ್ಲೂಕು: ಕಾಣಕೋಣ (ಗೋವಾ)

ದೂರವಾಣಿ: 0832-2633183 ಟೆಲಿಗ್ರಾಮು: ಜೀವೋತ್ತಮ (ಕಾಣಕೋಣ)

ಅನುಕ್ರಮಣಿಕೆ

ಕ್ರಮಸಂಖ್ಯೆ	ಪುಟ
1. ಹಯಗ್ರೀವ ಧ್ಯಾನಂ	1
2. ಶ್ರೀ ಸಂಸ್ಥಾನ ಗೋಕರ್ಣಮಠದ ಚಾಮರದೀಪಿಕಾ ಸೇವೆಯ ಶ್ಲೋಕಗಳು	2
3. ಶ್ರೀ ರಾಮರಕ್ಷಾ ಸ್ತೋತ್ರಮ್	2
4. ಶ್ರೀ ರಾಮದೇವಾಷ್ಟಕಮ್	7
5. ಶ್ರೀ ವೀರವಿಟ್ಟಲಾಷ್ಟಕಮ್	9
6. ಅಥ ಮಧ್ವಾಷ್ಟಕಮ್	11
7. ಲಘುಕೃಷ್ಣ ಸ್ತುತಿಃ	12
8. ಲಘುವಾಯು ಸ್ತುತಿಃ	13
9. ಅಥ ದ್ವಾದಶ ಸ್ತೋತ್ರಮ್	14
10. ಶ್ರೀ ದಾಮೋದರ ಸ್ತೋತ್ರಮ್	25
11. ಗೋಪೀಗೀತಮ್	27
12. ಪುಷ್ಪಮಾಲಾ	29
13. ಅಥ ಗುರುಪರಂಪರಾ ಪ್ರಾರಭ್ಯತೆ	31
14. ನವಪ್ರಮೇಯ ರತ್ನಮಾಲಾ: ಅಥ ಹಿತೋಪದೇಶಃ	33
15. ಶ್ರೀಪಾದಾಷ್ಟಕದ್ವಯಮ್	34
16. ಅಥ ಶ್ರೀಮದಿಂದಿರಾಕಾಂತತೀರ್ಥ ಶ್ರೀಪಾದಾಷ್ಟಕಮ್	34
17. ಅಥ ಶ್ರೀಮತ್ಕಮಲಾನಾಥತೀರ್ಥ ಶ್ರೀಪಾದಾಷ್ಟಕಮ್	36
18. ಶ್ರೀ ಗುರುಸ್ಮರಣಮ್	37
19. ಅಥ ಶ್ರೀರಾಮಾಷ್ಟಾವಧಾನಮ್	37
20. ಶ್ರೀಮದ್ ಸಂಸ್ಥಾನ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠ ಗುರುಪರಂಪರಾ ಸ್ತೋತ್ರಂ	40
21. ಶ್ರೀಮದ್ ದ್ವಾರಕಾನಾಥತೀರ್ಥ ಶ್ರೀಪಾದ ವಡೇರ ಸ್ತೋತ್ರಂ	44
22. ಶ್ರೀಮತ್ ವಿದ್ಯಾಧಿರಾಜತೀರ್ಥ ಶ್ರೀಪಾದವಡೇರ ಶರಣಾಗತಿ ಸ್ತೋತ್ರಂ	46

ವಿನ್ಯಾಸ ಮತ್ತು ಮುದ್ರಣ:
ಭಾರತ್ ಪ್ರೆಸ್, ಕಲ್ಲಂಕ, ಉಡುಪಿ.



ಶ್ರೀ ಸಂಸ್ಥಾನ ಗೋಕರ್ಣ ಪರ್ವಣಾಳ ಜೀವೋತ್ತಮ ಮಠ

ಕಾನಕೋಣ ಗೋಡು - 403702 Ph: 0832 - 2633183

ದಿನಾಂಕ :

ಇಂಪ್: ಪರ್ವಣಾಳ ಮಠ ಗೋವಾ

ಶ್ರೀಮಹ್ ವಿವ್ಯಾಧಿ ರಾಜ ಆರ್ಥ ಶ್ರೀ ಪಾದ ವಡಾರ ಸ್ವಾವಾಚಿಯವರ ಸನ್ನಿಧಿಯಿಂದ
ಪ್ರಿಯ ಶಿಷ್ಯ ವರ್ಗಾಂತರ್ಗತ ವೆಂಕಟ್ರಾಯ ಶಾಮಭಾಗ ಕೆಂಜೇಲಿ-ಬಡುಪು
ಇವರಿಗೆ ಶ್ರೀ ಮನ್ನಾರಾಯಣ ಸ್ಮರಣೆ ನಡೆ.

ಸಾಂಪ್ರತ ನೀಮ ಬರಕೊಂಡ ಅನಂತಿ ಪುತ್ರ ತುಪು ಅವರ ತೊಡು ಬಹಳ
ಸಂತೋಷ ವಾಯಿತು. ಪರಮ ಪುಟ್ಟ ಗುರು ವರೈ ಶ್ರೀ ದ್ವಾರಕಾ ನಾಥ ಅರ್ಚಕರು
ಸುಮಾರು ಈಶ್ವರ ಪರ್ವಣಗಳ ಹಿಂದೆ ಮಠದಲ್ಲೇನು ಪ್ರಕಾಲ ಕೂಡಿಯು
ಸಮಯದಲ್ಲಿ ಸ್ತೋತ್ರ ಪಠಿಸುವರೆ ಶ್ರೀರಾಮರಕ್ಷಾ, ದ್ವಾವಶಸ್ತೋತ್ರ, ಗುರು
ಪರಂಪರಾ ಸ್ತೋತ್ರ ಮೊದಲಾದ ಸ್ತೋತ್ರಗಳನ್ನು ಬಳಸಿಯ "ವಿಷ್ಣು ಪುಸ್ತಕ ಸ್ತೋತ್ರ
ಮಂಜರಿ" ಎಂಬ ಪುಸ್ತಕ ಮಠದ ವತಿಯಿಂದ ನಾಳು ಬಾಲ ಪುಸ್ತಕವೆ
ಮಾಡಿಯು ಬಿಡಿಸಿಯು ಬಾಲಯ ಮುರ್ದುಗಮ ವಿಷ್ಣು ಅತ್ಯುತ್ಪಾಡಿ ಪಠಿಸು
ದಿಂದ ಹೊರಬರುತ್ತಿರುವುದು ಸಂತೋಷದಾಯಕವಾಗಿದೆ. ಮುಕೊಂಡ ಭಕ್ತೈ
ಗುರು ಭಕ್ತಿ ಜಿಯೈ ಎಂಬ ಸುವರ್ಧುಖಿಯವರು ಶೈಷಕ ರಂತೆ ಶ್ರೀಗುರು
ವಿನಯದ ಭಕ್ತಿಯ ಮೂಲಕ ಶ್ರೀ ಪಠಿಯ ಭಕ್ತಿಯನ್ನು ಪಡೆಯುವುದು.
ಸ್ತೋತ್ರ ಪಠಿಸಿದ ವಾಕ್ ಶುಭ, ಮನಃ ಶುಭ ಮಂಟಾಳ ತನ್ನೂಕ
ಭಗವಂತನ ಅನುರೂಪ ಪ್ರಾಪ್ತವಾಗಿ ಸುಖ ಶಾಂತಿ ನಿವೃದ್ಧಿ ಲಭಿಸುತ್ತದೆ.
ಈ ಸ್ತೋತ್ರ ಮುಖಿಯು ಸರ್ವಾಂಗ ಸುಖವಾಗಿ ಮುರ್ದುಗ ಮೊಂಡು ಪಠಿಸಿ
ಮಾಡುವುದರಿಂದ ಭಗವಂತನ ಅನುರೂಪ ಪ್ರಾಪ್ತ ವಾಗಲೊಂದ ತನ್ನೂಕ
ವಿಷ್ಣುಲಗರ ಒತ್ತರೈತ್ತರ ಕಲ್ಯಾಣ ಭಿ ಮುಖಿಯಾಗಲೊಂದ, ಶ್ರೀರಾಮರೂಪ
ಖರ ವಿಟ್ಟಲ ಚರಣಾ ರವಿಂದ ಗಳು ಪ್ರಾಧಾನಿ ಶ್ರೀಮುಡುನಂಥಪ್ರಸಾದ ಮುಪ್ಪುಕನಿ
ನಳನ್ನು ರವಾನಿಸುತ್ತಿಹೆ ಸ್ವಕಲನ ಪು ಆರ್ಥ ರಾನುವದು.
ಶ್ರೀತಿ ನಾರಾಯಣ ಸ್ಮರಣೆ ನಡೆ.

ಹಯಗ್ರೀವ ಧ್ಯಾನಂ



ವಂದೇ ತುರಂಗವದನಂ ಶಶಿಬಿಂಬಸಂಸ್ಥಂ ।
ಚಂದ್ರಾವದಾತಮಮೃತಾತ್ಮಕರೈಃ ಸಮಂತಾತ್ ॥
ಅಂಡಾಂತರಂ ಬಹಿರಪಿ ಪ್ರತಿಭಾಸಯಂತಮ್ ।
ಶಂಖಾಕ್ಷ ಪುಸ್ತಕ ಸುಬೋಧಯುತಾಬ್ಜಬಾಹುಮ್ ॥೧॥

ನಸ್ತೌ ಮುಖಾದಪಿ ನಿರಂತರ ಮುದ್ಗಿರಂ ತಂ ।
ವಿದ್ಯಾ ಅಶೇಷತ ಉತಾಬ್ಜಭವೇಶಮುಖೈಃ ॥
ಸಂಸೇವ್ಯಮಾನಮತಿಭಕ್ತಿಭರಾವನಮೈಃ
ಲಕ್ಷ್ಮಣಮೃತೇನ ಸತತಂ ಪರಿಷಿಚ್ಯಮಾನಮ್ ॥೨॥



ಸುಗ್ರೀವಮಿತ್ರಂ ಪರಮಂ ಪವಿತ್ರಂ ।
ಸೀತಾಕಲತ್ರಂ ಸುರವೈರಿಶತ್ರುಂ ॥
ಸೌಮಿತ್ತಿಮಿತ್ರಂ ಜಗತಃ ಪವಿತ್ರಂ ।
ಶ್ರೀರಾಮರತ್ನಂ ಪ್ರಣತೋಽಸ್ಮಿ ನಿತ್ಯಂ ॥೧॥



ಸಮಚರಣಸರೋಜಂ ಸಾಂದ್ರನೀಲಾಂಬುದಾಭಂ ।
ಜಘನನಿಹಿತಪಾಣಿಂ ಮಂಡನಂ ಮಂಡನಾನಾಂ ॥
ತರುಣತುಲಸಿಮಾಲಾ ಕಂಧರಂ ಕಂಜನೇತ್ರಂ ।
ಸದಯಧವಲಹಾಸಂ ವಿಟ್ಟಿಲಂ ಚಿಂತಯಾಮಿ ॥೨॥



ಶ್ರೀ ಸಂಸ್ಥಾನ ಗೋಕರ್ಣ ಮಠದ
ಚಾಮರ ದೀಪಿಕಾ ಸೇವೆಯ ಶ್ಲೋಕಗಳು

ಶ್ರೀಮಧ್ವನಾರಾಯಣತೀರ್ಥಹಸ್ತ-
ಪ್ರಪೂಜತೋ ಲಕ್ಷ್ಮಣಸೇವಿತಾಂಘ್ರಿಃ ||
ಸೀತಾಪತಿರ್ಭಕ್ತ ವರಪ್ರದೋಽಸೌ
ಶ್ರೀ ರಾಮಚಂದ್ರಃ ಸುತರಾಂ ವಿಭಾತಿ ||೧||

ಯೋಗೀಂದ್ರಜೀವೋತ್ತಮತೀರ್ಥಪಾದ್ಯೈಃ
ಆರಾಧಿತಾಂಘ್ರಿದ್ವಯಪಾದುಕಾಗ್ರೈಃ ||
ಗೋಕರ್ಣಸಂಸ್ಥಾನಮಠಾಧಿವಾಸಃ
ಶ್ರೀ ಪಾಂಡುರಂಗಃ ಸುತರಾಂ ವಿಭಾತಿ ||೨||



ಶ್ರೀರಾಮಸಂದೇಶಕರೋ ಮಹಾತ್ಮಾ
ಸುಗ್ರೀವಮಿತ್ತಂ ಪ್ರವರೋ ಜಿತಾಕ್ಷಃ ||೧||

ಸಾರಸ್ವತಾಚಾರ್ಯಸಮರ್ಚಿತಾಂಘ್ರಿಃ
ಶ್ರೀಮಾನ್ ಹನೂಮಾನ್ ಸುತರಾಂ ವಿಭಾತಿ ||೨||



ಶ್ರೀರಾಮರಕ್ಷಾ ಸ್ತೋತ್ರಮ್

ಶ್ರೀ ಗಣೇಶಾಯ ನಮಃ|| ಅಸ್ಯ ಶ್ರೀ ರಾಮರಕ್ಷಾಸ್ತೋತ್ರ ಮಂತ್ರಸ್ಯ ಬುಧಕೌಶಿಕ ಋಷಿಃ| ಶ್ರೀ
ಸೀತಾರಾಮಚಂದ್ರೋ ದೇವತಾ | ಅನುಷ್ಠುಪ್ ಭಂದಃ | ಸೀತಾಶಕ್ತಿಃ | ಶ್ರೀ ಮಧ್ವನುಮಾನ್
ಕೀಲಕಂ | ಶ್ರೀ ರಾಮಚಂದ್ರಪ್ರೀತ್ಯರ್ಥೇ ರಾಮರಕ್ಷಾ ಸ್ತೋತ್ರ ಜಪೇ ವಿನಿಯೋಗಃ ||

|| ಅಥ ಧ್ಯಾನಂ ||

ಧ್ಯಾಯೇದಾಜಾನುಬಾಹುಂ ಧೃತಶರ ಧನುಷಂ ಬದ್ಧಪದ್ಮಾಸನಸ್ಥಂ | ಪೀತಂ
ವಾಸೋವಸಾನಂ ನವಕಮಲದಲಸ್ಪರ್ಧಿನೇತ್ರಂ ಪ್ರಸನ್ನಂ ವಾಮಾಂಕಾರೂಢ ಸೀತಾ
ಮುಖಕಮಲಮಿಲಲೋಚನಂ ನೀರದಾಭಂ ನಾನಾಽಲಂಕಾರ ದೀಪ್ತಂ
ದಧತಮುರುಜಟಾಮಂಡಲಂ ರಾಮಚಂದ್ರಮ್

|| ಇತಿ ಧ್ಯಾನಂ ||

ಚರಿತಂ ರಘುನಾಥಸ್ಯ ಶತಕೋಟಿಪ್ರವಿಸ್ತರಂ |
ಏಕೈಕಮಕ್ಷರಂ ಪುಂಸಾಂ ಮಹಾಪಾತಕ ನಾಶನಮ್ ||೧||

ಧ್ಯಾತ್ವಾ ನೀಲೋತ್ಪಲಶ್ಯಾಮಂ ರಾಮಂ ರಾಜೀವ ಲೋಚನಂ |
ಜಾನಕೀಲಕ್ಷಣೋಪೇತಂ ಜಟಾಮುಕುಟ ಮಂಡಿತಮ್ ||೨||

ಸಾಸಿತೂಣಧನುರ್ಬಾಣ ಪಾಣಿಂ ನಕ್ತಂ ಚರಾಂತಕಂ |
ಸ್ಥಲೀಲಯಾ ಜಗತ್ಪಾತುಮಾವಿಭೂರ್ತಮಜಂ ವಿಭುಮ್ ||೩||

ರಾಮರಕ್ಷಾಂ ಪಠೇತ್ಪಾಜ್ಞಃ ಪಾಪಘ್ನೀಂ ಸರ್ವ ಕಾಮದಾಂ |
ಶಿರೋ ಮೇ ರಾಘವಃ ಪಾತು ಭಾಲಂ ದಶರಥಾತ್ಮಜಃ ||೪||

ಕೌಸಲ್ಯೇಯೋ ದೃಶೌ ಪಾತು ವಿಶ್ವಾಮಿತ್ರಪ್ರಿಯಃ ಶ್ರುತೀ |
ಘ್ರಾಣಂ ಪಾತು ಮಖತ್ರಾತಾ ಮುಖಂ ಸೌಮಿತ್ರಿವತ್ಸಲಃ ||೫||

ಜಿಹ್ವಾಂ ವಿದ್ಯಾನಿಧಿಃ ಪಾತು ಕಂಠಂ ಭರತವಂದಿತಃ |
ಸ್ಯಂಧೌ ದಿವ್ಯಾಯುಧಃ ಪಾತು ಭುಜೌ ಭಗ್ನೇಶಕಾರ್ಮುಕಃ ||೬||

ಕಠೌ ಸೀತಾಪತಿಃ ಪಾತು ಹೃದಯಂ ಜಾಮದಗ್ನ್ಯಜಿತ್ |
ಮಧ್ಯಂ ಪಾತು ಖರಧ್ವಂಸೀ ನಾಭಿಂ ಜಾಂಬವದಾಶ್ರಯಃ ||೭||

ಸುಗ್ರೀವೇಶಃ ಕಟೀ ಪಾತು ಸಕ್ಥಿನೀ ಹನುಮತ್ಪ್ರಭುಃ |
ಊರೂ ರಘೂತ್ತಮಃ ಪಾತು ರಕ್ಷಕುಲ ವಿನಾಶಕೃತ್ ||೮||

ಜಾನುನೀ ಸೇತುಕೃತ್ಪಾತು ಜಂಘೇ ದಶಮುಖಾಂತಕಃ |
ಪಾದೌ ವಿಭೀಷಣಶ್ರೀದಃ ಪಾತು ರಾಮೋಽಖಿಲಂವಪುಃ ||೯||

ಏತಾಂ ರಾಮಬಲೋಪೇತಾಂ ರಕ್ಷಾಂ ಯಃ ಸುಕೃತೀ ಪಠೇತ್ |
ಸಚಿರಾಯುಃ ಸುಖೀ ಪುತ್ರೀ ವಿಜಯಿ ವಿನಯಿ ಭವೇತ್ ||೧೦||

ಪಾತಾಲ ಭೂತಲ ವೋಮ ಚಾರಿಣಚ್ಛದ್ವಚಾರಿಣಃ |
ನ ದ್ರಷ್ಟುಮಪಿಶಕ್ತಾಸ್ತೇ ರಕ್ಷಿತಂ ರಾಮ ನಾಮಭಿಃ ||೧೧||

ರಾಮೇತಿ ರಾಮಭದ್ರೇತಿ ರಾಮಚಂದ್ರೇತಿ ವಾ ಸ್ಮರನ್ |
ನರೋ ನ ಲಿಪ್ಯತೇ ಪಾಪೈರ್ಭುಕ್ತಂ ಮುಕ್ತಂಚ ವಿಂದತಿ ||೧೨||

ಜಗಜ್ಜೈ ತ್ರೈಕಮಂತ್ರೇಣ ರಾಮನಾಮ್ನಾಭಿರಕ್ಷಿತಂ |
ಯಃ ಕಂಠೇ ಧಾರಯೇತ್ತಸ್ಯ ಕರಸ್ಥಾಃ ಸರ್ವ ಸಿದ್ಧಯಃ ||೧೩||

ವಜ್ರಪಂಜರನಾಮೇದಂ ಯೋ ರಾಮಕವಚಂ ಸ್ಮರೇತ್ |
ಅವ್ಯಾಹತಾಜ್ಞಃ ಸರ್ವತ್ರ ಲಭತೇ ಜಯಮಂಗಲಮ್ ||೧೪||

ಆದಿಷ್ಟವಾನ್ಯಥಾ ಸ್ವಪ್ನೇ ರಾಮರಕ್ಷಾಮಿಮಾಂ ಹರಃ |
ತಥಾ ಲಿಖಿತವಾನ್ ಪ್ರಾತಃ ಪ್ರಬುದ್ಧೋ ಬುಧಕೌಶಿಕಃ ||೧೫||

ಆರಾಮಃ ಕಲ್ಪವೃಕ್ಷಾಣಾಂ ವಿರಾಮಸ್ಸಕಲಾಪದಾಮ್ |
ಅಭಿರಾಮಸ್ತ್ರಿಯೋಕಾನಾಂ ರಾಮಃ ಶ್ರೀಮಾನ್ ಸ ನಃ ಪ್ರಭುಃ ||೧೬||

ತರುಣಾರೂಪ ಸಂಪನ್ನೌ ಸುಕುಮಾರೌ ಮಹಾಬಲೌ |
ಪುಂಡರೀಕ ವಿಶಾಲಾಕ್ಷೌ ಚೇರಕೃಷ್ಣಾಜನಾಂಬರೌ ||೧೭||

ಫಲಮೂಲಾಶಿನೌ ದಾಂತೌ ತಾಪಸೌ ಬ್ರಹ್ಮಚಾರಿಣೌ |
ಪುತ್ರೌ ದಶರಥಸ್ಯೈತೌ ಭ್ರಾತರೌ ರಾಮಲಕ್ಷ್ಮಣೌ ||೧೮||

ಶರಣೈ ಸರ್ವಸತ್ತಾನಾಂ ಶ್ರೇಷ್ಠೌ ಸರ್ವಧನುಷ್ಠತಾಮ್ |
ರಕ್ಷಕುಲ ನಿಹಂತಾರೌ ತ್ರಾಯೇತಾಂ ನೌ ರಘೂತ್ತಮೌ ||೧೯||

ಆತ್ತಸಜ್ಜಧನುಷಾ ವಿಷುಸ್ಪೃಶಾವಕ್ಷಯಾಶುಗನಿಷಂಗಸಂಗಿನೌ |
ರಕ್ಷಣಾಯಮಮ ರಾಮಲಕ್ಷ್ಮಣಾವಗ್ರತಃ ಪಥಿ ಸದೈವ ಗಚ್ಛತಾಮ್ ||೨೦||

ಸನ್ನದ್ಧಃ ಕವಚೇ ಖಿಡ್ಗೀ ಚಾಪ ಬಾಣಧರೋ ಯುವಾ |
ಗಚ್ಛನ್ನೋರಥೋಽಸ್ಮಾಕಂ ರಾಮಃ ಪಾತು ಸಲಕ್ಷ್ಮಣಃ ||೨೧||

ರಾಮೋ ದಾಶರಥಿಃ ಶೂರೋ ಲಕ್ಷ್ಮಣಾನುಚರೋ ಬಲೀ |
ಕಾಕುತ್ಸ್ಥಃ ಪುರುಷಃ ಪುರ್ಣಃ ಕೌಸಲ್ಯೇಯೋ ರಘೂತ್ತಮಃ ||೨೨||

ವೇದಾಂತವೇದ್ಯೋ ಯಜ್ಞೇಶಃ ಪುರಾಣಪುರುಷೋತ್ತಮಃ |
ಜಾನಕೀವಲ್ಲಭಃ ಶ್ರೀಮಾನಪ್ರಮೇಯಪರಾಕ್ರಮಃ ||೨೩||

ಇತ್ಯೇತಾನಿ ಜಪನ್ನಿತ್ಯಂ ಮಧ್ವಕಃ ಶ್ರದ್ಧಯಾನ್ವಿತಃ |
ಅಶ್ವಮೇಧಾಧಿಕಂ ಪುಣ್ಯಂ ಸಂಪ್ರಾಪ್ನೋತಿ ನ ಸಂಶಯಃ ||೨೪||

ರಾಮಂ ದೂರ್ವಾದಲಶ್ಯಾಮಂ ಪದ್ಮಾಕ್ಷಂ ಪೀತಾವಾಸಸಮ್ |
ಸ್ತುವಂತಿ ನಾಮಭಿದಿವ್ಯೈರ್ನತೇ ಸಂಸಾರಿಣೋ ನರಾಃ ||೨೫||

ರಾಮಂ ಲಕ್ಷ್ಮಣಪೂರ್ವಜಂ ರಘುವರಂ ಸೀತಾಪತಿಂ ಸುಂದರಂ |
ಕಾಕುತ್ಸ್ಥಂ ಕರುಣಾರ್ಣವಂ ಗುಣನಿಧಿಂ ವಿಪ್ರಪ್ರಿಯಂ ಧಾರ್ಮಿಕಮ್ |
ರಾಜೇಂದ್ರಂ ಸತ್ಯಸಂಧಂ ದಶರಥ ತನಯಂ ಶ್ಯಾಮಲಂ
ಶಾಂತಮೂರ್ತಿಂ |

ವಂದೇ ಲೋಕಾಭಿರಾಮಂ ರಘುಕುಲತಿಲಕಂ ರಾಘವಂ
ರಾವಣಾರಿಮ್ ||೨೬||

ರಾಮಾಯ ರಾಮಭದ್ರಾಯ ರಾಮಚಂದ್ರಾಯ ವೇಧಸೇ |
ರಘುನಾಥಾಯ ನಾಥಾಯ ಸೀತಾಯಾಃ ಪತಯೇ ನಮಃ ||೨೭||

ಶ್ರೀರಾಮ ರಾಮ ರಘುನಂದನ ರಾಮ ರಾಮ |
ಶ್ರೀರಾಮ ರಾಮ ಭರತಾಗ್ರಜ ರಾಮ ರಾಮ |
ಶ್ರೀರಾಮ ರಾಮ ರಣಕರ್ಕಶ ರಾಮ ರಾಮ |
ಶ್ರೀರಾಮ ರಾಮ ಶರಣಂ ಭವರಾಮ ರಾಮ ||೨೮||

ಶ್ರೀರಾಮಚಂದ್ರಚರಣೌ ಮನಸಾ ಸ್ಮರಾಮಿ |
ಶ್ರೀರಾಮಚಂದ್ರಚರಣೌ ವಚಸಾ ಗೃಣಾಮಿ |
ಶ್ರೀರಾಮಚಂದ್ರಚರಣೌ ಶಿರಸಾ ನಮಾಮಿ |
ಶ್ರೀರಾಮಚಂದ್ರಚರಣೌ ಶರಣಂ ಪ್ರಪದ್ಯೇ ||೨೯||

ಮಾತಾ ರಾಮೋಮತ್ತಿತಾ ರಾಮಚಂದ್ರಃ |
ಸ್ವಾಮಿರಾಮೋ ಮತ್ಸಖಾ ರಾಮಚಂದ್ರಃ |
ಸರ್ವಸ್ವಂ ಮೇ ರಾಮಚಂದ್ರೋದಯಾಲು
ರ್ನಾನ್ಯಂ ದೈವಂ ಜಾನೇನೈವ ಜಾನೇ ನ ಜಾನೇ ||೩೦||

ದಕ್ಷಿಣೇ ಲಕ್ಷ್ಮಣೋಯಸ್ಯ ವಾಮೇ ಚ ಜನಕಾತ್ಮಜಾ |
ಪುರತೋ ಮಾರುತಿಯಸ್ಯ ತಂ ವಂದೇ ರಘುನಂದನಮ್ ||೩೧||

ಲೋಕಾಭಿರಾಮಂ ರಣರಂಗಧೀರಂ ರಾಜೀವನೇತ್ರಂ ರಘುವಂಶನಾಥಂ ।
ಕಾರುಣ್ಯರೂಪಂ ಕರುಣಾಕರಂ ತಂ ಶ್ರೀರಾಮಚಂದ್ರಂ ಶರಣಂ ಪ್ರಪದ್ಯೇ ॥೨೨॥

ಮನೋಜವಂ ಮಾರುತತುಲ್ಯವೇಗಂ ಜಿತೇಂದ್ರಿಯಂ ಬುದ್ಧಿಮತಾಂವರಿಷ್ಠಮ್ ।
ವಾತಾತ್ಮಜಂ ವಾನರಯೂಥಮುಖ್ಯಂ ಶ್ರೀ ರಾಮದೂತಂ ಶರಣಂ ಪ್ರಪದ್ಯೇ ॥೨೩॥

ಕೂಜಂತಂ ರಾಮ ರಾಮೇತಿ ಮಧುರಂ ಮಧುರಾಕ್ಷರಮ್ ।
ಆರುಹ್ಯ ಕವಿತಾಶಾಖಾಂ ವಂದೇ ವಾಲ್ಮೀಕಿ ಕೋಕಿಲಮ್ ॥೨೪॥

ಆಪದಾಮಪಹರ್ತಾರಂ ದಾತಾರಂ ಸರ್ವಸಂಪದಾಮ್ ।
ಲೋಕಾಭಿರಾಮಂ ಶ್ರೀರಾಮಂ ಭೂಯೋ ಭೂಯೋ ನಮಾಮ್ಯಹಮ್ ॥೨೫॥

ಭರ್ಜನಂ ಭವಬೀಜಾನಾಮರ್ಜನಂ ಸುಖಸಂಪದಾಮ್ ।
ತರ್ಜನಂ ಯಮದೂತಾನಾಂ ರಾಮ ರಾಮೇತಿ ಗರ್ಜನಮ್ ॥೨೬॥

ರಾಮೋ ರಾಜಮಣಿಸ್ಸದಾ ವಿಜಯತೇ ರಾಮಂ ರಮೇಶಂ ಭಜೇ ।
ರಾಮೇಣಾಭಿಹತಾ ನಿಶಾಚರಚಮೂ ರಾಮಾಯ ತಸ್ಮೈನಮಃ ॥

ರಾಮಾನ್ನಾಸ್ತಿ ಪರಾಯಣಂ ಪರತರಂ ರಾಮಸ್ಯ ದಾಸೋಽಸ್ಮಹಮ್ ।
ರಾಮೇ ಚಿತ್ತಲಯಃ ಸದಾ ಭವತು ಮೇ ಭೋ ರಾಮ ಮಾಮುದ್ಧರ ॥೨೭॥

ರಾಮ ರಾಮೇತಿ ರಾಮೇತಿ ರಮೇ ರಾಮೇ ಮನೋರಮೇ ।
ಸಹಸ್ರನಾಮ ತತ್ಪುಲ್ಯಂ ರಾಮ ನಾಮವರಾನನೇ ॥೨೮॥

ಇತಿ ಶ್ರೀ ಬುಧಕೌಶಿಕ ವಿರಚಿತಂ ರಾಮ ರಕ್ಷಾಸ್ತೋತ್ರಂ ಸಂಪೂರ್ಣಮ್ ॥

॥ ಶ್ರೀ ಸೀತಾರಾಮಚಂದ್ರಾರ್ಪಣಮಸ್ತು ॥



॥ ಶ್ರೀ ರಾಮದೇವಾಷ್ಟಕಮ್ ॥

ರಾಮಭದ್ರ ನಮೋಸ್ತುತೇ ಜಯ ।
ರಾಘವೇಂದ್ರ ನಮೋಸ್ತುತೇ ॥
ಸೋಮಪೇಂದ್ರ ನಮೋಸ್ತುತೇ ಜಯ ।
ರಾಮಚಂದ್ರ ನಮೋಸ್ತುತೇ ॥೧॥

ಕಂಜಜೇಶಘಣೇಶವೀಶಸುರೇಶಪೂರ್ವಸುರಾರ್ಚಿತಂ ।
ಕಂಜಬಂಧಮಿತಪ್ರಭಂ ಶುಭಗಂಧಕುಂಕುಮಚರ್ಚಿತಮ್ ॥
ಕಂಜಕೇತುಯವಾಂಮಕುಶಾಶನಿಲಾಂಭನಾಡ್ಯಪದಾಂಬುಜಂ ।
ಕಂಜಜಾದಿನಿಯಾಮಕಂ ಪ್ರಣಮಾಮಿ ಜಾನಕಿನಾಯಕಮ್ ॥
॥ ರಾಮಭದ್ರ ನಮೋಸ್ತುತೇ ಜಯ ॥೨॥

ಶಾರದೇಂದುರುಗುನ್ನ ಖಾವಲಿರಾಜಿತಂ ಮುನಿಪೂಜಿತಂ ।
ಸಾರನೂಪುರಕಿಂಕಿಣೀನಿನದಾಂಚಿತಂ ಗತವಂಚಿತಮ್ ॥
ಚಾರು ಗುಲ್ಮಕತೂಣಕಲ್ಪಸುಜಂಘಕಂ ಭವಭಂಗಕಂ ।
ವಾರಣೇಂದ್ರಕರೋರುಕಂ ಪ್ರಣಮಾಮಿ ಜಾನಕಿನಾಯಕಂ ।
ರಾಮಭದ್ರ ॥೩॥

ವಿದ್ಯುದಾಭಸುಪೀತಚೇಲಕದಾರಿಣಂ ಭಯಹಾರಿಣಂ ।
ಮಧ್ಯಮಾರ್ಪಿತದಿವ್ಯರತ್ನಸುಮೇಖಲಂ ವಿಜಿತಾಖಿಲಮ್ ॥
ಹೃದ್ಯನಾಭಿವಲಿತ್ರಯಾಂಕಿತನೂದರಂ ಭುವನೋದರಂ ।
ಶುದ್ಧ ಚಿನ್ಮಯಕಾಯಕಂ ಪ್ರಣಮಾಮಿ ಜಾನಕಿನಾಯಕಮ್ ।
ರಾಮಭದ್ರ ॥೪॥

ಅಂಬುಜಾಲಯಯಾನ್ಯಧಿಷ್ಠಿತ ವಕ್ಷಸಂಹತರಕ್ಷಸಂ ।
ಶಂಬಲಾದಿಸಮಸ್ತಸದ್ಗುಣಜಾಲಿನಂ ವನ ಮಾಲಿನಮ್ ॥
ಕಂಬುಕಂಧರಮತ್ಸ್ರಕೌಸ್ತುಭಧಾರಕಂ ಬಹು ಹಾರಕಮ್ ।
ಸಂಭೃತಾಖಿಲನಾಯಕಂ ಪ್ರಣಮಾಮಿ ಜಾನಕಿನಾಯಕಮ್ ॥
ರಾಮಭದ್ರ ॥೫॥

ಪೀನವರ್ತುಲಬಾಹುಮದ್ಭುತ ವಿಕ್ರಮಂ ಜಿತಸಂಕ್ರಮಮ್ |
 ಧ್ಯಾನಿಸತ್ಯತಶಾಂಜ್ಞ ಬಾಣಲಸತ್ಕರಂ ಕರುಣಾಕರಮ್ ||
 ಉನ್ನತಾಂಗದ ಮುದ್ರಿಕಾದಿವಿಭೂಷಣಂ ರಿಪುಭೀಷಣಮ್ |
 ಸಂನತೇಷ್ಟಿತದಾಯಕಂ ಪ್ರಣಮಾಮಿ ಜಾನಕಿನಾಯಕಮ್ ||
 ರಾಮಭದ್ರ ||೬||

ಚಂದ್ರಕೋಟ್ಯಮಿತೋರುಕಾಂತಿಲಸನ್ಮುಖಂ ಕರುಣೋನ್ಮುಖಮ್ |
 ಕುಂದಕುಡ್ಡಲದಂತಪಂಕ್ತಿ ಸುಹಾಸಕಂ ಶುಭನಾಸಕಮ್ ||
 ಸಾಂದ್ರನೀರದನೀಲಮಬ್ಜದಲೇಕ್ಷಣಂ ವರಲಕ್ಷಣಮ್ |
 ತಂದ್ರಿದೂರಮನಾಯಕಂ ಪ್ರಣಮಾಮಿ ಜಾನಕಿನಾಯಕಮ್ ||
 ರಾಮಭದ್ರ ||೭||

ಭಾನುಭಾಸಿಕಿರೀಟ ಕುಂಡಲಮಂಡಿತಂ ಗತಖಂಡಿತಮ್ |
 ಭಾನುವಂಶಕೃತಾವತಾರಮನುತ್ತಮಂ ಪುರುಷೋತ್ತಮಂ ||
 ಮೀನಕೇತನಕೋಟಿಶೋಭಮಮಾಯಕಂ ಪುರುಮಾಯಕಮ್ |
 ವೈನತೇಯಕಯಾನಕಂ ಪ್ರಣಮಾಮಿ ಜಾನಕಿನಾಯಕಮ್ ||
 ರಾಮಭದ್ರ ||೮||

ಮತ್ಸ್ಯಕೂರ್ಮವರಾಹಪೂರುಷ ಸಿಂಹವಾಮನರೂಪಿಣಮ್ |
 ಕ್ಷತ್ರಿಯಾಂತಕರಾಮರಾಘವ ಕೃಷ್ಣಬುದ್ಧಸುಕಲ್ಪಿನಮ್ ||
 ಸತ್ಯ ವಿಶ್ವಜನುಸ್ಥಿತಿಪ್ರಲಯಾದಿಕಾಷ್ಟಕಕಾರಕಮ್ |
 ತತ್ಸರೋನ್ಮುಖಿನಾಮಕಂ ಪ್ರಣಮಾಮಿ ಜಾನಕಿನಾಯಕಮ್ ||
 ರಾಮಭದ್ರ ನಮೋಸ್ತುತೇ ಜಯ ||೯||

|| ಇತಿ ಶ್ರೀರಾಮಚಂದ್ರಾಷ್ಟಕಂ ಸಮಾಪ್ತಮ್ ||



|| ಶ್ರೀ ವೀರ ವಿಟ್ಟಲಾಷ್ಟಕಂ ||

ದೇವ ದೇವ ನಮೋಸ್ತುತೇ | ಜಯ ವೇದ ವೇದ್ಯನಮೋಸ್ತುತೇ ||
 ಮಂಗಲಾಂಗ ನಮೋಸ್ತುತೇ ಜಯ ವೀರವಿಟ್ಟಲ ಪಾಹಿಮಾಮ್ ||
 ಸಚ್ಚಿದಾತ್ಮಕ ಸಾಧುಪಾಲಕ ಸಿದ್ಧಿದಾಯಕ ಮಾಪತೇ |
 ದೈತ್ಯಬಾಧಕ ವಿಘ್ನೋಪಕ ಚಕ್ರಶಂಖಧರಾಚ್ಯುತ ||
 ದೇವರಂಜಕ ಪಾಪಭಂಜಕ ವಿಶ್ವಭಾವಕ ಹೇ ಹರೇ |
 ಕಂಜಲೋಚನ ಯೋಗಿಹೃದ್ಯನ ವೀರವಿಟ್ಟಲ ಪಾಹಿಮಾಮ್ ||೧||
 ದೇವ ದೇವ ||

ಮತ್ಸ್ಯರೂಪ ಸುಧೂತ್ಯತಿಶ್ವಸನೋದ್ಧತ ಪ್ರಲಯಾಂಬುದೇ |
 ವೇದಚೋರಹರಾಜಸಂನುತ ಭಾನುಸೂನು ಮನುಪ್ರಿಯ |
 ಕೂರ್ಮರೂಪ ಧೃತಾದ್ರಿಮಂದರ ವೈದ್ಯದೈವತ ಮೋಹಿನೀ
 ರೂಪ ಪೀತಸುಧೀಕೃತಾಮರ ವೀರವಿಟ್ಟಲ ಪಾಹಿಮಾಮ್ ||೨||
 ದೇವ ದೇವ ||

ವಾರಿದಾಭವರಾಹರೂಪ ಹಿರಣ್ಯನೇತ್ರರಿಪೋಪಯೋ
 ರಾಶಿಕಾಲನ ದಂಷ್ಟ್ರಯಾಧೃತ ಸರ್ವಭೂಕಟ ಭೂಪತೇ |
 ಸ್ತಂಭಸಂಭವ ನಾರಸಿಂಹ ಸುರದ್ವಿಡಿಂದ್ರಭಿದಬ್ಜಭೂ
 ಪೂರ್ವಕೈಃ ಸ್ತುತ ಬಾಲಕೇಷ್ವದ ವೀರವಿಟ್ಟಲ ಪಾಹಿಮಾಮ್ ||೩||
 ದೇವ ದೇವ ||

ವಾಮಪಾದನಖಾಗ್ರಭಿನ್ನ ಚತುರ್ಭುಜಾಂಡಕಟಾಹಭೋ |
 ದ್ಯೋನದೀಜನಕಾವಪಾತಿತ ದೈತ್ಯರಾಜಕ ವಾಮನ |
 ಕಾರ್ತವೀರ್ಯಭುಜಾಸಹಸ್ರ ಬಲಾವಲೇಪಹರ ಪ್ರಭೋ |
 ಕ್ಷತ್ರಿಯಾಂತಕ ರಾಮಭಾರ್ಗವ ವೀರವಿಟ್ಟಲ ಪಾಹಿಮಾಮ್ ||೪||
 ದೇವ ದೇವ ||

ರಾಮರಾಘವ ಕೌಶಿಕಕೃತುರಕ್ಷಕ ಕ್ಷಿತಿಜಾಪತೇ |
 ಕಾನನಿನ್ ಖಿರದೂಷಣಾದಿಕ ಖಂಡನಾನಿಲಜಪ್ರಿಯ |
 ಸೂರ್ಯ ಭೂಸಖಿ ವಾಲಿಭೇದಕ ಸೇತುಬಂಧಕ ಸದ್ಗತೇ |
 ರಾವಣಾದಿ ಹರಾವನೀಶ್ವರ ವೀರವಿಟ್ಟಲ ಪಾಹಿ ಮಾಮ್ ||೫||
 ದೇವ ದೇವ ||

ದೇವಕೀಸುತ ಪೂತನಾಂತಕ ಕೃಷ್ಣನಾಮಕ ಗೋಪಿಕಾ |
 ಪ್ರಾಣ ಗೋಕುಲಚಂದ್ರ ಕಾಲಿಯಮರ್ದನಾದ್ರಿಧರಾನಘ |
 ಕಂಸಹಿಂಸಕ ರುಕ್ಮಿಣೀಧವ ಪಾಂಡವಪ್ರಿಯ ಮೇದಿನೀ
 ಭಾರಹಾರಕ ಧರ್ಮನಾಯಕ ವೀರವಿಟ್ಟಲ ಪಾಹಿ ಮಾಮ್ ||೬||
 ದೇವ ದೇವ ||

ಬುದ್ಧನಾಮಕ ಭೋಗವರ್ಜಿತ ಭೂರಿಮಾಯ ಬೃಹನ್ನತೇ |
 ದೈತ್ಯ-ದೈವತ ಮೋಹಬೋಧದಶಬ್ಧಸಿದ್ಧಗಿರಾಂ ಪತೇ |
 ಕಲ್ಕಿನಾಮಕ ವಾಜಿಯಾನಕ ಖಿಡ್ಗ ಹಸ್ತ ಮಹಾದ್ಯುತೇ |
 ದಸ್ಯುಮಾರಕ ಧರ್ಮವರ್ಧಕ ವೀರವಿಟ್ಟಲ ಪಾಹಿ ಮಾಮ್ ||೭||
 ದೇವ ದೇವ ||

ಸ್ಥಾರರೂಪ ವಿಚಿತ್ರಲೀಲ ಸುಖಿನ್ನಜಾಜರ ನಿರ್ಮತೇ |
 ಬ್ರಹ್ಮ ಸದ್ಗುಣ ಪೂರ್ಣ ದೋಷವಿದೂರ ಸರ್ವನಿಯಾಮಕ |
 ವಿಶ್ವರಾಡ ಸಮಾಧಿಕೋರುಯಶೋ ಮಹಾಕರುಣಾನಿಧೇ |
 ನಿತ್ಯನಿರ್ಭಯ ಕಾಮಿತಾರ್ಥದ ವೀರವಿಟ್ಟಲ ಪಾಹಿ ಮಾಮ್ ||೮||
 ದೇವ ದೇವ ||

|| ಇತಿ ಶ್ರೀ ವೀರವಿಟ್ಟಲಾಷ್ಟಕಂ ಸಂಪೂರ್ಣಂ ||



|| ಅಥ ಮಧ್ವಾಷ್ಟಕಂ ||

ಅಜ್ಞಾನನಾಶಾಯ ಸತಾಂ ಜನಾನಾಂ ಕೃತಾವತಾರಾಯ ವಸುಂಧರಾಯಾಂ ।
ಮಧ್ವಾಭಿಧಾನಾಯ ಮಹಾ ಮಹಿಮ್ನೇ ಹತಾರಿಸಂಘಾಯ ನಮೋನಿಲಾಯ ॥೧॥

ಯೇನ ಸ್ವಸಿದ್ಧಾಂತಸರೋಜಮದ್ಧಾ ವಿಕಾಸಿತಂ ಗೋಭಿರಲಂ ವಿಶುದ್ಧೈಃ ।
ದುಸ್ತರ್ಕನೀಹಾರಕುಲಂ ಚ ಭಿನ್ನಂ ತಸ್ಮೈ ನಮೋ ಮಧ್ವದಿವಾಕರಾಯ ॥೨॥

ಪ್ರಪನ್ನತಾಪಪ್ರಶಮ್ಯಕ ಹೇತುಂ ದುರ್ವಾದವಾದೀಂಧನಧೂಮಕೇತುಂ ।
ನಿರಂತರಂ ನಿರ್ಜಿತಮಿನಕೇತುಂ ನಮಾಮ್ಯಹಂ ಮಧ್ವಮುನಿಂ ಪ್ರಕಾಂಡಮ್ ॥೩॥

ಶಾಂತಂ ಮಹಾಂತಂ ನತಪಾತಕಾಂತಂ ಕಾಂತಂ ನಿತಾಂತಂ ಕಲಿತಾಗಮಾಂತಂ ।
ಸ್ವಾಂತಂ ನಯಂತಂ ತ್ರಿಪುರಾರಿಕಾಂತಂ ಕಾಂತಂ ಶ್ರೀಯೋ ಮಧ್ವ ಗುರುಂ ನಮಾಮಿ ॥೪॥

ಪುನಾಮನಾಮೈ ಮುರವೈರಿಧಾಮೈ ಸಂಪೂರ್ಣನಾಮೈ ಸಮಧೀತಸಾಮೈ ।
ಸಂಕೀರ್ತಿತಾಧೋಕ್ಷಜಪುಣ್ಯನಾಮೈ ನಮೋಸ್ತು ಮಧ್ವಾಯ ವಿಮುಕ್ತಸೀಮೈ ॥೫॥

ಸನ್ಮಾನಸಂ ಸಜ್ಜನತಾಶರಣ್ಯಂ ಸನ್ಮಾನಸಂತೋಷಿತ ರಾಮಚಂದ್ರಂ ।
ಸನ್ಮಾನ ಸವ್ಯಕ್ತಪದಂ ಪ್ರಶಾಂತಂ ನಮಾಮ್ಯಹಂ ಮಧ್ವಮುನಿಂ ಪ್ರಕಾಶಮ್ ॥೬॥

ಸಂಸ್ತಾಯ ಮಾನಾಯ ಸತಾಂಸಮೂಹೈಶ್ಚಂದ್ರಾಯ ಮಾನಾಯ ಚಿದಂಬುರಾಶೇಃ ।
ದೀಪಾಯ ಮಾನಾಯ ಹರಿಂ ದಿದ್ಯಕ್ಷೋರಲಂ ನಮೋ ಮಧ್ವಮುನೀಶ್ವರಾಯ ॥೭॥

ಗುಣೈಕ ಸಿಂಧುಂ ಗುರುಪುಂಗವಂ ತಂ ಸದೈಕಬಂಧುಂ ಸಕಲಾಕಲಾಪಂ ।
ಮನೋಜಬಂಧೋಃ ಶ್ರೀತಪಾದಪದ್ಮಂ ನಮಾಮ್ಯಹಂ ಮಧ್ವಮುನಿಂ ವರೇಣ್ಯಮ್ ॥೮॥

ಮಧ್ವಾಷ್ಟಕಂ ಪುಣ್ಯಮಿದಂ ತ್ರಿಸಂಧ್ಯಂ ಪಠಂತ್ಯಲಂ ಭಕ್ತಿಯುತಾ ಜನಾ ಯೇ ।
ತೇಷಾಮಭೀಷ್ಟಂ ವಿತನೋತಿ ವಾಯುಃ ಶ್ರೀಮಧ್ವನಾಮಾ ಗುರುಪುಂಗವೋಯಂ ॥೯॥

ಪರಮಪುರುಷ ಶ್ರೀಚರಣ ಸರೋರುಹ ಮಧುಕರರೂಪಕಮಾನಸಮುದಿತಂ ।
ಗುರುಕುಲತಿಲಕ ಶ್ರೀಮದಾನಂದತೀರ್ಥ ಯೋಗಿವರಂ ಸತತಂ ವಂದೇ ॥೧೦॥

ಶ್ರೀ ಮಲ್ಲಿಕುಜವಂಶೇನ ಮಧ್ವಾಷ್ಟಕ ಮುದೀರಿತಮ್

ಶ್ರೀ ಮತ್ತಿವಿಕ್ರಮಾಖ್ಯೇನ ಗುರ್ವನುಗ್ರಹ ಕಾರಕಮ್

|| ಇತಿ ಶ್ರೀ ಮಧ್ವಾಷ್ಟಕಮ್ ಸಂಪೂರ್ಣಂ ||



|| ಲಘುಕೃಷ್ಣ ಸ್ತುತಿ: ||

ಮಾಲತೀಕುಂದಮಂದಾರಮಾಲಾಮಲ್ಲಿಕೋಲ್ಲಾಸಿ ಧಮ್ಮಿಲ್ಲಮೌಲಿಂ |
ಗೋಕುಲಾನಂದ ಲೀಲಾವಿಲೋಲಂ ನಂದಯಾಮೋ ವಯಂ ನಂದಸೂನುಮ್ ||೧||

ಮಂಜುಶಿಂಜನ್ಮಣಿ ಶ್ರೇಣಿರಾಜನ್ನೂಪುರೋದಾರಪಾದಾರವಿಂದಮ್ |
ಉಲ್ಲಸನ್ನತ್ಯಲೀಲಾವಿಲಾಸಂ ನಂದಯಾಮೋ ವಯಂ ನಂದಸೂನುಮ್ ||೨||

ಚಾರುಚಾಮಿಕರೋದ್ಭಾಸಿ ಭಾಸೋದ್ವಿಪ್ತಸೌದಾಮಿನೀದಾಮಕಾಂಚಿಂ |
ವಲ್ಲವೀವಲ್ಲರಿ ಭೃಂಗರಾಜಂ ನಂದಯಾಮೋ ವಯಂ ನಂದಸೂನುಮ್ ||೩||

ಸಂತತಾನಂತ ವೇದಾಂತಮೂರ್ತಿಂ ವೈಜಯಂತೀಂ ಶ್ರಿಯಾ ವೈಜಯಂತೀಮ್ |
ಬಿಭ್ರತಂ ವಕ್ಷಸಾದಭ್ರಮಂತಂ ನಂದಯಾಮೋ ವಯಂ ನಂದಸೂನುಮ್ ||೪||

ಚಾರುಣಾ ವೇಣುನಾ ಗೀಯಮಾನಂ ಮಾರ್ಗ ಸಂಚಾರಲೋಲಾಂಗುಲೀಕಂ |
ಮಂಗಲಾಪಾಂಗ ಹಸ್ತಾವಲೋಕಂ ನಂದಯಾಮೋವಯಂ ನಂದಸೂನಂ||೫||

ಮಂದಹಾಸಶ್ರೀಯಾ ನಂದಯಂತಂ ಸುಂದರೀಮಿಂದಿರಾ ಮಿಂದುಕಾಂತಿಮ್ |
ಪದ್ಮರಾಗಾನುರಾಗಾಧರೋಷ್ಯಂ ನಂದಯಾಮೋ ವಯಂ ನಂದಸೂನುಮ್ ||೬||

ಚಾರುಹಾಸಸ್ಫುರದ್ಧಂತಪಂಕ್ತಿಂ ಸುಂದರಂ ಬರ್ಹಮಾಲಾವತಂಸಂ |
ಅಂಜನಾಭಂ ವಿಭುಂ ಕಂಜನಾಭಂ ನಂದಯಾಮೋ ವಯಂ ನಂದಸೂನುಮ್ ||೭||

ಉಲ್ಲಸತ್ಕುಂತಲಾಮುಕ್ತ ಮುಕ್ತಾರಕ್ತ ರತ್ನಪ್ರಭಾಶೋಭಮಾನಂ |
ಕುಂಕುಮಶ್ರೀಲಲಾಮಾಭಿರಾಮಂ ನಂದಯಾಮೋ ವಯಂ ನಂದಸೂನುಮ್ ||೮||

ನಂದಸೂನುಂ ಸದಾನಂದಸಾಂದ್ರಂ ನಂದಯಂತೈತಯಾ ಯೇ ಸುನುತ್ಯಾ |
ನಂದತೇ ಮಂದ ಭಕ್ತ್ಯಾಯುತಾಸ್ತೇ ಜಾತುನಂದೇತರ ನ್ನಾಪ್ನುವಂತಿ ||

|| ಇತಿ ಲಘುಕೃಷ್ಣಸ್ತುತಿ: ಸಂಪೂರ್ಣಾ ||



|| ಲಘುವಾಯುಸ್ತುತಿಃ ||

ಶ್ರೀವೇದವ್ಯಾಸಾಯನಮಃ |

ವಾಸುದೇವಂ ಸದಾನಂದತೀರ್ಥಂ ನಂದ ಸಂದೋಹಸಂದಾನ ಶೀಲಂ |

ಸ್ವಾಮಿನಂ ಸಚ್ಚಿದಾನಂದರೂಪಂ ನಂದಯಾಮೋ ವಯಂ ನಂದತೀರ್ಥಮ್ ||೧||

ಶ್ರೀಹನೂಮಂತಮೇಕಾಂತಭಾಜಂ ರಾಘವಶ್ರೀ ಪದಾಂಭೋಜಭೃಂಗಂ |

ಮಾರುತಿಂ ಪ್ರಾಣಿನಾಂ ಪ್ರಾಣಾಭೂತಂ ನಂದಯಾಮೋ ವಯಂ ನಂದತೀರ್ಥಮ್ ||೨||

ಭೀಮರೂಪಂ ಪರಂ ಪೀತವಾಸಂ ಭಾರತಂ ಭಾರತಶ್ರೀಲಲಾಮಂ |

ಭೂಭರದ್ಧಂಸಿನಂ ಭಾರತೀಶಂ ನಂದಯಾಮೋ ವಯಂ ನಂದತೀರ್ಥಮ್ ||೩||

ದೇವಚೂಡಾಮಣಿಂ ಪೂರ್ಣಬೋಧಂ ಕೃಷ್ಣಪಾದಾರವಿಂದೈಕದಾಸಂ |

ಚಿತ್ತಚಿಂತಾಮಣಿಂ ಪೂರ್ಣರೂಪಂ ನಂದಯಾಮೋ ವಯಂ ನಂದತೀರ್ಥಮ್ ||೪||

ಮಾಯಿಗೋಮಾಯುಮಾಯಾಂಧಕಾರ ಧ್ವಂಸಮಾರ್ತಾಂಡ ಮೂರ್ತೀಯಮಾನಂ |

ಸಜ್ಜನಾ ನಂದಸಂದೋಹಧೇನುಂ ನಂದಯಾ ಮೋ ವಯಂ ನಂದತೀರ್ಥಮ್ ||೫||

ಇಂದಿರಾಕಾಂತಮಾನಂದಮೂರ್ತಿ ಸುಂದರೀಮಿಂದಿರಾನಂದರೂಪಂ

ದಾಸಮೇಕಂ ತಥಾ ತತ್ಪರೂಪಂ ನಂದಯಾಮೋ ವಯಂ ನಂದತೀರ್ಥಮ್ ||೬||

|| ಇತಿ ಶ್ರೀ ಲಘುವಾಯುಸ್ತುತಿಃ ಸಂಪೂರ್ಣಾ ||



|| ಅಥ ದ್ವಾದಶಸ್ತೋತ್ರಮ್ ||
ಶ್ರೀ ಗುರುಭ್ಯೋನಮಃ

ಶ್ರೀ ವೇದವ್ಯಾಸಾಯ ನಮಃ |

ವಂದೇ ವಂದ್ಯಂ ಸದಾನಂದಂ ವಾಸುದೇವಂ ನಿರಂಜನಂ |
ಇಂದಿರಾಪತಿಮಾದ್ಯಾದಿವರದೇಶವರಪ್ರದಮ್ ||೧||

ನಮಾಮಿ ನಿಖಿಲಾಧೀಶಕಿರೀಟಾಘ್ರಾಷ್ಟಪೀಠವತ್ |

ಹೃತ್ತಮಃ ಶಮನೇರ್ಕಾಭಂ ಶ್ರೀಪತೇಃ ಪಾದಪಂಕಜಮ್ ||೨||

ಜಾಂಬೂನದಾಂಬರಾಧಾರಂ ನಿತಂಬಂ ಚಿಂತ್ಯಮಿಶಿತುಃ |

ಸ್ವರ್ಣಮಂಜೀರಸಂವೀತಮಾ ರೂಢಂ ಜಗದಂಬಯಾ ||೩||

ಉದರಂ ಚಿಂತ್ಯಮಿಶಸ್ಯ ತನುತ್ವೇಽಪ್ಯಖಿಲಂಭರಂ ||

ವಲಿತ್ರಯಾಂಕಿತಂ ನಿತ್ಯಮುಪಗೂಢಂ ಶ್ರಿಯೈಕಯಾ ||೪||

ಸ್ಮರಣೇಯಮೂರೊ ವಿಷ್ಣೋರಿಂದಿರಾವಾಸಮಿಶಿತುಃ |

ಅನಂತಮಂತವದಿವ ಭುಜಯೋರಂತರಂಗತಮ್ ||೫||

ಶಂಖಚಕ್ರಗದಾಪದ್ಮಧರಾಶ್ಚಿಂತ್ಯಾ ಹರೇರ್ಭುಜಾಃ ||

ಪೀನವೃತ್ತಾ ಜಗದ್ರಕ್ಷಾಕೇವಲೋದ್ಯೋಗಿನೋನಿಶಮ್ ||೬||

ಸತತಂಚಿಂತಯೇತ್ಕಂಠಂ ಭಾಸ್ವತ್ಕೃಸ್ತುಭಭಾಸಕಂ ||

ವೈಕುಂಠಸ್ಯಾಖಿಲಾವೇದಾ ಉದ್ಗೀರ್ಯಂತೇ ನಿಶಂ ಯತಃ ||೭||

ಸ್ಮರೇತ ಯಾಮಿನೀನಾಥ ಸಹಸ್ರಾಮಿತ ಕಾಂತಿಮತ್ ||

ಭವತಾಪಾಪನೋದೀಡ್ಯಂ ಶ್ರೀಪತೇರ್ಮುಖ ಪಂಕಜಮ್ ||೮||

ಪೂರ್ಣಾನನ್ಯಸುಖೋದ್ಭಾಸಿ - ಮಂದಸ್ಥಿತಮಧೀಶಿತುಃ ||

ಗೋವಿಂದಸ್ಯ ಸದಾಚಿಂತ್ಯಂ ನಿತ್ಯಾನಂದಪದ ಪ್ರದಮ್ ||೯||

ಸ್ಮರಾಮಿ ಭವಸಂತಾಪಹಾನಿದಾಮೃತಸಾಗರಂ ||

ಪೂರ್ಣಾನಂದಸ್ಯ ರಾಮಸ್ಯ ಸಾನುರಾಗಾವಲೋಕನಮ್ ||೧೦||

ಧ್ಯಾಯೇದಜಸ್ತಮಿಶಸ್ಯ ಪದ್ಮಜಾದಿಪ್ರತೀಕ್ಷಿತಂ ||
 ಭ್ರೂಭಂಗಂ ಪಾರಮೇಷ್ಠ್ಯಾದಿಪದದಾಯಿ ವಿಮುಕ್ತಿದಮ್ ||೧೧||
 ಸಂತತಂಚಿಂತ ಯೇನಂತಮಂತ ಕಾಲೇ ವಿಶೇಷತಃ ||
 ನೈವೋದಾಪುರ್ಗ್ಯಣಂತೋಂತಂ ಯದ್ಗುಣಾನಾಮಜಾದಯಃ ||೧೨||
 || ಇತಿ ಶ್ರೀಮದ್ವಾದಶಸ್ತೋತ್ರೇ ಪ್ರಥಮೋಧ್ಯಾಯಃ ||

ಸುಜನೋ ದಧಿಸಂವೃದ್ಧಿ - ಪೂರ್ಣಚಂದ್ರೋ ಗುಣಾರ್ಣವಃ ||
 ಅಮಂದಾನಂದಸಾಂದ್ರೋನಃ ಪ್ರೀಯತಾಮಿಂದಿರಾಪತಿಃ ||೧||

ರಮಾಚಕೋರೀವಿಧವೇ ದುಷ್ಟ ದರ್ಪೋದವಹ್ನಯೇ |
 ಸತ್ತಾಂಥಜನಗೇಹಾಯ ನಮೋ ನಾರಾಯಣಾಯತೇ ||೨||

ಚಿಚಿಚ್ಛೇದಮಖಿಲಂ ವಿಧಾಯಾಧಾಯ ಭುಂಜತೇ |
 ಅವ್ಯಾಕೃತಗೃಹಸ್ಥಾಯ ರಮಾಪ್ರಣಯಿನೇ ನಮಃ ||೩||

ಅಮಂದಗುಣಸಾರೋಽಪಿ ಮಂದಹಾಸೇನ ವೀಕ್ಷಿತಃ ||
 ನಿತ್ಯಮಿಂದಿರಯಾನಂದ ಸಾಂದ್ರೋ ಯೋ ನೌಮಿ ತಂ ಹರಿಮ್ ||೪||

ವಶೀ ವಶೇ ನ ಕಸ್ಯಾಪಿ ಯೋಜಿತೋವಿಜಿತಾಖಿಲಃ ||
 ಸರ್ವಕರ್ತಾನ ಕ್ರಿಯತೇ ತಂ ನಮಾಮಿ ರಮಾಪತಿಮ್ ||೫||

ಅಗುಣಾಯ ಗುಣೋದ್ರೇಕಸ್ವರೂಪಾಯಾದಿ ಕಾರಿಣೇ ||
 ವಿವಾರಿತಾರಿಸಂಘಾಯ ವಾಸುದೇವಾಯ ತೇ ನಮಃ ||೬||

ಆದಿದೇವಾಯ ದೇವಾನಾಂ ಪತಯೇ ಸಾದಿ ತಾರಯೇ ||
 ಅನಾದ್ಯಜ್ಞಾನಪಾರಾಯ ನಮೋ ವರವರಾಯ ತೇ ||೭||

ಅಜಾಯ ಜನಯಿತ್ರೇಽಸ್ಯ ವಿಜಿತಾಖಿಲದಾನವ ||
 ಅಜಾದಿಪೂಜ್ಯಪಾದಾಯ ನಮಸ್ತೇ ಗರುಡಧ್ವಜ ||೮||

ಇಂದಿರಾಮಂದಸಾಂದ್ರಾಗ್ರ್ಯ ಕಟಾಕ್ಷಪ್ರೇಕ್ಷಿತಾತ್ಮನೇ ||
 ಅಸ್ಮದಿಷ್ಟೈಕ ಕಾರ್ಯಾಯ ಪೂರ್ಣಾಯ ಹರಯೇ ನಮಃ ||೯||

|| ಇತಿ ದ್ವಾದಶಸ್ತೋತ್ರೇ ದ್ವಿತೀಯೋಧ್ಯಾಯಃ ||

ಕುರು ಭುಂಕ್ತ್ವ ಚ ಕರ್ಮ ನಿಜಂ ನಿಯತಂ ಹರಿಪಾದ ವಿನಮ್ರಧಿಯಾ ಸತತಂ |
 ಹರಿರೇವ ಪರೋ ಹರಿರೇವ ಗುರುಹರಿರೇವ ಜಗತ್ಪಿತೃಮಾತೃಗತಿಃ ||೧೦||

ನ ತತೋಽಸ್ತೃಪರಂ ಜಗತೀಡ್ಯತಮಂ ಪರಮಾತ್ಪರತಃ ಪುರುಷೋತ್ತಮತಃ |
ತದಲಂ ಬಹುಲೋಕವಿಚಿಂತನಯಾ ಪ್ರವಣಂ ಕುರು ಮಾನಸಮಿಶಪದೇ ||೨||

ಯತತೋಽಪಿಹರೇಃ ಪದಸಂಸ್ಕರಣೇ ಸಕಲಂ ಹ್ಯಘಮಾಶು ಲಯಂವ್ರಜತಿ |
ಸ್ಮರತಸ್ತು ವಿಮುಕ್ತಿಪದಂ ಪರಮಂ ಸ್ಫುಟಿ ಮೇಷ್ಯತಿ ತತ್ ಕಿಮಪಾಕ್ರಿಯತೇ ||೩||

ಶ್ರಣುತಾಮಲ ಸತ್ಯವಚಃ ಪರಮಂ ಶಪಥೇರಿತ ಮುಚ್ಛೈತಬಾಹುಯುಗಂ |
ನ ಹರೇಃ ಪರಮೋ ನ ಹರೇಃ ಸದೃಶಃ ಪರಮಃ ಸ ತು ಸರ್ವಚಿದಾತ್ಮಗಣಾತ್ ||೪||

ಯದಿ ನಾಮ ಪರೋ ನ ಭವೇತ್ಸ ಹರಿಃ ಕಥಮಸ್ಯವಶೇ ಜಗದೇತದಭೂತ್ |
ಯದಿ ನಾಮ ನ ತಸ್ಯವಶೇ ಸಕಲಂ ಕಥಮೇವ ತು ನಿತ್ಯಸುಖಂ ನ ಭವೇತ್ ||೫||

ನ ಚ ಕರ್ಮವಿಮಾಮಲಕಾಲಗುಣಪ್ರಭೃತೀಶಮಚಿತ್ತನು ತದ್ಧಿ ಯತಃ |
ಚಿದಚಿತ್ತನುಸರ್ವಮಸೌ ತು ಹರಿಯಮಯೇದಿತಿ ವೈದಿಕಮಸ್ತಿ ವಚಃ ||೬||

ವ್ಯವಹಾರಭಿಧಾಪಿ ಗುರೋರ್ಜಗತಾಂ ನ ತು ಚಿತ್ತಗತಾ ಸ ಹಿ ಚೋದ್ಯಪರಂ |
ಬಹವಃ ಪುರುಷಾಃ ಪುರುಷ ಪ್ರವರೋ ಹರಿರಿತ್ಯವದತ್ಸಯಮೇವ ಹರಿಃ ||೭||

ಚತುರಾನನ ಪೂರ್ವವಿಮುಕ್ತಗಣಾ ಹರಿಮೇತ್ಯತು ಪೂರ್ವವದೇವ ಸದಾ |
ನಿಯತೋಚ್ಚವಿನೀಚತ ಯೈವನಿಜಾಂ ಸ್ಥಿತಿಮಾಪುರಿತಿ ಸ್ಮ ಪರಂ ವಚನಮ್ ||೮||

ಆನಂದತೀರ್ಥಸನ್ನಾಮ್ನಾ ಪೂರ್ಣಪ್ರಜ್ಞಾಭಿಧಾಯುಜಾ |
ಕೃತಂ ಹರ್ಯಷ್ಟಕಂ ಭಕ್ತ್ಯಾಪರತಃ ಪ್ರೀಯತೇ ಹರಿಃ ||೯||

|| ಇತಿ ಶ್ರೀಮದ್ಭಗವತ್ಪಾದಾಚಾರ್ಯವಿರಚಿತೇ ತೃತೀಯೋಧ್ಯಾಯಸ್ತೋತ್ರೇ ||

ನಿಜಪೂರ್ಣಸುಖಾಮಿತಬೋಧತನುಃ ಪರಶಕ್ತಿರನಂತಗುಣಃ ಪರಮಃ |
ಅಜರಾಮರಣಃ ಸಕಲಾರ್ತಿಹರಃ ಕಮಲಾಪತಿರೀಡ್ಯತಮೋಽವತು ನಃ ||೧||

ಯದಸುಪ್ತಿಗತೋಽಪಿ ಹರಿಃ ಸುಖವಾನ್ ಸುಖರೂಪಿಣಮಾಗುರತೋ ನಿಗಮಾಃ |
ಸ್ವಮತಿಪ್ರಭವಂ ಜಗದಸ್ಯ ಯತಃ ಪರಬೋಧ ತನುಂ ಚ ತತಃ ಖಪತಿಮ್ ||೨||

ಬಹುಚಿತ್ರ ಜಗದ್ಬಹುಧಾಕರಣಾತ್ಪರಶಕ್ತಿರನಂತಗುಣಃ ಪರಮಃ |
ಸುಖರೂಪಮ ಮುಷ್ಯ ಪದಂ ಪರಮಂ ಸ್ಮರತಸ್ತು ಭವಿಷ್ಯತಿ ತತ್ಸತಮ್ ||೩||

ಸ್ಮರಣೇ ಹಿ ಪರೇಶಿತುರಸ್ಯ ವಿಭೋಮಲಿನಾನಿ ಮನಾಂಸಿ ಕುತಃ ಕರಣಂ |
ವಿಮಲಂ ಹಿ ಪದಂ ಪರಮಂ ಸ್ವರತಂ ತರುಣಾರ್ಕಸರ್ವಣಮಜಸ್ಯ ಹರೇಃ ||೪||

ವಿಮಲೈಃ ಶ್ರುತಿಶಾಣನಿಶಾತತಮೈಃ ಸುಮನೋಸಿಭಿರಾಶು ನಿಹತ್ಯ ದೃಢಂ |
ಬಲಿನಂ ನಿಜವೈರಿಣಮಾತ್ಮತಮೋಭಿದ ಮಿಶಮನಂತಮುಪಾಸ್ವ ಹರಿಮ್ ||೫||

ಸಹಿ ವಿಶ್ವಸ್ಯಜೋವಿಭುಶಂಭುಪುರಂದರ ಸೂರ್ಯಮುಖಾನಪರಾನಮರಾನ್ |
ಸೃಜತೀಡ್ಯತಮೋಽವತಿ ಹಂತಿ ನಿಜಂ ಪದಮಾಪಯತಿ ಪ್ರಣತಾನ್ಸುಧಿಯಾ ||೬||

ಪರಮೋಽಪಿರಮೇಶಿತುರಸ್ಯ ಸಮೋ ನ ಹಿ ಕಶ್ಚಿದಭೂನ್ಮ ಭವಿಷ್ಯತಿ ಚ |
ಕ್ಷಚಿದದ್ಯತನೋಽಪಿ ನ ಪೂರ್ಣಸದಾಗಣಿತೇಡ್ಯ ಗುಣಾನುಭವೈಕ ತನೋಃ ||೭||

ಇತಿ ದೇವವರಸ್ಯ ಹರೇಃ ಸ್ತವನಂ ಕೃತ ವಾನ್ಮನಿರುತ್ತಮಮಾದರತಃ |
ಸುಖಿತೀರ್ಥಪದಾಭಿಹಿತಃ ಪರತಸ್ತದಿದಂ ಭವತಿ ಧ್ರುವಮುಚ್ಚಸುಖಿಮ್ ||೮||

|| ಇತಿ ದ್ವಾದಶಸ್ತೋತ್ರೇ ಚತುರ್ಥೋಽಧ್ಯಾಯಃ ||

ವಾಸುದೇವಾಪೆರಿಮೇಯಸುಧಾಮನ್ ಶುದ್ಧಸದೋದಿತ ಸುಂದರೀಕಾಂತ |
ಧರಾಧರಧಾರಣವೇದುರಧರ್ತಃ ಸೌಧ್ಯತಿದೀಧ್ಯತಿವೇದ್ಯವಿಧಾತಃ ||೧||

ಅಧಿಕಬಂಧಂ ರಂಧಯ ಬೋಧಾಚ್ಛಿಂಧಿಪಿಧಾನಂ ಬಂಧುರಮದ್ಧಾ |
ಕೇಶವ ಕೇಶವಶಾಸಕ ವಂದೇ ಪಾಶಧರಾರ್ಚಿತ ಶೂರವರೇಶ ||೨||

ನಾರಾಯಣಾಮಲಕಾರಣ ವಂದೇ ಕಾರಣಕಾರಣ ಪೂರ್ಣವರೇಣ್ಯ |
ಮಾಧವ ಮಾಧವಸಾಧಕ ವಂದೇ ಬಾಧಕಬೋಧಕ ಶುದ್ಧಸಮಾಧೇ ||೩||

ಗೋವಿಂದ ಗೋವಿಂದ ಪುರಂದರ ವಂದೇ ಸ್ವಂದಸುನಂದನವಂದಿತಪಾದ |
ವಿಷ್ಣೋ ಸೃಜಿಷ್ಣೋ ಗ್ರಸಿಷ್ಣೋ ವಿವಂದೇ ಕೃಷ್ಣ ಸದುಷ್ಣ ವಧಿಷ್ಣೋ ಸುದ್ಯುಷ್ಣೋ ||೪||

ಮಧುಸೂದನ ದಾನವಸಾದನ ವಂದೇ ದೈವತಮೋದಿತ ವೇದಿತಪಾದ |
ತ್ರಿವಿಕ್ರಮ ನಿಷ್ಯಮ ವಿಕ್ರಮ ವಂದೇ ಸುಕ್ರಮಸಂಕ್ರಮ ಹುಂಕೃತವಕ್ತ್ರ ||೫||

ವಾಮನ ವಾಮನ ಭಾಮನ ವಂದೇ ಸಾಮನ ಸೀಮನ ಶಾಮನ ಸಾನೋ |
ಶ್ರೀಧರ ಶ್ರೀಧರ ಶಂಧರ ವಂದೇ ಭೂಧರ ವಾರ್ಧರ ಕಂಧರ ಧಾರಿನ್ ||೬||

ಹೃಷೀಕೇಶ ಸುಕೇಶ ಪರೇಶ ವಿವಂದೇ ಶರಣೇಶ ಕಲೇಶ ಬಲೇಶ ಸುಖೇಶ |
ಪದ್ಮನಾಭ ಶುಭೋದ್ಭವ ವಂದೇ ಸಂಭೃತಲೋಕಭರಾಭರ ಭೂರೇ ||೭||

ದಾಮೋದರ ದೂರತರಾಂತರ ವಂದೇ ದಾರಿತಪಾರಗಪಾರ ಪರಸ್ವಾತ್ ||೮||
ಆನಂದತೀರ್ಥಮುನೀಂದ್ರಕೃತಾ ಹರಿಗೀತಿಯಂ ಪರಮಾದರತಃ |

ಪರಲೋಕವಿಲೋಕನಸೂರ್ಯನಿಭಾ ಹರಿಭಕ್ತಿ ವಿವರ್ಧನಶೌಂಡತಮಾ ||೯||

|| ಇತಿ ತ್ರೀದ್ವಾದಶಸ್ತೋತ್ರೇ ಪಂಚಮೋಽಧ್ಯಾಯಃ ||

ಮತ್ಸ್ಯಕರೂಪ ಲಯೋದವಿಹಾರಿನ್ ವೇದವಿನೇತ್ರ ಚತುರ್ಮುಖವಂದ್ಯ |
ಕೂರ್ಮಸ್ವರೂಪಕ ಮಂದರಧಾರಿನ್ ಲೋಕವಿಧಾರಕ ದೇವವರೇಣ್ಯ ||೧||

ಸೂಕರ ರೂಪಕ ದಾನವಶತ್ರೋ ಭೂಮಿವಿದಾರಕ ಯಜ್ಞವರಾಂಗ |
ದೇವ ನೃಸಿಂಹ ಹಿರಣ್ಯಕಶತ್ರೋ ಸರ್ವಭಯಾಂತಕ ದೈವತ ಬಂಧೋ ||೨||

ವಾಮನ ವಾಮನ ಮಾಣವವೇಷ ದೈತ್ಯವರಾಂತಕ ಕಾರಣರೂಪ |
ರಾಮ ಭೃಗುದ್ವಹ ಸೂರ್ಜತದೀಪ್ತ ಕ್ಷತ್ರಕುಲಾಂತಕ ಶಂಭು ವರೇಣ್ಯ ||೩||

ರಾಘವ ರಾಘವ ರಾಕ್ಷಸಶತ್ರೋ ಮಾರುತಿವಲ್ಲಭ ಜಾನಕೀಕಾಂತ |
ದೇವಕೀನಂದನ ಸುಂದರರೂಪ ರುಕ್ಮಿಣೀವಲ್ಲಭ ಪಾಂಡವಬಂಧೋ ||೪||

ದೇವಕೀನಂದನ ನಂದಕುಮಾರ ವೃಂದಾವನಾಂಚನ ಗೋಕುಲಚಂದ್ರ |
ಕಂದಫಲಾಶನ ಸುಂದರ ರೂಪ ನಂದಿತಗೋಕುಲ ವಂದಿತಪಾದ ||೫||

ಇಂದ್ರಸುತಾವಕ ನಂದಕಹಸ್ತ ಚಂದನಚರ್ಚಿತ ಸುಂದರೀನಾಥ |
ಇಂದೀವರೋದರದಲನಯನ ಮಂದರಧಾರಿನ್ ಗೋವಿಂದ ವಂದೇ ||೬||

ಚಂದ್ರಶತಾನನ ಕುಂದಸುಹಾಸ ನಂದಿತದೈವತಾನಂದಸುಪೂರ್ಣ |
ದೈತ್ಯವಿಮೋಹಕ ನಿತ್ಯ ಸುಖಾದೇ ದೇವ ಸುಬೋಧಕ ಬುದ್ಧಸ್ವರೂಪ ||೭||

ದುಷ್ಪಕುಲಾಂತಕ ಕಲ್ಕಿಸ್ವರೂಪ ಧರ್ಮವಿವರ್ಧನ ಮೂಲಯುಗಾದೇ |
ನಾರಾಯಣಾಮಲಕಾರಣ ಮೂರ್ತೇ | ಪೂರ್ಣಗುಣಾರ್ಣವ ನಿತ್ಯವಿಬೋಧ ||೮||

ಸುಖತೀರ್ಥ ಮುನೀಂದ್ರಕೃತಾ ಹರಿಗಾಥಾ ಪಾಪಹರಾ ಶುಭನಿತ್ಯಸುಖಾರ್ಥಾ ||೯||

||ಇತಿ ಶ್ರೀಮದ್ಭಗವತ್ಪಾದಾಚಾರ್ಯವಿರಚಿತೇ ದ್ವಾದಶಸ್ತೋತ್ರೇ ಷಷ್ಠೋಽಧ್ಯಾಯಃ||

ವಿಶ್ವಸ್ಥಿಪ್ರಲಯಸರ್ಗಮಹಾವಿಭೂತಿವೃತ್ತಿ ಪ್ರಕಾಶ ನಿಯಮಾವೃತಿಬಂಧಮೋಕ್ಷಾಃ |
ಯಸ್ಯಾ ಅಪಾಂಗ ಲವ ಮಾತ್ರತ ಊರ್ಜಿತಾ ಸಾ ಶ್ರೀರ್ಯತ್ಕಟಾಕ್ಷ ಬಲವತ್ಯ ಜಿತಂ
ನಮಾಮಿ ||೧||.

ಬ್ರಹ್ಮೇಶಶಕ್ರವಿಧರ್ಮಶಶಾಂಕಪೂರ್ವ ಗೀರ್ವಾಣಸಂತತಿರಿಯಂ ಯದಪಾಂಗಲೇಶಂ |
ಆಶ್ರಿತ್ಯ ವಿಶ್ವ ವಿಜಯಂ ವಿಸೃಜತ್ಯಚಿಂತ್ಯಾ ಶ್ರೀರ್ಯತ್ಕಟಾಕ್ಷಬಲವತ್ಯ ಜಿತಂ ನಮಾಮಿ ||೨||

ಧರ್ಮಾರ್ಥಕಾಮಸುಮತಿ ಪ್ರಚಯಾದ್ಯ ಶೇಷಸನ್ಮಂಗಲಂ ವಿದಧತೇ
ಯದಪಾಂಗಲೇಶಮ್ |

ಆಶ್ರಿತ್ಯ ತತ್ತಣತಸತ್ತಣತಾ ಅಪೀಡ್ಯ ಶ್ರೀರ್ಯತ್ಕಟಾಕ್ಷಬಲವತ್ಯ ಜಿತಂ ನಮಾಮಿ ||೩||

ಷಡ್ಭಗನಿಗ್ರಹನಿರಸ್ತ ಸಮಸ್ತ ದೋಷಾ ಧ್ಯಾಯಂತಿ ವಿಷ್ಣು ಮೃಷಯೋ
ಯದಪಾಂಗಲೇಶಮ್ |

ಆಶ್ರಿತೃಯಾನಪಿ ಸಮೇತ್ಯ ನ ಯಾತಿ ದುಃಖಂ ಶ್ರೀರ್ಯತ್ಕಟಾಕ್ಷಬಲವತ್ಯ ಜಿತಂ
ನಮಾಮಿ ||೪||

ಶೇಷಾಹಿವೈರಿಶಿವಶಕ್ರಮನು ಪ್ರಧಾನಚಿತ್ತೋರುಕರ್ಮರಚನಂ ಯದಪಾಂಗಲೇಶಮ್ |
ಆಶ್ರಿತೃ ವಿಶ್ವಮಖಿಲಂ ವಿದಧಾತಿ ಧಾತಾ ಶ್ರೀರ್ಯತ್ಕಟಾಕ್ಷಬಲವತ್ಯ ಜಿತಂ ನಮಾಮಿ ||೫||

ಶಕ್ರೋಗ್ರದೀಧಿತಿಹಿಮಾಕರ ಸೂರ್ಯಸೂನು ಪೂರ್ವಂ ನಿಹತ್ಯ ನಿಖಿಲಂ
ಯದಪಾಂಗಲೇಶಮ್ |

ಆಶ್ರಿತೃ ನೃತ್ಯತಿ ಶಿವಃ ಪ್ರಕಟೋರುಶಕ್ತಿಃ ಶ್ರೀರ್ಯತ್ಕಟಾಕ್ಷಬಲವತ್ಯ ಜಿತಂ ನಮಾಮಿ ||೬||

ತತ್ಪಾದಪಂಕಜ ಮಹಾಸನತಾಮವಾಪ ಶರ್ವಾದಿವಂದ್ಯ
ಚರಣೋಯದಪಾಂಗಲೇಶಮ್ |

ಆಶ್ರಿತೃ ನಾಗಪತಿರನ್ಯಸುರೈರ್ದುರಾಪಾಂ ಶ್ರೀರ್ಯತ್ಕಟಾಕ್ಷಬಲವತ್ಯ ಜಿತಂ ನಮಾಮಿ ||೭||

ನಾಗಾರಿ ರುಗ್ರಬಲಪೌರುಷ ಆಪವಿಷ್ಣೋರ್ವಾಹತ್ವಮುತ್ತಮಜವೋ
ಯದಪಾಂಗಲೇಶಮ್ |

ಆಶ್ರಿತೃ ಶಕ್ರಮುಖದೇವಗಣೈರ ಚಿಂತ್ಯಂ ಶ್ರೀರ್ಯತ್ಕಟಾಕ್ಷಬಲವತ್ಯಜಿತಂ ನಮಾಮಿ ||೮||

ಆನಂದತೀರ್ಥ ಮುನಿಸನ್ಮುಖಿಪಂಕಜೋತ್ಥಂ ಸಾಕ್ಷಾದ್ರಮಾ ಹರಿಮನಃಪ್ರಿಯಮುತ್ತ
ಮಾರ್ಥಮ್ |

ಭಕ್ತ್ಯಾ ಪರತ್ಯಜಿತಮಾತ್ಮನಿ ಸನ್ನಿಧಾಯ ಯಃ ಸ್ತೋತ್ರಮೇತದಭಿಯಾತಿ
ತಯೋರಭೀಷ್ವಮ್ ||೯||

|| ಇತಿ ದ್ವಾದಶಸ್ತೋತ್ರೇ ಸಪ್ತಮೋಽಧ್ಯಾಯಃ ||

ವಂದಿತಾಶೇಷವಂದ್ಯೋರುವ್ಯಂದಾರಕಂ ಚಂದನಾ ಚರ್ಚಿತೋದಾರಪೀನಾಂಸಕಂ |
ಇಂದಿರಾಚಂಚಲಾಪಾಂಗನೀರಾಜಿತಂ ಮಂದರೋದ್ಧಾರಿವೃತ್ತೋದ್ಭುಜಾ ಭೋಗಿನಂ ||
ಪ್ರೀಣಯಾಮೋ ವಾಸುದೇವಂ ದೇವತಾ ಮಂಡಲಾಖಂಡ ಮಂಡನಮ್ ||೧||

ಸೃಷ್ಟಿ ಸಂಹಾರ ಲೀಲಾವಿಲಾಸಾತತಂ ಪುಷ್ಪ ಷಾಡ್ಗುಣ್ಯಸದ್ವಿಗ್ರ ಹೋಲ್ಲಾಸಿನಂ |
ದುಷ್ಟನಿಃಶೇಷಸಂಹಾರ ಕರ್ಮೋದ್ಯತಂ ಹೃಷ್ಪಪುಷ್ಪಾನುಶಿಷ್ಟ ಪ್ರಜಾಸಂಶ್ರಯಂ ||
ಪ್ರೀಣಯಾಮೋ ವಾಸುದೇವಂ ದೇವತಾಮಂಡಲಾಖಂಡ ಮಂಡನಮ್ ||೨||

ಉನ್ನತಪ್ರಾರ್ಥಿತಾಶೇಷಸಂಸಾಧಕಂ ಸನ್ನತಾಲೌಕಿಕಾನಂದದ ಶ್ರೀಪದಮ್ |
ಭಿನ್ನಕರ್ಮಾಶಯಪ್ರಾಣಿಸಂಪ್ರೇರಕಂ ತನ್ನ ಕಿಂ ನೇತಿ ವಿದ್ವತ್ಸು ಮಿಮಾಂಸಿತಂ ||
ಪ್ರೀಣಯಾಮೋ ವಾಸುದೇವಂ ದೇವತಾಮಂಡಲಾಖಂಡ ಮಂಡನಮ್ ||೩||

ವಿಪ್ರಮುಖೈಃ ಸದಾವೇದವಾದೋನ್ಮುಖೈಃ ಸುಪ್ರತಾಪೈಃ ಕ್ಷಿತಿಶೇಶ್ವರೈಶ್ವಾರ್ಚಿತಮ್ |
ಅಪ್ರತಕ್ರೋರುಸಂ ವಿದ್ಗುಣಂರುಸಂ ವಿದ್ಗುಣಂ ನಿರ್ಮಲಂ
ಸಪ್ರಕಾಶಾಜರಾನಂದರೂಪಂ ಪರಮ್ ||

ಪ್ರೀಣಯಾಮೋ ವಾಸುದೇವಂ ದೇವತಾಮಂಡಲಾಖಂಡ ಮಂಡನಮ್ ||೪||

ಅತ್ಯಯೋಯಸ್ಯ ಕೇನಾಪಿ ನ ಕ್ವಾಪಿ ಹಿ ಪ್ರತ್ಯಯೋ ಯದ್ಗುಣೇಷೂತ್ತಮಾನಾಂ ಪರಃ |
ಸತ್ಯ ಸಂಕಲ್ಪ ಏಕೋವರೇಣ್ಯೋ ವಶೀ ಮತ್ಯನೂನೈಃ ಸದಾ ವೇದವಾದೋದಿತಃ ||
ಪ್ರೀಣಯಾಮೋ ವಾಸುದೇವಂ ದೇವತಾಮಂಡಲಾಖಂಡಮಂಡನಮ್ ||೫||

ಪಶ್ಯತಾಂ ದುಃಖಸಂತಾನನಿರ್ಮೂಲನಂ ದೃಶ್ಯತಾಂ ದೃಶ್ಯತಾಮಿತ್ಯಜೇಶಾರ್ಚಿತಮ್ |
ನಶ್ಯತಾಂ ದೂರಗಂ ಸರ್ವದಾಪ್ಯಾತ್ಮಗಂ ವಶ್ಯತಾಂ ಸ್ವೇಚ್ಛಯಾ ಸಜ್ಜನೇಷ್ವಾಗತಮ್ ||
ಪ್ರೀಣಯಾಮೋ ವಾಸುದೇವಂ ದೇವತಾಮಂಡಲಾಖಂಡಮಂಡನಮ್ ||೬||

ಅಗ್ರಜಂ ಯಃ ಸಸರ್ಜಾ ಜಮಗ್ರಾಕೃತಿಂ ವಿಗ್ರಹೋ ಯಸ್ಯ ಸರ್ವೇ ಗುಣಾವಿವ ಹಿ
ಉಗ್ರ ಆದ್ಯೋಽಪಿ ಯಸ್ಯಾತ್ಮಜಾಗ್ರಾತ್ಮಜಃ ಸದ್ಗುಹೀತಃ ಸದಾ ಯಃ ಪರಂ ದೈವತಮ್ ||
ಪ್ರೀಣಯಾಮೋ ವಾಸುದೇವಂ ದೇವತಾಮಂಡಲಾಖಂಡ ಮಂಡನಮ್ ||೭||

ಅಚ್ಯುತೋ ಯೋ ಗುಣೈರ್ನಿತ್ಯಮೇವಾಖಿಲೈಃ ಪ್ರಚ್ಯುತೋಽಶೇಷದೋಷೈಃ
ಸದಾಪೂರ್ತಿತಃ ಉಚ್ಯತೇ ಸರ್ವವೇದೋರುವಾದ್ಯೈರಜಃ ಸ್ವರ್ಚಿತೋ
ಬ್ರಹ್ಮರುದ್ರೇಂದ್ರಪೂರ್ವೈಃ ಸದಾ || ಪ್ರೀಣಯಾಮೋ ವಾಸುದೇವಂ
ದೇವತಾಮಂಡಲಾಖಂಡಮಂಡನಮ್ ||೮||

ಧಾರ್ಯತೇ ಯೇನ ವಿಶ್ವಂ ಸದಾಽಜಾದಿಕಂ ವಾರ್ಯತೇ ಶೇಷದುಃಖಂ
ನಿಜಧ್ಯಾಯಿನಾಮ್ |
ಪಾರ್ಯತೇ ಸರ್ವಮನ್ಯೈರ್ನ ಯತ್ಪಾರ್ಯತೇ ಕಾರ್ಯತೇ ಚಾಖಿಲಂ ಸರ್ವಭೂತೈಃ
ಸದಾ ||

ಪ್ರೀಣಯಾಮೋ ವಾಸುದೇವಂ ದೇವತಾಮಂಡಲಾಖಂಡಮಂಡನಮ್ ||೯||

ಸರ್ವಪಾಪಾನಿ ಯತ್ಸಂಸ್ಥಿತೇಃ ಸಂಕ್ಷಯಂ ಸರ್ವದಾ ಯಾಂತಿ ಭಕ್ತ್ಯಾ ವಿಶುದ್ಧಾತ್ಮನಾಮ್
ಶರ್ವಗುರ್ವಾದಿಗೀರ್ವಾಣಸಂಸ್ಥಾನದಃಕುರ್ವತೇ ಕರ್ಮ ಯತ್ತೀತಯೇ ಸಜ್ಜನಾಃ ||
ಪ್ರೀಣಯಾಮೋ ವಾಸುದೇವಂ ದೇವತಾಮಂಡಲಾಖಂಡಮಂಡನಮ್ ||೧೦||

ಅಕ್ಷಯಂ ಕರ್ಮ ಯಸ್ಮಿನ್ವರೇ ಸ್ವರ್ಪಿತಂ ಪ್ರಕ್ಷಯಂ ಯಾಂತಿ ದುಃಖಾನಿ ಯನ್ನಾಮತಃ |
ಅಕ್ಷರೋ ಯೋಽಜರಃ ಸರ್ವದೇವಾಮೃತಃ ಕುಕ್ಷಿಗಂ ಯಸ್ಯ ವಿಶ್ವಂ ಸದಾಽಜಾದಿಕಂ ||
ಪ್ರೀಣಯಾಮೋ ವಾಸುದೇವಂ ದೇವತಾಮಂಡಲಾಖಂಡ ಮಂಡನಮ್ ||೧೧||

ನಂದಿತೀರ್ಥೋರುಸನ್ನಾಮಿನೋನಂದಿನಃ ಸಂದಧಾನಾಃ ಸದಾ ನಂದದೇವೇ ಮತಿಮ್ |
ಮಂದಹಾಸಾರುಣಾ ಪಾಂಗದತ್ತೋನ್ನತಿಂ ನಂದಿತಾಶೇಷದೇವಾದಿವೃಂದಂ ಸದಾ ||
ಪ್ರೀಣಯಾಮೋ ವಾಸುದೇವಂ ದೇವತಾಮಂಡಲಾಖಂಡಮಂಡನಮ್ ||೧೨||

|| ಇತಿ ದ್ವಾದಶಸ್ತೋತ್ರೇಽಅಷ್ಟಮೋಧ್ಯಾಯಃ ||

ಅತಿಮತತಮೋಗಿರಿಸಮಿತಿವಿಭೇದನ ಪಿತಾಮಹಭೂತಿದ ಗುಣಗಣನಿಲಯ ||

ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮ ರಮಾರಮಣ ||೧||

ವಿಧಿಭವಮುಖಿಸುರಸತಸುವಂದಿತ ರಮಾಮನೋವಲ್ಲಭ ಭವಮಮ ಶರಣಮ್ || ಶುಭ
ತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮರಮಾರಮಣ ||೨||

ಅಗಣಿತಗುಣಗಣಮಯ ಶರೀರ ಹೇ ವಿಗತಗುಣೇತರ ಭವ ಮಮಶರಣಮ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮರಮಾರಮಣ ||೩||

ಅಪರಿಮಿತ ಸುಖನಿಧಿವಿಮಲಸುದೇಹ ಹೇ ವಿಗತಸುಖೇತರ ಭವ ಮಮಶರಣಮ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮರಮಾರಮಣ ||೪||

ಪ್ರಚಲಿತ ಲಯಜಲವಿಹರಣ ಶಾಶ್ವತಸುಖಮಯಮೀನ ಹೇ ಭವಮಮ ಶರಣಮ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮರಮಾರಮಣ ||೫||

ಸುರದಿತಿಜ ಸುಬಲವಿಲಲಿತಮಂದರಧರ ಪರಕೂರ್ಮ ಹೇ ಭವ ಮಮ ಶರಣಮ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮರಮಾರಮಣ ||೬||

ಸಗಿರಿವರಧರಾತಲವಹ ಸುಸೂಕರ ಪರಮ ವಿಬೋಧ ಹೇ ಭವ ಮಮ ಶರಣಮ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮರಮಾರಮಣ ||೭||

ಅತಿಬಲದಿತಿಸುತಹೃದಯವಿಭೇದನ ಜಯ ನೃಹರೇಽಮಲ ಭವ ಮಮ ಶರಣಮ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮ ರಮಾರಮಣ ||೮||

ಬಲಿಮುಖದಿತಿಸುತವಿಜಯವಿನಾಶನ ಜಗದವನಾಜಿತ ಭವ ಮಮ ಶರಣಮ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮ ರಮಾರಮಣ ||೯||

ಅವಿಜಿತಕುನ್ಯಪತಿಸಮಿತಿವಿಖಂಡನ ರಮಾವರ ವೀರಪ ಭವ ಮಮಶರಣಂ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮ ರಮಾರಮಣ ||೧೦||

ಖರತರನಿಶಿಚರದಹನ ಪರಾಮೃತ ರಘುವರ ಮಾನದ ಭವಮಮ ಶರಣಮ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮ ರಮಾರಮಣ ||೧೧||

ಸುಲಲಿತತನುವರ ವರದ ಮಹಾಬಲ ಯದುವರ ಪಾರ್ಥಪ ಭವ ಮಮ ಶರಣಮ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮ ರಮಾರಮಣ ||೧೨||

ದಿತಿಸುತ ಮೋಹನ ವಿಮಲವಿಬೋಧನ ಪರಗುಣ ಬುದ್ಧ ಹೇ ಭವ ಮಮ ಶರಣಮ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮ ರಮಾರಮಣ ||೧೩||

ಕಲಿಮಲಹುತವಹ ಸುಭಗ ಮಹೋತ್ಸವ ಶರಣದ ಕಲ್ಕೀಶಹೇ ಭವ ಮಮ ಶರಣಮ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮ ರಮಾರಮಣ ||೧೪||

ಅಖಿಲಜನಿವಿಲಯ ಪರಸುಖಕಾರಣ ಪರಪುರುಷೋತ್ತಮ ಭವ ಮಮ ಶರಣಮ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕಕಾರಣ ರಾಮ ರಮಾರಮಣ ||೧೫||

ಇತಿ ತವನುತಿವರ ಸತತರತೇರ್ಭವ ಸುಶರಣಮುರುಸುಖತೀರ್ಥಮುನೇರ್ಭಗವನ್ ||
ಶುಭತಮಕಥಾಶಯ ಪರಮ ಸದೋದಿತ ಜಗದೇಕ ಕಾರಣ ರಾಮ ರಮಾರಮಣ ||೧೬||

|| ಇತಿ ದ್ವಾದಶಸ್ತೋತ್ರೇ ನವಮೋಽಧ್ಯಾಯಃ ||

ಅವ ನಃ ಶ್ರೀಪತಿರಪ್ರತಿರಧಿಕೇಶಾದಿ ಭವಾದೇ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೧||

ಸುರವಂದ್ಯಾಧಿಪ ಸದ್ವರಭರಿತಾಶೇಷಗುಣಾಲಮ್ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೨||

ಸಕಲಧ್ವಾಂತವಿನಾಶಕ ಪರಮಾನಂದ ಸುಧಾಹೋ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೩||

ತ್ರಿಜಗತ್ಪೋತ ಸದಾರ್ಚಿತಚರಣಾಶಾಪತಿಧಾತೋ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೪||

ತ್ರಿಗುಣಾತೀತವಿಧಾರಕ ಪರಿತೋ ದೇಹಿ ಸುಭಕ್ತಿಮ್ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೫||

ಶರಣಂ ಕಾರಣ ಭಾವನ ಭವ ಮೇ ತಾತ ಸದಾಲಮ್ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೬||

ಮರಣ ಪ್ರಾಣದ ಪಾಲಕ ಜಗದೀಶಾವಸುಭಕ್ತಿಮ್ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೭||

ತರುಣಾದಿತ್ಯಸರ್ವಣಕ ಚರಣಾಬ್ಜಮಲಕೀರ್ತೇ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೮||

ಸಲಿಲಪ್ರೋತ್ಥಸರಾಗಕಮಣಿವರ್ಣೋಚ್ಚ ನಖಾದೇ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೯||

ಕಜತೂಣೀನಿಭ ಪಾವನ ವರಜಂಘಾಮಿತಶಕ್ತೇ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೧೦||

ಇಭಹಸ್ತಪ್ರಭ ಶೋಭನ ಪರಮೋರಸ್ಥಲಮಾಲೇ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೧೧||

ಅಸನೋತ್ಪಲ್ಲಸುಪುಷ್ಪಕ ಸಮವರ್ಣಾವರಣಾಂತೇ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೧೨||

ಶತಮೋದೋದ್ಭವ ಸುಂದರವರಪದ್ಮೋತ್ಥಿತನಾಭೇ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೧೩||

ಜಗದಂಬಾಮಲ ಸುಂದರ ಗೃಹವಕ್ಷೋವರಯೋಗಿನ್ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೧೪||

ಜಗದಾ ಗೂಹಕಪಲ್ಲವಸಮಕುಕ್ಷೇ ಶರಣಾದೇ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೧೫||

ದಿತಿಜಾಂತಪ್ರದಚಕ್ರದರಗದಾಯುಗ್ಧರಬಾಹೋ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೧೬||

ಪರಮಜ್ಞಾನಮಹಾನಿಧಿವದನ ಶ್ರೀರಮಣೇಂದೋ ||
ಕರುಣಾಪೂರ್ಣ ವರಪ್ರದ ಚರಿತಂ ಜ್ಞಾಪಯ ಮೇ ತೇ ||೧೭||

ನಿಖಿಲಾಘೌಘವಿನಾಶಕ ಪರಸೌಖ್ಯಪ್ರದದೃಷ್ಟೇ ||
ಕರುಣಾಪೂರ್ಣ ಪರಪ್ರದ ಚರಿತಂ ಜ್ಞಾಪಯ ಮೇ ತೇ ||೧೮||

ಪರಮಾನಂದ ಸುತೀರ್ಥ - ಮುನಿರಾಜೋ ಹರಿಗಾಥಾಂ ||
ಕೃತವಾನ್ನಿತ್ಯ ಸುಪೂರ್ಣೈಕಪರಮಾನಂದಪದ್ಯೇಷೀ ||

|| ಇತಿ ಶ್ರೀದ್ವಾದಶಸ್ತೋತ್ರೇ ದಶಮೋಧ್ಯಾಯಃ ||

ಉದೀರ್ಣಮಜರಂ ದಿವ್ಯಮಮೃತಸ್ಯಂದ್ಯಧೀಶಿತುಃ ||
ಆನಂದಸ್ಯ ಪದಂ ವಂದೇ ಬ್ರಹ್ಮೇಂದ್ರಾದ್ಯಭಿವಂದಿತಮ್ ||೧||

ಸರ್ವವೇದಪದೋದ್ಗೀತಮಿಂದಿರಾ ವಾಸಮುತ್ತಮಮ್ ||
ಆನಂದಸ್ಯ ಪದಂ ವಂದೇ ಬ್ರಹ್ಮೇಂ ದ್ರಾದ್ಯಭಿವಂದಿತಮ್ ||೨||

ಸರ್ವದೇವಾದಿದೇವಸ್ಯ ವಿದಾರಿತಮಹತ್ತಮಃ ||
ಆನಂದಸ್ಯ ಪದಂ ವಂದೇ ಬ್ರಹ್ಮೇಂ ದ್ರಾದ್ಯಭಿವಂದಿತಮ್ ||೩||

ಉದಾರಮಾದರಾನ್ನಿತ್ಯಮನಿಂದ್ಯಂ ಸುಂದರೀಪತೇಃ ||
ಆನಂದಸ್ಯ ಪದಂ ವಂದೇ ಬ್ರಹ್ಮೇಂದ್ರಾದ್ಯಭಿವಂದಿತಮ್ ||೪||

ಇಂದೀವರೋದರನಿಭಂ ಸುಪೂರ್ಣಂ ವಾದಿಮೋಹದಂ ||
ಆನಂದಸ್ಯ ಪದಂ ವಂದೇ ಬ್ರಹ್ಮೇಂದ್ರಾದ್ಯಭಿವಂದಿತಮ್ ||೨||

ದಾತೃ ಸರ್ವಾಮೃಶ್ವರೈವಿಮುಕ್ತಾದೇರಹೋವರಮ್ ||
ಆನಂದಸ್ಯ ಪದಂ ವಂದೇ ಬ್ರಹ್ಮೇಂದ್ರಾದ್ಯಭಿವಂದಿತಮ್ ||೩||

ದೂರಾದ್ಧೂರತರಂ ಯತ್ನು ತದೇವಾಂತಿಕ ಮಂತಿಕಾತ್ ||
ಆನಂದಸ್ಯ ಪದಂ ವಂದೇ ಬ್ರಹ್ಮೇಂದ್ರಾದ್ಯಭಿವಂದಿತಮ್ ||೪||

ಪೂರ್ಣಸರ್ವಗುಣೈಕಾರ್ಣಮನಾದ್ಯಂತಂ ಸುರೇಶಿತುಃ ||
ಆನಂದಸ್ಯ ಪದಂ ವಂದೇ ಬ್ರಹ್ಮೇಂದ್ರಾದ್ಯಭಿವಂದಿತಮ್ ||೫||

ಆನಂದತೀರ್ಥ ಮುನಿನಾ ಹರೇರಾನಂದ ರೂಪಿಣಃ ||
ಕೃತಂಸ್ತೋತ್ರಮಿದಂ ಪುಣ್ಯಂ ಪಠನ್ನಾನಂದತಾಮಿಯಾತ್ ||೬||

|| ಇತಿ ದ್ವಾದಶಸ್ತೋತ್ರೇ ಏಕಾದಶೋಽಧ್ಯಾಯಃ ||

ಆನಂದಮುಕುಂದ ಅರವಿಂದನಯನ | ಆನಂದತೀರ್ಥ ಪಠಾನಂದವರದ ||೧||

ಸುಂದರೀಮಂದಿರ ಗೋವಿಂದವಂದೇ | ಆನಂದತೀರ್ಥ ಪಠಾನಂದವರದ ||೨||

ಚಂದ್ರಸುರೇಂದ್ರಸುವಂದಿತ ವಂದೇ || ಆನಂದತೀರ್ಥಪಠಾನಂದವರದ ||೩||

ಚಂದ್ರಕಮಂದಿರ ನಂದಕವಂದೇ || ಆನಂದತೀರ್ಥಪಠಾನಂದ ವರದ ||೪||

ವೃಂದಾರಕವೃಂದಸುವಂದಿತ ವಂದೇ || ಆನಂದತೀರ್ಥಪಠಾನಂದವರದ ||೫||

ಮಂದಾರಸೂನಸುಚರ್ಚಿತ ವಂದೇ || ಆನಂದತೀರ್ಥಪಠಾನಂದವರದ ||೬||

ಇಂದಿರಾನಂದಕ ಸುಂದರ ವಂದೇ || ಆನಂದತೀರ್ಥಪಠಾನಂದ ವರದ ||೭||

ಮಂದಿರಸ್ಯಂದನ ಸ್ಯಂದಕ ವಂದೇ || ಆನಂದತೀರ್ಥಪಠಾನಂದ ವರದ ||೮||

ಆನಂದಚಂದ್ರಿಕಾಸ್ಯಂದಕ ವಂದೇ || ಆನಂದತೀರ್ಥಪಠಾನಂದವರದ ||೯||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯವಿರಚಿತೇ
ದ್ವಾದಶಸ್ತೋತ್ರೇ ದ್ವಾದಶೋಽಧ್ಯಾಯಃ ||

|| ಇತಿ ದ್ವಾದಶಸ್ತೋತ್ರಂ ಸಮಾಪ್ತಮ್ ||

- ಶ್ರೀ ಕೃಷ್ಣಾರ್ಪಣಮಸ್ತು -



|| ಶ್ರೀ ದಾಮೋದರ ಸ್ತೋತ್ರಮ್ ||

ದಾಮೋದರ ಜಯ ದಾಮೋದರ ಜಯ |
 ದಾಮೋದರ ಜಯ ಪಾಹಿ ಹರೇ ||
 ಮತ್ಸ್ಯಾಕೃತಿ ಧರ ಜಯ ದೇವೇಶ |
 ವೇದ ವಿಬೋಧಕ ಕೂರ್ಮ ಸ್ವರೂಪ ||
 ಮಂದರ ಗಿರಿಧರ ಸೂಕರ ರೂಪ |
 ಭೂಮಿ ವಿಧಾರಕ ಜಯ ದೇವೇಶ ||೧|| ದಾಮೋದರ ||

ಕಾಂಚನ ಲೋಚನ ನರಹರಿ ರೂಪ |
 ದುಷ್ಪ ಹಿರಣ್ಯಕ ಭಂಜನ ಜಯ ಭೋ ||
 ಜಯ ಜಯ ವಾಮನ ಬಲಿ ವಿಧ್ವಂಸಿನ್ |
 ದುಷ್ಪ ಕುಲಾಂತಕ ಭಾರ್ಗವ ರೂಪ ||೨|| ದಾಮೋದರ ||

ಜಯ ವಿಶ್ವವಸಃ ಸುತ ವಿಧ್ವಂಸಿನ್ |
 ಜಯ ಕಂಸಾರೇ ಯದುಕುಲ ತಿಲಕ ||
 ಜಯ ವೃಂದಾವನ ಚರ ದೇವೇಶ |
 ದೇವಕೀನಂದನ ನಂದಕುಮಾರ ||೩|| ದಾಮೋದರ ||

ಜಯ ಗೋವರ್ಧನ ಧರ ವತ್ಸಾರೇ |
 ಧೇನುಕ ಭಂಜನ ಜಯ ಕಂಸಾರೇ ||
 ರುಕ್ಮಿಣೀನಾಯಕ ಜಯ ಗೋವಿಂದ |
 ಸತ್ಯಾವಲ್ಲಭ ಪಾಂಡವ ಬಂಧೋ ||೪|| ದಾಮೋದರ ||

ಖಿಗವರ ವಾಹನ ಜಯ ಪೀಠಾರೇ |
 ಜಯ ಮುರಭಂಜನ ಪಾರ್ಥಸಖೇಶ್ವಮ್ ||
 ಭೌಮ ವಿನಾಶಕ ದುರ್ಜನ ಹಾರಿನ್ |
 ಸಜ್ಜನ ಪಾಲಕ ಜಯ ದೇವೇಶ ||೫|| ದಾಮೋದರ ||

ಶುಭಗುಣಗಣ ಪೂರಿತ ವಿಶ್ವೇಶ |
 ಜಯ ಪುರುಷೋತ್ತಮ ನಿತ್ಯ ವಿಬೋಧ ||
 ಭೂಮಿ ಭರಾಂತಕ ಕಾರಣ ರೂಪ |
 ಜಯಖಿರ ಭಂಜನ ದೇವವರೇಣ್ಯ ||೬|| ದಾಮೋದರ ||

ವಿಧಿ ಭವ ಮುಖಿಸುರ ಸತತ ಸುವಂದಿತ |
 ಸಚ್ಚರಣಾಂಬುಜ ಕಂಜ ಸುನೇತ್ರ ||
 ಸಕಲ ಸುರಾಸುರ ನಿಗ್ರಹ ಕಾರಿನ್ |
 ಪೂತನಿಮಾರಣ ಜಯ ದೇವೇಶ ||೨|| ದಾಮೋದರ ||

ಯೂದ್ಧ ವಿಭ್ರಮ ಮಾತ್ರಾತ್ತದಿದ |
 ಮಾಕಮಲಾಸನ ಶಂಭು ವಿಪಾದ್ಯಮ್ ||
 ಸೃಷ್ಟಿಸ್ಥಿತಿಲಯಮೃಚ್ಛತಿ ಸರ್ವಂ |
 ಸ್ಥಿರ ಚರ ವಲ್ಲಭ ಸತ್ವಂ ಜಯಭೋ ||೩|| ದಾಮೋದರ ||

ಜಯ ಯಮಲಾಜುನ ಭಂಜನಮೂರ್ತೇ |
 ಜಯ ಗೋಪೀಕುಚಕುಂಕುಮಾಂಕಿತಾಂಗ ||
 ಪಾಂಚಾಲೀಪರಿಪಾನಲ ಜಯ ಭೋ |
 ಜಯ ಗೋಪೀಜನ ರಂಜನ ಜಯ ಭೋ ||೪|| ದಾಮೋದರ ||

ಜಯ ರಾಸೋತ್ಸವರತ ಲಕ್ಷ್ಮೀಶ |
 ಸತತ ಸುಖಾಣವ ಜಯ ಕಂಚಾಕ್ಷ ||
 ಜಯ ಜನನೀಕರ ಪಾಶಸುಬದ್ಧ |
 ಹರಣಾನ್ವವ ನೀ ತಸ್ಯ ಸುರೇಶ ||೫|| ದಾಮೋದರ ||

ಬಾಲಕೀಡನ ಪರಜಯ ಭೋ ತ್ವಮ್ |
 ಮುನಿವರವಂದಿತ ಪದಪದ್ಮೇಶ ||
 ಕಾಲಿಯಘಣಿಘಣಮರ್ದನ ಜಯ ಭೋ
 ದ್ವಿಜಪತ್ನ್ಯರ್ಪಿತಮಸ್ತಿ ವಿಭೋಽನ್ಯಂ ||೬|| ದಾಮೋದರ ||

ಕ್ಷೀರಾಂಬುಧಿಕೃತ ನಿಲಯನ ದೇವ |
 ವರದ ಮಹಾಬಲ ಜಯ ಜಯ ಕಾಂತ ||
 ದುರ್ಜನಮೋಹಕ ಬುದ್ಧ ಸ್ವರೂಪ |
 ಸಜ್ಜನಬೋಧಕ ಕಲ್ಕಿ ಸ್ವರೂಪ ||೭|| ದಾಮೋದರ ||

ಜಯಯುಗ ಕೃದ್ಧುರ್ಜನ ವಿಧ್ವಂಸಿನ್ |
 ಜಯ ಜಯ ಜಯ ಭೋ ಜಯ ವಿಶ್ವಾತ್ಮನ್ ||
 ದಾಮೋದರ ಜಯ ದಾಮೋದರ ಜಯ |
 ದಾಮೋದರ ಜಯ ಪಾಹಿ ಹರೇ ||೮|| ದಾಮೋದರ ||

|| ಇತಿ ಶ್ರೀ ದಾಮೋದರ ಸ್ತೋತ್ರಮ್ ಸಂಪೂರ್ಣಮ್ ||



|| ಗೋಪೀ ಗೀತಮ್ ||

ಗೋಪ್ಯ ಊಚುಃ || ಜಯತಿ ತೇಧಿಕಂ ಜನ್ಮನಾವ್ರಜಃ |

ಶ್ರಯತ ಇಂದಿರಾ ಸಾಧು ತತ್ರಹಿ |

ದಯಿತ ದೃಶ್ಯತಾಂ ತ್ವಾಂ ದಿದೃಕ್ಷತಾಂ ತ್ವಯಿ ಧೃತಾಸವ ತ್ವಾಂ ವಿಚಿನ್ವತೇ ||೧||

ವ್ರಜ ನಾರ್ತಿಹನ್ ವೀರಯೋಷಿತಾಂ ನಿಜಜನಸ್ಮಯ ಧ್ವಂಸ ನಸ್ಮಿತ |

ಭಜ ಸಖೇ ಭವೇ ಕಿಂಕರೀಃ ಸ್ಮ ನೋ ಜಲರುಹಾನನಂ ಚಾರುದರ್ಶಯನ್ ||೨||

ಶರದುದಾಶಯೇ ಸಾಧುಜಾತ ಸತ್ಸರಸಿಜೋದರ ಶ್ರೀಮುಷಾ ದೃಶಾ |

ಸುರತನಾಥ ತೇ ಶುಲ್ಕದಾಸಿಕಾ ವರದ ನಿಘ್ನತೋ ನೇಹ ಕಿಂ ವಧಃ ||೩||

ವಿಷ ಜಲಾಶಯಾದ್ವಾಲ್ಪಲರಾಕ್ಷಸಾದ್ವರ್ಷ ಮಾರುತಾದ್ವೈದ್ಯತಾನಲಾತ್ |

ವೃಷಮಯಾದ್ಭಯಾದ್ವಿಶ್ವತೋಮುಖಾದ್ವಿಷಭತೇ ವಯಂ ರಕ್ಷಿತಾ ಮುಹುಃ ||೪||

ಸಖಿಲು ಗೋಪಿಕಾನಂದನೋ ಭವಾನಖಿಲ ದೇಹಿನಾಮಂತರಾತ್ಮದೃಕ್ |

ವಿಖಿನ ಸಾರ್ಚಿತೋ ವಿಶ್ವಗುಪ್ತಯೇ ಸಖಿ ಉದೇಯಿವಾನಾತ್ಮತಾಂ ಕುಲೇ ||೫||

ವಿರಚಿತಾಭಯಂ ವೃಷ್ಟಿವರ್ಮ ತೇ ಶರಣಮೀಯುಷಾಂ ಸಂಸೃತೇರ್ಭಯಾತ್ |

ಕರಸರೋರುಹಂ ಕಾಂತ ಕಾಮದಂ ಶಿರಸಿ ಧೇಹಿ ನಃ ಶ್ರೀಕರಗ್ರಹಮ್ ||೬||

ಪ್ರಣತದೇಹಿನಾಂ ಪಾಪಕರ್ಶನಂ ತೃಣಚರಾನುಗಂ ಶ್ರೀನೀಕೇತನಮ್ |

ಫಣಿಫಣಾರ್ಪಿತಂ ತೇ ಪದಾಂಬುಜಂ ಕೃಣು ಕುಚೇಷು ನಃ ಕೃಂಧಿ ಹೃಚ್ಛಯಮ್ ||೭||

ಮಧುರಯಾ ಗಿರಾ ವಲ್ಲುವಾಕೃಯಾ ಬುಧಮನೋಜ್ಞಯಾ ಪುಷ್ಕರೇಕ್ಷಣ |

ವಿಧಿಕರೀರಿಮಾ ವೀರ ಮುಹ್ಯತೀರಧರಸೀಧುನಾಽಪ್ಯಾಯಯಸ್ವ ನಃ ||೮||

ತವಕಥಾಮೃತಂ ತಪ್ತ ಜೀವನಂ ಕವಿಭಿರೀಡಿತಂ ಕಲ್ಮಷಾಪಹಮ್ ಶ್ರವಣಮಂಗಲಂ

ಶ್ರೀಮದಾತತಂ ಭುವಿ ಗೃಣಂತಿ ತೇ ಭೂರಿದಾಜನಾಃ ||೯||

ಪ್ರಹಸಿತಂ ಪ್ರಿಯ ಪ್ರೇಮವೀಕ್ಷಣಂ ವಿಹರಣಂ ಚ ತೇ ಧ್ಯಾನ ಮಂಗಲಮ್ |

ರಹಸಿ ಸಂವಿದೋ ಯಾ ಹೃದಿಸ್ಪಶಃ ಕುಹಕ ನೋ ಮನಃ ಕ್ಷೋಭಯಂತಿ ಹಿ ||೧೦||

ಚಲಸಿಯದ್ವಜಾಚ್ಚಾರಯಸ್ವಶೂನ್ಯಲಿನ ಸುಂದರಂ ನಾಥ ತೇ ಪದಮ್ |

ಶಿಲತೃಣಾಂಕುರೈಃ ಸೀದತೀತಿ ನಃ ಕಲಿಲತಾಂ ಮನಃ ಕಾಂತಗಚ್ಛತಿ ||೧೧||

ದಿನಪರೀಕ್ಷಯೇ ನೀಲಕುಂತಲೈರ್ವನರುಹಾನನಂ ಬಿಭ್ರದಾವೃತಮ್ |
ವನರಜಸ್ವಲಂ ದರ್ಶಯನ್ನು ಹುರ್ಮನಸಿ ನಃ ಸ್ಮರಂ ವೀರಯಚ್ಛಸಿ ||೧೨||

ಪ್ರಣತಕಾಮದಂ ಪದ್ಮಜಾರ್ಚಿತಂ ಧರಣಿಮಂಡಲಂ ಧ್ಯೇಯಮಾಪದಿ |
ಚರಣಪಂಕಜಂ ಶಂತಮಂ ಚ ತೇ ರಮಣ ನಸ್ತನೇಷ್ಟರ್ಷಯಾಧಿಹನ್ ||೧೩||

ಸುರತವರ್ಧನಂ ಸೋಕನಾಶನಂ ಸ್ವರಿತವೇಣುನಾ ಸುಷ್ಕು ಚುಂಬಿತಮ್ ||
ಇತರರಾಗ ವಿಸ್ಮಾರಣಂ ನೃಣಾಂ ವಿತರ ವೀರ ನಸ್ತೇಽಧರಾಮೃತಮ್ ||೧೪||

ಅಟತಿ ಯದ್ಭವಾನಹ್ಮಿ ಕಾನನಂ ತ್ರುಟಿಯುರ್ ಗಾಯತೇತ್ವಾಮಪಶ್ಯತಾಮ್ |
ಕುಟಿಲಕುಂತಲಂ ಶ್ರೀಮುಖಿಂ ಚ ತೇ ಜಡವದೀಕ್ಷತಾಂ ಪಕ್ಷ್ಮುದ್ಧೃಶಾಮ್ ||೧೫||

ಪತಿಸುತಾನ್ವಯ ಭ್ರಾತೃಬಾಂಧವಾನತಿವಿಲಂಘ್ಯತೇ ಹ್ಯಚ್ಯುತಾಗತಾಃ |
ಗತಿವಿದಸ್ತವೋದ್ಗೀತಮೋಹಿತಾಃ ಕಿತವ ಯೋಷಿತಃ ಕಸ್ತ್ಯಜೇನ್ನಿಶಿ ||೧೬||

ರಹಸಿ ಸಂವಿದಂ ಹ್ಯಚ್ಛಯೋದಯಂ ಪ್ರಹಸಿತಾನನಂ ಪ್ರೇಮವೀಕ್ಷಣಂ |
ಬೃಹದುರಶ್ರಿಯೋ ವೀರ ವೀಕ್ಷ್ಯತೇ ಮುಹುರತಿಸ್ಪಹಾಮುಹ್ಯತೇ ಮನಃ ||೧೭||

ವ್ರಜವನಾಕಸಾಂ ವ್ಯಕ್ತಿರಂಗ ತೇ ವ್ಯಜಿನ ಹಂತ್ರೈಲಂ ವಿಶ್ವಮಂಗಲಮ್ |
ಭಜಮನಾಕ್ಷ ನಸ್ತ್ವತ್ಸಹಾತ್ಮನಾಂ ಸ್ವಜನಹೃದ್ರಜಾಂ ಯನ್ನಿಷೂದನಮ್ ||೧೮||

ಶ್ರೀಶುಕ ಉವಾಚ || ಇತಿ ಗೋಪ್ಯಃ ಪ್ರಗಾಯಂತ್ಯಃ ಪ್ರಲಪಂತ್ಯಶ್ಚ ಚಿತ್ರಧಾ ||
ರುರುದುಃ ಸುಸ್ವರಂ ರಾಜನ್ ಕೃಷ್ಣದರ್ಶನ ಲಾಲಸಾಃ ||೧೯||

ತಾಸಾಮಾವಿರಭೂತ್ಶೌರಿಃ ಸ್ಮಯಮಾನಮುಖಾಂಬುಜಃ |
ಪೀತಾಂಬರಧರಃ ಸ್ವಗ್ನೀ ಸಾಕ್ಷಾನ್ನನ್ನಥ ಮನ್ನಥಃ ||೨೦||

||ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ದಶಮಸ್ಕಂಧೇ
ಗೋಪೀಗೀತಮ್ ಸಮಾಪ್ತಮ್ ||



ಪುಷ್ಪಮಾಲಾ

(ಉಪನಯನ ಆದ ಕೇವಲ ಪುರುಷರಿಗೆ ಮಾತ್ರ)

ಓಂ ಯೋಸಪಾಂ ಪುಷ್ಪಂವೇದಾ ಪುಷ್ಪವಾನ್ | ಪ್ರಜಾವಾನ್ | ಪಶುಮಾನ್ ಭವತಿ |
ಚಂದ್ರಮಾವಾ ಅಪಾಂ ಪುಷ್ಪಂ | ಪುಷ್ಪವಾನ್ | ಪ್ರಜಾವಾನ್ | ಪಶುಮಾನ್ ಭವತಿ |
ಯೇ ಏವಂ ವೇದಾ ಯೋಸಪಾಮಾಯತನಂ ವೇದಾ ಆಯತನವಾನ್ ಭವತಿ ||೧||

ಓಂ ಅಗ್ನಿರ್ವಾ ಅಪಾಮಾಯತನಂ | ಆಯತನವಾನ್ ಭವತಿ |
ಯೋ ಅಗ್ನೇರಾಯತನಂ ವೇದ | ಆಯತನವಾನ್ ಭವತಿ |
ಅಪೋವಾ ಅಗ್ನೇರಾಯತನಂ | ಆಯತನವಾನ್ ಭವತಿ |
ಯ ಏವಂ ವೇದ ಯೋಸಪಾಮಾಯತನಂ ವೇದ | ಆಯತನವಾನ್ ಭವತಿ ||೨||

ಓಂ ವಾಯುರ್ವಾ ಅಪಾಮಾಯತನಂ | ಆಯತನವಾನ್ ಭವತಿ |
ಯೋಸವಾಯೋರಾಯತನಂ ವೇದಾ ಆಯತನವಾನ್ ಭವತಿ |
ಅಪೋವೈವಾ ಯೋರಾಯತನಂ | ಆಯತನವಾನ್ ಭವತಿ |
ಯ ಏವಂ ವೇದ | ಯೋಸಪಾಮಾಯತನಂ ವೇದಾ ಆಯತನವಾನ್ ಭವತಿ ||೩||

ಓಂ ಅಸೌವೈತಪನ್ನಪಾಮಾಯತನಂ | ಆಯತನವಾನ್ ಭವತಿ |
ಯೋಮುಷ್ಯತಪತ ಆಯತನಂ ವೇದಾ ಆಯತನವಾನ್ ಭವತಿ |
ಅಪೋವಾ ಅಮುನುಷ್ಯತಪತ ಆಯತನಂ | ಆಯತನವಾನ್ ಭವತಿ |
ಯ ಏವಂ ವೇದ ಯೋಸಪಾಮಾಯತನಂ ವೇದಾ ಆಯತನವಾನ್ ಭವತಿ ||೪||

ಓಂ ಚಂದ್ರಮಾವಾ ಅಪಾಮಾಯತನಂ | ಆಯತನವಾನ್ ಭವತಿ |
ಯಶ್ಚಂದ್ರಮಸ ಆಯತನಂ ವೇದಾ ಆಯತನವಾನ್ ಭವತಿ |
ಅಪೋವೈಚಂದ್ರವಸ ಆಯತನಂ | ಆಯತನವಾನ್ ಭವತಿ |
ಯ ಏವಂ ವೇದ | ಯೋಸಪಾಮಾಯತನಂ ವೇದಾ ಆಯತನವಾನ್ ಭವತಿ ||೫||

ಓಂ ನಕ್ಷತ್ರಾಣಿವಾ ಅಪಾಯತನಂ | ಆಯತನವಾನ್ ಭವತಿ |
ಯೋ ನಕ್ಷತ್ರಾಣಾಮಾಯತನಂ ವೇದಾ ಆಯತನವಾನ್ ಭವತಿ |
ಅಪೋವೈನಕ್ಷತ್ರಾಣಾಮಾಯತನಂ ವೇದಾ ಆಯತನವಾನ್ ಭವತಿ |
ಯ ಏವಂ ವೇದ ಯೋಸಪಾಮಾಯತನಂ ವೇದಾ ಆಯತನವಾನ್ ಭವತಿ ||೬||

ಓಂ ಪರ್ಜನ್ಯೋವಾ ಅಪಾಮಾಯತನಂ | ಆಯತನವಾನ್ ಭವತಿ |
ಯಃಪರ್ಜನ್ಯಸ್ಯಾಯತನಂ ವೇದ | ಆಯತನವಾನ್ ಭವತಿ |
ಆಪೋವೈಪರ್ಜನ್ಯಸ್ಯಾಯತನಮ್ | ಆಯತನವಾನ್ ಭವತಿ |
ಯ ಏವಂ ವೇದ | ಯೋಽಪಾಮಾಯತನಂ ವೇದ | ಆಯತನವಾನ್ ಭವತಿ ||೨||

ಓಂ ಸಂವತ್ಸರೋವಾ ಅಪಾಮಾಯತನಂ | ಆಯತನವಾನ್ ಭವತಿ | ಯಃ
ಸಂವತ್ಸರಸ್ಯಾಯತನಂ ವೇದ | ಆಯತನವಾನ್ ಭವತಿ |
ಆಪೋವೈಸಂವತ್ಸರಸ್ಯಾಯತನಮ್ | ಆಯತನವಾನ್ ಭವತಿ |
ಯ ಏವಂ ವೇದ | ಯೋಽಪ್ಲನಾವಂ ಪ್ರತಿಷ್ಠಿತಾಂ ವೇದ |
ಪ್ರತ್ಯೇವತಿಷ್ಠತಿ | ಪ್ರತ್ಯೇವತಿಷ್ಠತಿ ||೪|| ಓಂ

|| ಇತಿ ಪುಷ್ಪಮಾಲಾ ಸಂಪೂರ್ಣಮ್ ||

|| ಓಂ ತತ್‌ಸತ್ ಓಂ ||

|| ಶ್ರೀ ಕೃಷ್ಣಾರ್ಪಣಮಸ್ತು ||



॥ ಅಥ ಗುರುಪರಂಪರಾ ಪ್ರಾರಭ್ಯತೆ ॥

ಬ್ರಹ್ಮಾಂತಾ ಗುರವಃ ಸಾಕ್ಷಾದಿಷ್ಟಂ ದೈವಂ ಶ್ರಿಯಃ ಪತಿಃ |
ಆಚಾರ್ಯಾಃ ಶ್ರೀಮದಾಚಾರ್ಯಾಃ ಸಂತು ಮೇ ಜನ್ಮಜನ್ಮನಿ ||೧||

ವಡೇರಪದವೀಧಾರಂ ನಾರಾಯಣಪರಾಯಣಂ |
ನಾರಾಯಣಯತಿಂ ಗೌಡ ಸಾರಸ್ವತಗುರುಂ ಭಜೇ ||೨||

ವಾಸುದೇವಗುರುಂ ವಂದೇ ರಾಗದೋಷವಿವರ್ಜಿತಮ್ |
ಪೂತಗಾತ್ರಂ ಮಹಾಯಾತ್ರಂ ನಾರಾಯಣಕರೋದ್ಭವಮ್ ||೩||

ವಿಟ್ಟಲತ್ರಯಲಬ್ಧಾರಂ ವಾದಿರಾಜಯತಿಪ್ರಿಯಮ್ |
ಜೀವೋತ್ತಮಗುರುಂ ವಂದೇ ವಿಮಾನೇನ ದಿವಂಗತಮ್ ||೪||

ಕರ್ಮಸಿದ್ಧಾಂತಸಂನ್ಯಾಸಪದ್ಧತ್ಯಾದಿಕ್ಯತಂ ಗುರುಮ್ |
ಶ್ರಯೇ ಶ್ರೌತಾದಿಧರ್ಮೋಪದೇಷ್ಠಾರಂ ಪುರುಷೋತ್ತಮಮ್ ||೫||

ಶಾಂತಿಮಂತಮಹಂ ವಂದೇ ದಾಂತಿಮಂತಂ ನಿರಂತರಮ್ |
ಕಾಮಿತಾರ್ಥಪ್ರದಾತಾರಮಣುಜೀವೋತ್ತಮಂ ಗುರುಮ್ ||೬||

ಶ್ರೀರಾಮಚಂದ್ರವೈದೇಹೀಸಸೌಮಿತ್ರಿ ಹನೂಮತಾಮ್ ||
ಲಬ್ಧಾರಮನಿಶಂ ವಂದೇ ರಾಮಚಂದ್ರಯತೀಶ್ವರಮ್ ||೭||

ಯೇನ ವಾತೇಃ ಪದೋರ್ಮೂಲೇ ಭೂತೋನಾರಾಯಣಾಭಿಧಃ ||
ಸ್ತಬ್ಧೀಕೃತೋ ದಿಗ್ವಿಜಯರಾಮಚಂದ್ರಗುರುಂ ಭಜೇ ||೮||

ಸ್ತಷ್ಟುಮುಷ್ಠೈಮಠಾನ್ಯೇನ ಮಹಾನ್ಯತ್ಯಃ ಕೃತೋಽಪಿಸಃ ||
ವಿಷ್ಟುನಾ ಚೋದಿತಸ್ತೈಕ್ತೋ ರಘುಚಂದ್ರಗುರುಂ ಭಜೇ ||೯||

ಪ್ರಾಪ್ತಪತ್ರಾರ್ಜುನಚ್ಚತ್ತ ಶಂಖಚಾಮರದೀಪಿಕಮ್ ||
ಭೂಯೋ ಭೂಯೋ ಭಜೇ ಭಕ್ತ್ಯಾ ಲಕ್ಷ್ಮೀನಾರಾಯಣಂ ಗುರುಮ್ ||೧೦||

ಲಕ್ಷ್ಮೀಕಾಂತಗುರುಂ ವಂದೇ ದೀನಸಜ್ಜನತಾರಕಮ್ ||
ಲಕ್ಷ್ಮೀಕಾಂತಕೃಪಾಪಾತ್ರಂ ಜ್ಞಾನವೈರಾಗ್ಯಸಾಗರಮ್ ||೧೧||

ಸ್ವಾಂತದೋಷಪ್ರಶಾಂತ್ಯರ್ಥಂ ಶಾಂತಸ್ವಾಂತಮುಪಾಶ್ರಯೇ |
ಲಕ್ಷ್ಮೀಕಾಂತಕರೋದ್ಭೂತಂ ರಮಾಕಾಂತಯತೀಶ್ವರಮ್ ||೧೨||

ನಮಾಮಿ ಕಮಲಾಕಾಂತಂ ರಮಾಕಾಂತಕರೋದ್ಭವಮ್ ||
ಇಂದ್ರಿಯಾಣಾಂ ಪ್ರದಾಂತ್ಯರ್ಥಂ ಪ್ರದಾಂತಿಂ ಯೋಗಿದಂತಿನಮ್ ||೧೩||

ಶ್ರೀಕಾಂತಚರಣಾಂಭೋಜಭೃಂಗಂ ನಿಸ್ಸಂಗಮಾನಸಮ್ ||
ಶ್ರಯೇ ಶ್ರೀಕಾಂತ ಯೋಗೀಶಂ ವಿಷಯಾಸಂಗ ಸಿದ್ಧಯೇ ||೧೪||

ವ್ಯಾಸ ರಾಜಮಠಾಧೀಶಲಕ್ಷ್ಮೀನಾಥಯತಿ ಪ್ರಿಯಮ್ ||
ಭೂತ್ಯೈ ಭೂವಿಜಯಂ ರಾಮಚಂದ್ರಂ ಯೋಗೀಂದ್ರ ಮಾಶ್ರಯೇ ||೧೫||

ಯಸ್ಯ ರೋಷಾಂಕುರಾಜ್ಞಾತೋ ಭಸ್ಮಸಾದ ಕರೋಚ್ಛಿಖೀ ||
ಗೃಹಾನ್ ದುರ್ಯೈವಿಕಾಣಾಂ ತಂ ರಮಾನಾಥ ಗುರುಂ ಭಜೇ ||೧೬||

ಯೋ ಬಡೋದಾಮಹಾರಾಜಂ ಸತ್ಪುತ್ರಮಕರೋಚ್ಛಿತ್ರಮ್ ||
ಲಕ್ಷ್ಮೀನಾಥಗುರುರ್ಮಸ್ತು ಸ ಮನೋಭಿಷ್ಠದಃ ಸ್ತುತಃ ||೧೭||

ಆನಂದತೀರ್ಥಮೌನೀಂದ್ರಂ ಸದಾನಂದಪಯೋನಿಧಿಮ್ ||
ಪ್ರವಂದೇ ದೀನ ಮಂದಾರಂ ಸದಾನಂದಾಪ್ತಯೇ ಸದಾ ||೧೮||

ಪೀತ್ವಾಸಮ್ಯಕ್ಸು ಧಾಸಾರಂ ಚರಿತ್ವಾ ವಸುಧಾತಲಮ್ ||
ವಾದಿವಾರಾಜಿತಾ ಯೇನ ಪೂರ್ಣಪ್ರಜ್ಞ ಗುರುಂ ಭಜೇ ||೧೯||

ನ್ಯಾಯವ್ಯಾಕರಣಾಭಿಜ್ಞಂ ಮಧ್ವ ಸಿದ್ಧಾಂತತತ್ಪರಮ್ |
ಪದ್ಮನಾಭಗುರುಂ ವಂದೇ ಮಧ್ವ ಸಿದ್ಧಾಂತ ಲಬ್ಧಯೇ ||೨೦||

ವೇದ ವೇದಾಂತತರ್ಕಾದಿ ಶಾಸ್ತ್ರಜ್ಞೋಯೋ ನಿರೋದನಃ ||
ತಂ ಶ್ರೀಮದಿಂದಿರಾಕಾಂತ ತೀರ್ಥಂ ವಂದೇ ತಪೋನಿಧಿಮ್ ||೨೧||

ಕಮಲಾನಾಥಪಾದಾಜ್ಞ ಭ್ರಮರಾಯಿತ ಮಾನಸಮ್ ||
ಮಮತಾರಹಿತಂ ವಂದೇ ಕಮಲಾನಾಥಯೋಗಿನಮ್ ||೨೨||

ಕಮಲಾನಾಥದೋರ್ಜಾತಂ ವಿದ್ಯಾರ್ಥಿಗಣಸೇವಿತಮ್ |
ವಂದೇ ಸುಹಾಸ್ಯವದನಂ ದ್ವಾರಕಾನಾಥ ಯೋಗಿನಮ್ ||೨೩||

ದ್ವಾರಕಾನಾಥ ತೀರ್ಥಾನಾಂ ಅನುಗ್ರಹ ಸಮುದ್ಭವಮ್ |
ವಿದ್ಯಾರ್ಥಿರಾಜ ಯೋಗೀಶಂ ವಂದೇ ವಿದ್ಯಾಭಿವೃದ್ಧಯೇ ||೨೪||

ವಿದ್ಯಾಧಿರಾಜ ತೀರ್ಥಾನಾಂ ಭಕ್ತಾನಾಂ ರಾಮವಿಟ್ಟಲಾ
ಆರೋಗ್ಯಂ ದೀರ್ಘಮಾಯುಷ್ಯಂ ರಕ್ಷಣಾದೌ ಉಪಾಯತಃ || ೨೫||

ನ್ಯಾಯ ವೇದಾಂತ ತರ್ಕಾದಿ ತತ್ತ್ವ ಶಾಸ್ತ್ರಾದಿ ತತ್ಪರಂ
ವಿದ್ಯಾಧಿರಾಜಯೋಗೀಶಂ ವಂದೇ ವಿದ್ಯಾಭಿವೃದ್ಧಯೇ || ೨೬||

|| ನವಪ್ರಮೇಯರತ್ನಮಾಲಾ ||

ಶ್ರೀಮನ್ನದ್ಧಮತೇ ಹರಿಃ ಪರತರಃ ಸತ್ಯಂ ಜಗತ್ತತ್ವತೋ |
ಭೇದಾ ಜೇವಗಣಾ ಹರೇರನುಚರಾ ನೀಚೋಚ್ಚಭಾವಂಗತಾಃ ||
ಮುಕ್ತೈರ್ಜಸುಖಾನುಭೂತಿರಮಲಾ ಭಕ್ತಿಶ್ಚ ತತ್ಪಾದನಂ|
ಹೃಕ್ಪಾದಿತ್ರಿತಯಂ ಪ್ರಮಾಣಮುಖಿಲಾಃಸ್ಮಾನ್ಯೈಕ ವೇದ್ಯೋ ಹರಿಃ ||

|| ಅಥ ಹಿತೋಪದೇಶಃ ||

ಸ್ಮರ ಕೃಷ್ಣಂ ಭಜ ಹರಿಂ ನಮ ವಿಷ್ಣುಂ ಶ್ರಯಾಚ್ಛುತಮ್ ||
ತ್ಯಜ ಕಾಮಂ ಜಹಿ ಕ್ರೋಧಂ ಜಹಿಮೋಹಂ ಭವಾಲಯಮ್ ||೧||

ಶ್ರುಣು ಶೌರಿಕಥಾಃ ಪುಣ್ಯಾಃ ಪಶ್ಯ ಶ್ರೀಪತಿವಿಗ್ರಹಮ್ ||
ಜಿಘ್ರ ಶ್ರೀಪಾದತುಲಸೀಃ ಸ್ಪೃಶ ವೈಕುಂಠವಲ್ಲಭಮ್ ||೨||

ಭುಂಕ್ಷ್ವ ಕೇಶವನೈವೇದ್ಯಂ ತಿಷ್ಠ ಮಾಧವ ಮಂದಿರೇ ||
ಜಪ ನಾರಾಯಣಮನುಂ ಪಠ ತನ್ನಾಮಮಂಗಲಮ್ ||೩||

ಪಾಹಿ ಪ್ರಪನ್ನಜನತಾಂ ಬ್ರೂಹಿ ತಥ್ಯಂ ಹಿತಂನೃಣಾಮ್ ||
ದೇಹಿಕಾಂಕ್ಷಿತಮರ್ಥಿಭ್ಯೋ ಯಾಹಿ ಸಜ್ಜನಸಂಗತಿಮ್ ||೪||

ಕುರುಭೂತ ದಯಾಂ ನಿತ್ಯಂ ಚರ ಧರ್ಮಮಹರ್ನಿಶಮ್ ||
ಜಾನೀಹಿ ನಿತ್ಯ ಮಾತ್ಮನಂ ಭವೇ ಹನ್ಯದ್ಧಿ ನಶ್ವರಮ್ ||೫||

ಪಂಚಶ್ಲೋಕೇಮಿಮಾಂ ಶಶ್ವತ್ ಪಠ ಧಾರಯ ಚಿಂತಯ ||
ಏತಾವಾನ್ ಸರ್ವ ವೇದಾರ್ಥಃ ಸಮಾಸೇನ ನಿರೂಪಿತಃ ||೬||

ನಾಸ್ತಿ ನಾರಾಯಣ ಸಮಂ ನ ಭೂತಂ ನ ಭವಿಷ್ಯತಿ ||
ಏತೇನ ಸತ್ಯವಾಕ್ಯೇನ ಸರ್ವಾರ್ಥಾನಾಧಯಾಮ್ಯಹಮ್ ||೭||



ಇಷ್ಟ ಸಾಧನಮ್ ನಾಮಃ

ಶ್ರೀಪಾದಾಷ್ಟಕದ್ವಯಮ್

॥ ಶ್ರೀ ಭಗವತ್ಪ್ರೇರಣಾ ಹಿ ಜಯತಿ ॥

- ಪ್ರಶಂಸಾ -

ಶ್ರೀ ಗೋಕರ್ಣಮಠಾಧಿನಾಥ ಕಮಲಾನಾಥೇಶ್ವರಾಃ |
 ಶ್ರೀಂದಿರಾಕಾಂತಶ್ರೀಚರಣಾ ದೃತಾಖಿಲಗುಣಾ ವೈರಾಗ್ಯ ಸದ್ಭೂಷಣಾಃ |
 ನಾನಾಶಾಸ್ತ್ರವಿಚಕ್ಷಣಾಃ ಕೃತಚತುರ್ಧಾಮಾದಿತೀರ್ಥಾಟನಾಃ |
 ಸುಪ್ರಖ್ಯಾತೈಃ ಸುಮಂಗಲ ಪ್ರವಚನಾಃ ಸಿದ್ಧೈಃ ಸದಾ ಸಂತು ನಃ ॥೧॥

ಅಥ ಶ್ರೀಮದಿಂದಿರಾಕಾಂತತೀರ್ಥ ಶ್ರೀಪಾದಾಷ್ಟಕಮ್

ಶ್ರಯಾಮೋ ವಯಂ ಶ್ರೀಂದಿರಾಕಾಂತತೀರ್ಥಾನ್ |
 ಸ್ಮಿತಜ್ಯೋತ್ಸ್ಯಯೆಂದೂಕೃತಾಸ್ಯಾಂಬು ಜಾತಾನ್ |
 ಯತೀಂದ್ರಾನ್ಮಹಾತೀರ್ಥ ಯಾತ್ರಾನ್ ಕೃತಾರ್ಥಃ |
 ಯದಂಪ್ರೈಶ್ಚ ಸಂದರ್ಶನಾಪ್ತ್ಯಾ ಸಮಸ್ತಾಃ ॥೧॥

ನಮಾಮೋಽಧುನಾ ಶ್ರೇಯಸೇ ಚಿತ್ಕಬಂಧಮ್ |
 ಮುನೀಂದ್ರೇಂದಿರಾಕಾಂತ ತೀರ್ಥಾಖ್ಯಸಿಂಧುಮ್ |
 ಸುಶಾಂತ್ಯಾದಿರತ್ನಂ ಸಸದ್ವಾಕ್ಯ ರಂಗಮ್ |
 ಸದೋದ್ಯಮ್ನುಖೇಂದುಂ ಸುವಿದ್ಯಾಪಗಾಂಗಮ್ ॥೨॥

ಭಜಾಮೋಭವವ್ಯಾಧಿಭಂಗಾಯ ಭಾನುಂ |
 ವಿರಕ್ತೇಂದಿರಾಕಾಂತತೀರ್ಥಾಭಿಧಾನಮ್ |
 ಧರಾಚಾರಿಣಂ ಹೃತ್ತಮೋನಾಶಶೀಲಂ |
 ಶ್ರಿತಸ್ಥಾಂತನೇತ್ರಾಶ್ಚ ಸಂತೋಷ ಮೂಲಮ್ ॥೩॥

ಪಿಬಾಮಾತ್ರವಾಕ್ಯೈಮುದೀಂ ತಾಂ
 ಮಂದಾಂಸಮೇತ್ಯೇಂದಿರಾಕಾಂತತೀರ್ಥಾಖಿಲೇಂದುಮ್ |
 ದ್ವಿಜನ್ಮಾಂತರಾಣ್ಯಾಶ್ರಿತಾನಂತ ಮೇನಂ |
 ಯಯಾ ಸ್ಯಾನ್ಮನಸ್ತಾಪಹಾನಿಃ ಸಮಾನಮ್ ॥೪॥

ಶುಭಾಯೇಂದಿರಾಕಾಂತ ತೀರ್ಥಾಖ್ಯಮೇಘಃ
ಸುಶಾಸ್ತ್ರಾಂಬುಧೇರ್ಲಭ್ಯ ಸಂವಿಜ್ಜಲೌಘಃ |
ಹರಿಪ್ರೇರಿತೋ ಧೀರನಾದೋಽಸ್ತು ನೋಽದ್ಯ |
ಸ್ಮಿತೇ ರಮದೋ ಭಕ್ತಕೇಕೋಘ ಹೃದ್ಯಃ ||೨೫||

ಕರೋತ್ತಿಂದಿರಾಕಾಂತತೀರ್ಥಾಭಿಧಾನಂ
ಸರೋಜ್ಞಾನವಾರ್ಯ ಶ್ರಮಾನ್ನೋಽಕ್ಷಿಮೀನಮ್ |
ಅರಾಗೋರುನಕ್ರಂ ಮಹಾಕ್ಷೇತ್ರಯಾನಂ
ಕರಸ್ಯಾಂಘ್ರಿಪದ್ಮಂ ದ್ವಿಜೈಃ ಸೇವ್ಯಮಾನಮ್ ||೨೬||

ಅಲೋಲೇಂದಿರಾಕಾಂತತೀರ್ಥೇಂದ್ರಶಾಲಃ |
ಸುಭಕ್ತ್ಯಾಲವಾಲೋ ವಿರಕ್ತ್ಯಾದ್ಯ ಮೂಲಃ ||
ಕ್ಷಮಾತ್ಮಕ್ ಶಿವಾಯೈಷ ಭೂಯಾತ್ಪ್ರಶಸ್ಯಃ |
ಪ್ರಮಾಸತ್ನಮೋ ನೋಽಮೃತೋತ್ಕೃಷ್ಟಸಸ್ಯಃ ||೨೭||

ಮಠೇಶೇಂದಿರಾಕಾಂತತೀರ್ಥಾಃ ಪರೇಽಪಿ |
ಸ್ಥಿತಾನ್ಯಸ್ಯ ಮಠೇಶ್ಯಮದ್ಧಾ ವರೇಽಪಿ ||
ಶ್ರಿತಾನಿ ಪ್ರಧಾನಾನಿ ವಶ್ಚಿದ್ಧಿರಕ್ತೀ |
ಕ್ಷಮಾ ಶಾಂತಿದಾಂತೀ ದಯಾದಿಷ್ಟ ಭಕ್ತೀ ||೨೮||

ಶ್ರೀಂದಿರಾಕಾಂತತೀರ್ಥಾನಾಮಿದಮಷ್ಟಕಮಿಷ್ಟದಮ್ |
ತಚ್ಚಿಷ್ಟ ಕುಮಠಾ ನಾರಾಯಣಾಚಾರ್ಯೇಣ ನಿರ್ಮಿತಮ್ ||೨೯||



ಅಥ ಶ್ರೀಮತ್ಕಮಲಾನಾಥತೀರ್ಥ ಶ್ರೀಪಾದಾಷ್ಟಕಮ್

ಶ್ರೀಮತ್ಪಾರಮಹಂಸ್ಯಪಾಲನಪಟೋಸ್ತೇಜಸ್ವಿನಃ |

ಶ್ರೀಂದಿರಾಕಾಂತಾಖ್ಯಸ್ಯ ಗುರೋರ್ಲಸತ್ಕರವರಕ್ಷೀರಾರ್ಣವಾದುತ್ಥಿತ್ವಮ್ ||

ಶ್ರೀಗೋಕರ್ಣಮಠಾಧಿನಾಥ ಕಮಲಾನಾಥಾಖ್ಯದೇವದುಮಂ |

ಸದ್ವಿದ್ಯಾದಿ ಸಮಸ್ತ ವಾಂಛಿತಫಲಪ್ರಾಪ್ತೈ ನಿತಾಂತಂ ಭಜೇ ||೧||

ಸಂತುಷ್ಟಂ ಗುರುಮಾನಸಂ ಗುಣನಿಧೌ ಯಸ್ಮಿನ್ ಸ್ವಶಿಷ್ಯೇ ಸ್ಥಿತಾನ್ ಧೈರ್ಯ

ಸ್ಥೈರ್ಯಶಮಕ್ಷಮಾದಮದಯಾ ದಾಕ್ಷಿಣ್ಯಪೂರ್ವಾನ್ ಗುಣಾನ್ |

ಭಕ್ತ್ಯಾದಾರ್ಯಶುಚಿತ್ವತೇಜಃಯುಜುತಾ ಚಾರ್ತುರ್ಯಪೂರ್ವೈರ್ಯುತಾನ್ ವೈರಾಗ್ಯಂ

ಪರಮಂ ಚ ವೀಕ್ಷ್ಯ ಕಮಲಾನಾಥಂ ಗುರುಂ ತಂ ಭಜೇ ||೨||

ಶ್ರೀಮನ್ಮಧ್ಯಮಹಾಮುನಿಪ್ರಕಟಿತೇ ಭಾಷ್ಯಾದಿ ಶಾಸ್ತ್ರೋದಧೌ ನಿಷ್ಣಾತಂ ಸಕಲಾಗಮಜ್ಞ

ಗುರುಣಾ ಪ್ರೇಮ್ಣಾ ಸಮಧ್ಯಾಪಿತೇ |

ಶ್ರೀಮದ್ವ್ಯಾಸಕೃತೇ ಪುರಾಣಸಹಿತೇ ಶ್ರೀಮನ್ಮಹಾಭಾರತೇ ತರ್ಕವ್ಯಾಕರಣಾದಿಕೇ ಚ

ಕಮಲಾನಾಥಂ ಗುರುಂ ತಂ ಭಜೇ ||೩||

ಅಂಘ್ರೋಃ ಸ್ವಸ್ಯ ವಸಂತಿ ಸಂತಿ ಸತತಂ ತೀರ್ಥಾನೃಥೋ ದೇವತಾಃ|

ಕ್ಷೇತ್ರಸ್ಥಾಃ ಸುಪವಿತ್ರಗಾತ್ರಸದನೇ ಸ್ವಸ್ಯ ಸ್ಥಿತಾಃ ಸಂತೃಪಿ|

ತನ್ಮಾನಾರ್ಥಮಥೋ ನೃಶಿಕ್ಷಣಕೃತೇ ಯಾತ್ರಾಭಿಸಂಪಾದಿತಾ ಯೇನ

ಶ್ರೀಗುರುಸಂಯುತೇನ ಕಮಲಾನಾಥಂ ಗುರುಂ ತಂ ಭಜೇ ||೪||

ಯಾಸು ಬ್ರಾಹ್ಮಣಭೋಜನಂ ಸುಬಹುಲಂ ಯೋಗ್ಯಾಸ್ತಥಾ ದಕ್ಷಿಣಾ

ನಾನಾಜಾತಿಜನಾಸ್ತಥೈವ ಸುಭೃಶಂ ತೃಪ್ತಾಭವಂತ್ಯನ್ವಹಮ್ |

ತಾಃ ಶ್ರೀರಾಮರಥೋತ್ಸವಪ್ರಭೃತಯಃ ಸಂವರ್ಧಿತಾಃ ಸತ್ಕ್ರಿಯಾ ಯೇನ ಶ್ರೀಗುರು

ಸಂಯುತೇನ ಕಮಲಾನಾಥಂ ಗುರುಂ ತಂ ಭಜೇ ||೫||

ಕಾರ್ವಾರೇ ನಗರೇ ಸುಶಿಕ್ಷಿತನರೇ ನಾನಾಕಲಾದ್ಯಾಕರೇ ಸ್ವಸ್ಯ ಶ್ರೀಗುರುಣೈವ

ನೂತನತಯಾ ನಿರ್ಮಾಪಿತೇ ಶ್ರೀಮಠೇ |

ದೇವಃ ಶ್ರೀಮುರಲೀಧರಃ ಸಗುರುಣಾ ಯೇನ ಪ್ರತಿಷ್ಠಾಪಿತಃ ಶ್ರೀಮದ್ವಾದಿ

ಭಯಂಕರಾಂಘ್ರಿ ಕಮಲಾನಾಥಂ ಗುರುಂ ತಂ ಭಜೇ ||೬||

ಜೀರ್ಣಃ ಶ್ರೀಯುತವೆಂಕಟಾಪುರಗತೋ ದೇವಾಲಯಶ್ಚೋದ್ಧೃತಃ |
 ಶ್ರೀಮತ್ಪರ್ವತಕಾನನಸ್ಥಿತ ಮಠಪ್ರಾಕಾರಕಶ್ಚೋದ್ಧೃತಃ |
 ಶ್ರೀಗೋಕರ್ಣಪುರಸ್ಥ ದೇವನಿಲಯ ಪ್ರಾಕಾರಕಶ್ಚೋದ್ಧೃತೋ ಯೇನ ಶ್ರೀಗುರು
 ಸಂಯುತೇನಕಮಲಾನಾಥಂ ಗುರುಂ ತಂ ಭಜೇ ||೭||

ವ್ಯಾಪಾರಾಃ ಸ್ವಗುರೋರಿವೇಹ ಬಹವೋ ವಿದ್ಯಾನ್ನದಾನಾದಿಕಾಃ ಖಾತಾ ಯಸ್ಯ
 ಮಹಾತ್ಮನೋ ವಿಜಯಿನೋ ವ್ಯಾಪ್ತಾಸ್ತಥಾ ಕೀರ್ತಯಃ |
 ಲೋಕೇ ಯತ್ಸ್ಮರಣಂ ವಿಪತ್ತಿಹರಣಂ ಯದ್ದರ್ಶನಂ ಪುಣ್ಯದಂ |
 ಶ್ರೀಮನ್ಮಂಗಲಪೂಜ್ಯಪಾದಕಮಲಾನಾಥಂ ಗುರುಂ ತಂ ಭಜೇ ||೮||

ಇದಂ ಶ್ರೀಕಮಲಾನಾಥ ಶ್ರೀಪಾದಾಷ್ಟಕಮಿಷ್ಟದಂ ತಚ್ಚಿಷ್ಟ
 ಕುಮಠಾನಾರಾಯಣಾಚಾರ್ಯೇಣ ನಿರ್ಮಿತಮ್ ||೯||

|| ಶ್ರೀಗುರುಸ್ಮರಣಮ್ ||

ಶ್ರೀಮತ್ತಾರಮ ಹಂಸ್ಯ ಪಾಲನಪಟೂನ್ವೈರಾಗ್ಯಭಾಗ್ಯಾನ್ಗುರೂನ್ ಸದ್ವೇದಾಂತ
 ವಿಚಾರ ವೀಚಿವಿಲಸಚ್ಚೈ ಶಾಂಬುರುಣಾನಸಾನ್ |
 ಶ್ರೀಗೋಕರ್ಣಮಠಾಧಿಪಾನ್ ಸುಯಶಸೋ ಭೂಭೂಷಣಂ
 ಶ್ರೀಂದಿರಾಕಾಂತಾಸ್ತೀರ್ಥಪದಾನ್ವಡೇರ ಬಿರುದಾನ್ಧ್ಯಾಯಾಮ್ಯಹಂ ಶ್ರೇಯಸೇ ||೧೦||

ಸಮನೋವಿಷಯೋ ಮೇಽಸ್ತು ಕಮಲಾನಾಥ ತೀರ್ಥಪತ್ ಸಮಾನೇವಗುಣಾನ್ಧತ್ತೇ
 ಯೋಽಮಲೈಃ ಸ್ವಗುರೋರ್ಗುಣೈಃ ||೧೧||

|| ಸಮಾಪ್ತಮ್ ||

|| ಶ್ರೀಕೃಷ್ಣಾರ್ಪಣಮಸ್ತು ||



|| ಅಥ ಶ್ರೀರಾಮಾಷ್ಟಾವಧಾನಮ್ ||

ಶ್ರೀಮದ್ರಾಮದಿವಾಕರಾನ್ವಯಲಸತ್ಕೇತೋ ನಮಸ್ತೇ ಜಗತ್ - |
 ಹೇತೋ ವಾರಿಧಿಬಂಧಬದ್ಧಭಯ ಹೃತ್ತೇತೋ ಸಮಸ್ತೋತ್ತಮ ||
 ಋಗ್ವೇದಪ್ರಿಯತದ್ಗತೈಃ ಸ್ವರಪದ್ಯವರ್ಗೈರ್ವಿಸರ್ಗಾದಿಭಿಃ ವಾಕ್ಯೈರಪ್ಯವಧಾರಯಾದ್ಯ
 ದಯಯಾ ದೃಷ್ಟ್ಯಾದ್ಯತತ್ಸೇವನಮ್ ||೧೧||

ದೇವದೇವೋತ್ತಮ ದೇವತಾ ಸಾರ್ವಭೌಮ ಅಖಿಲ ಕೋಟಿಬ್ರಹ್ಮಾಂಡನಾಯಕ
ಋಗ್ವೇದ ಪ್ರಿಯ ಋಗ್ವೇದಸೇವಾಮವಧಾರಯ ||

ತ್ರೇತಾಂತರ್ಗತ ಯಜ್ಞಪೂರುಷ ಯಜುರ್ವೇದಪ್ರಿಯಾದ್ವಯುಭಿಃ ||

ತತ್ತತ್ಕರ್ಮಸು ಕೋವಿದ್ಯೈಃ ಪಶುಪುರೋಡಾಶಾಜ್ಯಚಿವಾದಿಭಿಃ ||

ಇಷ್ಟಾಭೀಷ್ಟ ವರಪ್ರದಾಖಿಲಪತೇ ಸೀತಾಪತೇ ತ್ವಂ ಯಜುಃ |

ಶುಶ್ರೂಷಾಮವಧಾರಯಾದ್ಯ ದಯಯಾ ಶ್ರೀರಾಮದೇವಪ್ರಭೋ ||೨||

(ದೇವ-ಯಜುರ್ವೇದ)

ಮುಕ್ತಾಮುಕ್ತಸಮಸ್ತ ಭಕ್ತಿಭರಿತ ಬ್ರಹ್ಮಾದಿವೃಂದಾರಕೈರ್ವಿಶ್ವಾಮಿತ್ರಪರಾಶರಾದಿ
ಮುನಿಭಿರ್ಗಾಢ ಕ್ರಿಯಾಪೈಶಲೈಃ ||

ಸಾಮಾಮ್ನಾಯ ವಿಶಾರದೈಶ್ಚ ಸುತರಾಮುದ್ಗಾತ್ಯ ಮುಖ್ಯೈಃಸ್ತುತ |

ಶ್ರೀಸೀತಾರಮಣಾವಧಾರಯ ದಯಾದೃಷ್ಟಾದ್ಯತತ್ಸೇವನಮ್ ||೩||

(ದೇವ-ಸಾಮವೇದ ಪ್ರಿಯ)

ಸರ್ವೋತ್ಕೃಷ್ಟ ಸುಪರ್ವದತ್ತ ವರದುರ್ಗವಾರ್ಷರಧ್ವಂಸಕೃತ್ | ಸರ್ವಾರ್ಥವರ್ಣ
ಮಂತ್ರತಂತ್ರನಿಪುಣೈರ್ನಿರ್ವಾಣದಾರಾಧಿತ ||

ಭಕ್ತ್ಯಾಪರ್ವತ ಕಾನನಸ್ಥಸುಜನೈರ್ಗೀರ್ವಾಣದಾರಾಧಿತ || ಚಾರ್ವಾಬ್ಜಾಯುತ

ನೇತ್ರಪರ್ವಣಿಕೃತಾಂ ಸ್ವೀಕುರ್ವರ್ಥಮಸ್ತುತಿಂ ||೪||

(ದೇವದೇವೋತ್ತಮ; ಅರ್ಥವೇದಪ್ರಿಯ ||)

ವೇದಾಂತೈಃ ಪರಿಪೂರ್ಣಸದ್ಗುಣತನು ದೋಷೈರ್ವ್ಯಪೇತೋಽಖಿಲೈರ್ಜ್ಞೇಯೋ
ಭಕ್ತಿ ವಿರಕ್ತಿ ಸಚ್ಚುತಿಮತಿ ಧ್ಯಾನೈಕತಾನೈರ್ಜನೈರ್ಗಮ್ಯಶ್ಚೇತಿ ನಿರೂಪಿತಾಪರಿಮಿತ
ಪ್ರಖ್ಯಾತ ಕೀರ್ತೇ ಹರೇ |

ತತ್ಸೇವಾಮವಧಾರಯಾದ್ಯ ದಯಯಾ ಶ್ರೀರಾಮದೇವಪ್ರಭೋ ||೫||

(ದೇವದೇವೋತ್ತಮ; ವೇದಾಂತಸೇವಾಪ್ರಿಯ ||)

ಶ್ರೀಮದ್ಭಗವತಾದಿಭಿರ್ಹರಿಯಶಃ ಪೀಯೂಷ ಸಂವರ್ಷಿಭಿಃ |

ಶ್ರುತ್ಯಾಪಂಚಮವೇದಸಂಜ್ಞ ಕತಯಾಪೋಕ್ತೈಃ ಪುರಾಣೋತ್ತಮೈಃ ||

ವಿದ್ವದ್ಭಿರ್ವಿನಯಾದಭಿಷ್ಠತಮುಹುಃ ಶ್ರೀರಾಮಸೀತಾಪತೇ |

ಪೌರಾಣೇಮವಧಾರಯಾದ್ಯದಯಯಾ ಸೇವಾಂ ಪುರಾಣಪ್ರಿಯ ||೬||

(ದೇವದೇವೋತ್ತಮ; ಪುರಾಣ ಪ್ರಿಯ)

ಹೃದ್ಯಾನದ್ಯತನೈರವದ್ಯರಹಿತೈಃ ಸದ್ಯೋಗಿಭಿಃ ಕೀರ್ತಿತೈಃ | ಗದ್ಯೈರದ್ಯತನೈಶ್ಚ

ಚಾರುಕವಿಭಿರ್ವಿದ್ಯಾಚಿಣೈರ್ನಿರ್ಮಿತೈ ವಂದ್ಯಸ್ವಂಭವರೋಗವೈದ್ಯೈ

ಪರಮಾವಂದ್ಯಪ್ರತಿಜ್ಞಸ್ತಕೈಃ | ಸದ್ಯೋಹೃದ್ಯವಧಾರ ಯಾದ್ಯಗದಿತಂ ಶ್ರೀರಾಮ

ಗದ್ಯಸ್ತವಮ್ ||೭|| (ದೇವದೇವೋತ್ತಮ; ಗದ್ಯಪ್ರಿಯ)

ಇಷ್ಟಪ್ರಾಪಕ ಕಷ್ಟನಾಶಕ ಸತಾಮುಷ್ಣಾಪದಾಭಾಂಬರ | ಸ್ಪಷ್ಟಾಕ್ಷಿಷ್ಣಗಿಷ್ಣಚೇಷ್ಟ

ವಿದುಷಾಂಪ್ರೇಷ್ಟ ಸ್ವನಿಷ್ಣಾತ್ಮನಾಮ್ || ಸೃಷ್ಟ್ಯಾದ್ಯಷ್ಟಕರ್ತರಸ್ಯ ಜಗತಃ

ಸೀತಾವಿಶಿಷ್ಟೋದಿತಮ್ | ಭದ್ರೇಹೃದ್ಯವಧಾರಯಾದ್ಯಗದಿತಂ ಶ್ರೀರಾಮದೇವಷ್ಟಕಮ್
||೮|| (ದೇವದೇವೋತ್ತಮ; ಅಷ್ಟಕಪ್ರಿಯ)

ಗಂಧರ್ವೈಃ ಸ್ವರತಾಲಮೂರ್ಛನ ಮಹಾರಾಗೋಪರಾಗಾದಿಭಿಃ |
ಪ್ರಖ್ಯಾತ್ಯೈರ್ದಿವಿತುಂಬುರುಪ್ರಭೃತಿ ಭಿಸ್ತ್ವಂನಾರದಾದ್ಯೈರಪಿ||
ತ್ವದ್ಭಕ್ತೈರುಪಗೇಯಮಾನಚರಿತಃ ಶ್ರೀರಾಮದೇವಾಧುನಾ | ಸೀತಾಪ್ರಾಣಪತೇ
ವಧಾರಯಕೃತಾಂ ಸಂಗೀತಸೇವಾಮಿಮಾಮ್ ||೯|| (ದೇವದೇವೋತ್ತಮ
ಸಂಗೀತಸೇವಾ)

ದೇವಾರ್ಯಾಹಿತಗರ್ಭಭೂರಿಭರಯಾತನ್ವಾಲಸಾಃ ಕಾಮಿನೀಸ್ತತ್ಪ್ರಚ್ಯಾವನ ಹೇತುನಾ
ಸುಖತಯಾ ಬ್ರಹ್ಮಾಂಡಭೇದಃಪ್ರಿಯಃ || ದಕ್ಷೇಣ ಧ್ವನಿನಾಸಿತೇ ನವಪುಷಾ ಪದ್ಮೋದರೇ
ಹಂಸವತ್ | ಶ್ರೀರಾಮಾಸ್ತಿಕರೇದರ ವರಸ್ತನ್ನಾದ ಆಕರ್ಣ್ಯತಾಮ್ ||೧೦||
(ದೇವದೇವೋತ್ತಮ - ಶಂಖವಾದ್ಯಪ್ರಿಯ)

ದೇವಾನಾಂ ಜಯಘೋಷಣೇ ಶುಭಕೃತೌ ದೇವೋತ್ತಮೇ ಸರ್ವತಃ | ಪ್ರಾಥಮ್ಯಂ
ಸಮುಪಾಗತಾ ಬಹುಷುಸದ್ಭಕ್ತೇಷುಮಾನ್ಯೇಷ್ಟಸೌ || ಆಸನ್ನಾಮಲಮಂಗಲಪ್ರಮಿತಿ
ವೃದ್ಧ್ಯಾನೇನ ಸಂವ್ಯಾಪಿನಾ | ಭೇರೀಸಜ್ಜನತೋಷದಾ ರಘುಪತೇ
ಸಂಶ್ರುಯತಾಮಚ್ಯುತ ||೧೧|| (ದೇವದೇವೋತ್ತಮ - ಭೇರೀವಾದ್ಯಪ್ರಿಯ)

ಯಾಸಪ್ತಸ್ವರಭೇದಿರಂಧ್ರಸಹಿತಾ ಶ್ರುತ್ಯಾಮಹತ್ಯಾನ್ವಿತಾ | ನಾನಾತಾಲ ಸುರಾಗ ಸೂಚಿತ
ಪದಾ ಕದ್ರೂಸುತಾಲದಕಾ || ಸೈಷಾಸರ್ವಮನೋಹರಾ ವಿಲಸಿತಾ
ಸ್ವರ್ಣಾದಿನಾಲಂಕೃತಾ| ಶ್ರೀಮದ್ರಾಘವ ಸಾಂಪ್ರತಂ ಶುಭತರಾಮೌರೀ
ಸಮಾಕರ್ಣ್ಯತಾಮ್ ||೧೨|| (ದೇವದೇವೋತ್ತಮ-ಮೌರೀಸೇವಾ)

ವಾರಸ್ತ್ರೀಜನಕರ್ತೃಕಾನ್ ಹೃದಯಗಾನ್ಧಾವಾನ್ ಕರೈರ್ಬೋಧಯನ್ | ಪಾದೈರೀರಿತ
ಕಿಂಕಣೀಕಿಣ ಕಿಣಧ್ವಾನಂದಧನ್ವರ್ತನಮ್ || ದೃಷ್ಟಿಭ್ರೂಕಟಿಕಂಧರಾದ್ಯವಯು
ವೈರ್ನಿಷ್ಠಾದಿತಂ ಲಾಲಿತೈರ್ವೀಣಾಮರ್ದಲತಾ ಲನಾದರುಚಿರಂ ರಾಮಾದ್ಯತೇ
ರೋಚತಾಮ್ ||೧೩|| (ದೇವದೇವೋತ್ತಮ ನರ್ತನಸೇವಾ)

ಘಂಟಾಶಂಖಮೃದಂಗತಾಲಪಣವಾನ್ ಭೇರೀಡಮರ್ವಾನಕಾನ್ | ಢಕ್ಕಾ ಝಝುರ
ಮಡ್ಡುಡಿಂಡಿಮಯುತಾನ್ ಶ್ರೀರಾಮದೇವಾಧುನಾ || ವೀಣಾ
ದೀನಪಿವಾದಯಂತಿಸುಜನಾವಾದ್ಯಪ್ರಭೇದಾಂಸ್ತವ | ಪ್ರೀತ್ಯೈಮಾರುತಿವಂದ್ಯ
ಸರ್ವಮಪಿತದ್ವಾದ್ಯಂ ತ್ವಯಾಶ್ರುಯತಾಮ್ ||೧೪||

(ದೇವದೇವೋತ್ತಮ - ಸರ್ವವಾದ್ಯಸೇವಾ)



|| ಶ್ರೀಮದ್‌ಸಂಸ್ಥಾನ ಗೋಕರ್ಣಪರ್ವತಗಳಿ ಜೀವೋತ್ತಮಮಠ
ಗುರುಪರಂಪರಾ ಸ್ತೋತ್ರಂ ||

ಶ್ರೀಮನ್ ಮಧ್ವಾಚಾರ್ಯ ಮಠದೀಕ್ಷಾ ಭೂಷಿತ ಮಣಿಂ |
ಶ್ರೀಮದ್ ಸಂಸ್ಥಾನ ಮೂಲ ಗುರು ವರೇಣ್ಯಂ |
ಶ್ರೀ ಪಾದ “ಶ್ರೀ ವಡೇರ” ಪದ ಭೂಷಿತ ದಿವ್ಯಪಾದಂ |
ಆದ್ಯಗುರೋ ಶ್ರೀಮದ್ ನಾರಾಯಣತೀರ್ಥ ಶ್ರೀ ಪಾದ ವಡೇರ ಶರಣಂ ಪ್ರಪದ್ಯೆ || ೧ ||

ಶ್ರೀ ಮನ್ನಾರಾಯಣತೀರ್ಥ ಯತಿ ಕರಕಮಲ ಜಾತಂ |
ಶ್ರೀ ಪಾಂಡುರಂಗ ವಿಟ್ಟಲ ಚರಣ ಸ್ಥಿತ ದಿವ್ಯಾತ್ಮಂ ||
ಭೀಮಾ ತಟೇ ವೃಂದಾವನಸ್ಥಿತಯತಿಂ |
ಶ್ರೀಮದ್ ವಾಸುದೇವತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ || || ೨ ||

ವಿಟ್ಟಲತ್ರಯ ಪೂಜಿತ ದಿವ್ಯ ಕರಕಮಲ ಯುಗ್ಮಂ |
ದುರ್ಗಮ ಗಂಡಕೀತೀರ್ಥ ಯಾತ್ರಾಸಾಧಿತ ಯತಿಂ |
ಗೋಕರ್ಣಪುರೇ ಮಠ ಸ್ಥಾಪನಾಚಾರ್ಯ ಮಹಾಂತಂ |
ಸುಜ್ಞಾನ ಪ್ರಭಾಕರ ಶ್ರೇಷ್ಠ ಯತಿವರೇಣ್ಯಂ |ಪ
ಶ್ರೀಮದ್ ಜೀವೋತ್ತಮತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ || || ೩ ||

ಕರ್ಮ ಸಿದ್ಧಾಂತ ಕೃತಿ ವಿರಚಿತ ಯತಿಂ |
ಸನ್ಯಾಸಕ್ರಮ ನಿರೂಪಿತ ಸಿದ್ಧ ಮೂರ್ತಿಂ ||
ಉದ್ಧಾಮಪಂಡಿತ ವಿಭುಜನ ಪೂಜಿತ ಯತೇ |
ಶ್ರೀಮದ್ ಪುರುಷೋತ್ತಮತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ || || ೪ ||

ಸುಮಧುರ ಸುಚರಿತ ಸುಗುಣ ವಿದ್ಯಾನಿಧಿಂ |
ಸ್ಥಾಪಕೋ ಡಿಚೋಲಿಪುರೇ ಸ್ವಮಠಂ |
ಅಪಾರ ಮಹಿಮಾನ್ವಿತ ನಿರ್ಮಲಗುಣ ಯುತೇ |
ಶ್ರೀಮದ್ ಅಣುಜೀವೋತ್ತಮತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ || || ೫ ||

ಪರ್ವತಗಳಿಕ್ಷೇತ್ರ ಮಠ ಸ್ಥಾಪನಾಚಾರ್ಯ |
ಅಶುಲ್ಕ ಭಕ್ತ್ಯಾಕೃತ ರಾಮದೇವ ಪರಿಚರ್ಯ |
ಪ್ರತಿಷ್ಠಾಪಿತೋ ರಿವಣೇ ಮಾರುತೀ ಪೂರ್ಣ ಶೌರ್ಯ |
ಶ್ರೀಮದ್ ರಾಮಚಂದ್ರತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ || || ೬ ||

ಅಗಣಿತ ಗುಣನಿಧಿಂ ಮಹಾತಪೋನಿಧಿಂ ।
 ಋಷಿವನ ಪಾವನಕೃತ ದಿವ್ಯಘನ ಮೂರ್ತಿಂ ।
 ತುಳಸಿ ಅಂಜನೇಯ ಪ್ರತಿಷ್ಠಾಪಿತ ಯತೇ ।
 ಶ್ರೀಮದ್ ದಿಗ್ವಿಜಯ ರಾಮಚಂದ್ರತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ೧೭ ॥

ಕಾಶೀಪುರೇ ವಾಸಿತ ವರಯತಿಂ ।
 ಗಂಗಾತಟೇ ಉದ್ಭುತೇ ಸ್ವಮೂಲಮಠಂ ।
 ಹೊನ್ನಾವರೇ ವೃಂದಾವನಸ್ಥಿತ ಯತೇ ।
 ಶ್ರೀಮದ್ ರಘುಚಂದ್ರತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ೧೮ ॥

ಕೆಳದೀ ರಾಜ್ಯೇನ ಪುರಸ್ಕೃತ ಯತಿಂ ।
 ಅಕಳಂಕ ಮಹಿಮಾನ್ವಿತ ದಿವ್ಯ ಮೂರ್ತಿಂ ।
 ಸಕಲಗುಣನಿಧೇ ಗೌತಮೀತಟೇ ವೃಂದಾವನಸ್ಥಿತ ಯತೇಃ ।
 ಶ್ರೀಮದ್ ಲಕ್ಷ್ಮೀನಾರಾಯಣತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ೧೯ ॥

ಶ್ರೀ ರಾಮದೇವ ಚರಣಾರ್ಚಿತ ಶ್ರೇಷ್ಠ ಯತಿಂ ।
 ಶ್ರೀ ವೀರವಿಟ್ಟಲ ಪೂಜಿತ ಪುಣ್ಯಮೂರ್ತಿಂ ।
 ಶಿಷ್ಯಗಣ ಕಾಮಿತ ಫಲಪ್ರದಾಯಕ ಯತೇ ।
 ಶ್ರೀಮದ್ ಲಕ್ಷ್ಮೀಕಾಂತತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ೨೦ ॥

ಸಕಲ ವೇದಾಂತ ಶಾಸ್ತ್ರಪಾರಗ ಪಾವನ ಯತಿಂ ।
 ಸಕಲ ಪುರಾಣ ಪರಾಯಣ ದಿವ್ಯ ಮೂರ್ತಿಂ ।
 ಸಕಲ ಶಿಷ್ಯಗಣ ಪಾಲಕ ಕರುಣಾ ಮೂರ್ತಿಂ ।
 ಶ್ರೀಮದ್ ರಮಾಕಾಂತತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ೨೧ ॥

ಗೋಕರ್ಣಕ್ಷೇತ್ರೇ ವಾಸಿತ ಯತಿಂ ।
 ಶ್ರೀ ರಾಮದೇವ ಪೂಜಾರತ ಶಾಂತ ಮೂರ್ತಿಂ ।
 ಶ್ರೀ ವೀರವಿಟ್ಟಲ ಚರಣ ಸೇವಾರತ ಯತೇ ।
 ಶ್ರೀಮದ್ ಕಮಲಾಕಾಂತತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ೨೨ ॥

ಮಹಾಸಿದ್ಧಿ ಸಂಪನ್ನ ಸಿದ್ಧ ಯತಿಂ ।
 ಮಹಾಯೋಗಿ ಘನ ತಪೋನಿಧಿಂ ।
 ಮಹಾಜ್ವರ ನಿವಾರಕ ಪೂಜ್ಯ ಪಾವನ ಯತೇ ।
 ಶ್ರೀಮದ್ ಶ್ರೀಕಾಂತತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ೨೩ ॥

ಧವಳಕೀರ್ತಿಸಂಪನ್ನ ಪೂಜ್ಯ ಯತಿಂ ।
 ವಿವಿಧಾಗಮಶಾಸ್ತ್ರಪಂಡಿತ ವೇದ ಮೂರ್ತಿಂ ।

ಸಚ್ಚಿಷ್ಯಗಣ ಪೋಷಕ ಕರುಣಾಮೂರ್ತಿಂ ।

ಶ್ರೀಮದ್ ಭೂವಿಜಯ ರಾಮಚಂದ್ರತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥೧೪॥

ಮಹಾಯೋಗಿಶಾಪಾನುಗ್ರಹ ಶಕ್ತಃ ।

ಹವ್ಯಕದ್ವಿಜಃ ಗರ್ವಭಂಜನ ವಿರಕ್ತಃ ।

ಸತ್ವ ಶಾಂತ ಗುಣಾರ್ಣವ ಜೀವನ್ಮುಕ್ತಃ ।

ಶ್ರೀಮದ್ ರಮಾನಾಥತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ --- ॥೧೫॥

ಬಾಲಯೋಗೀಂದ್ರ ದಿವ್ಯ ತೇಜೋಮಯ ಮೂರ್ತಿಂ ।

ಬಡೋದೇಶ ವರದಾತ ಕಾರುಣ್ಯ ಮೂರ್ತೇ ।

ಮಹಾಮಹಿಮ ಸುಜನ ಪರಿಪಾಲಕ ಪುಣ್ಯಮೂರ್ತಿಂ ।

ಶ್ರೀಮದ್ ಲಕ್ಷ್ಮೀನಾಥತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ॥೧೬॥

ಮಹಾಯೋಗವಿಶಾರದ ವಿರಕ್ತ ಮೂರ್ತಿಂ ।

ಅನಂತ ಸಿದ್ಧಿಸಾಧಕ ಸಿದ್ಧ ಮೂರ್ತಿಂ ।

ಆನಂದ ಫಲದಾಯಕ ಆನಂದ ಮೂರ್ತಿಂ ।

ಶ್ರೀಮದ್ ಆನಂದತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ॥೧೭॥

ಸುಧಾ ಪಂಡಿತ ಮಹಾ ಮೇಧಾವಿ ಶ್ರೀ ಗುರೋ ।

“ವದಾನ್ಯ ಪ್ರಭು” ಕೀರ್ತಿ ಸಂಪ್ರಾಪ್ತತ ಹೇ ವಿಭೋ ।

ಸದಾ ಸನ್ಮಾನಿತ ವಿದ್ಯಾಭೂಷಣ ವರಗುರುಂ ।

ಶ್ರೀಮದ್ ಪೂರ್ಣಪ್ರಜ್ಞತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ॥೧೮॥

ಶ್ರೀಮದ್ ಪೂರ್ಣಪ್ರಜ್ಞಯತಿ ಕರಕಮಲ ಸಂಜಾತಂ ।

ಸರ್ವ ಶಾಸ್ತ್ರಾಗಮ ಪಾರಂಗತ ಪ್ರಖ್ಯಾತಂ ।

ಸುಗುಣ ಸಂಪನ್ನ ಯತಿರಾಜ ಸುಚರಿತಂ ।

ಶ್ರೀಮದ್ ಪದ್ಮನಾಭತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ॥೧೯॥

ಸರ್ವಶಾಸ್ತ್ರ ಪ್ರವೀಣೋತ್ತಂಗ ಉದ್ಧಾಮ ಘನಪಂಡಿತಂ ।

ಶ್ರೀಮದ್ ನರಹರಿ ತೀರ್ಥಾನುಗ್ರಹೀತ ಪರಮ ಪುನೀತಂ ।

ಅನ್ನಾಹಾರ ವಿವರ್ಜಿತ ಘನವ್ರತ ಪಾಲಿತ ಯತೇ ।

ಶ್ರೀಮದ್ ಇಂದಿರಾಕಾಂತತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ॥೨೦॥

ಸದ್ಗುಣನಿಧಿಂ ಮಹಾತಪೋನಿಧಿಂ ।

ವಿದ್ಯಾನಿಧಿಂ ಪೂರ್ಣ ಪ್ರಶಾಂತ ಮೂರ್ತಿಂ ।

ಸದಾ ಶ್ರೀ ರಾಮದೇವ ವೀರವಿಟ್ಟಲ ಪೂಜಿತ ಯತೇ ।

ಶ್ರೀಮದ್ ಕಮಲಾನಾಥತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ॥೨೧॥

ಶ್ರೀ ವಿದ್ವನ್ನಧಿಂ ಸುವಿಚಾರ ಕರುಣಾಂಬುಧಿಂ ।
ಹಸನ್ಮುಖೇ ಪ್ರವಹಿತ ಪುರಾಣ ಪೀಯೂಷಂ ಸದಾ । ।
ಉದಾರ ಗುಣನಿಧಿಂ ಸರ್ವೇಜನಾಃ ಕಲ್ಯಾಣಪ್ರದಾಯಕಂ ।
ಶ್ರೀಮದ್ ದ್ವಾರಕಾನಾಥತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ೧೨೨॥

ವಿದ್ಯಾನಿಧಿಂ ಪ್ರೇಮಸಾಗರ ಸುಧಾಂಬುಧಿಂ ।
ಸದಾ ಸದ್ವಿಚಾರ ಪಾಲನ ಪ್ರೇರಿತ ಯತಿಂ ।
ಉದಾರ ಸಮ್ಮೋಹನ ದಿವ್ಯ ಮೂರ್ತಿಂ ।
ಶ್ರೀಮದ್ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ ॥ ೧೨೩॥

ಪಾವನ ಗಂಡಕೀ ತೀರ್ಥ ಯಾತ್ರಾಚರಿತಯತಿಂ ।
ಪವಿತ್ರ ದಾಮೋದರ ಕುಂಡೇ ಶ್ರೀರಾಮದೇವಾಭಿಷೇಚಿತಂ ।
ಸರ್ವ ಶಿಷ್ಯಗಣ ಪರಿತೋಷಿತ ಯತಿವರಂ ।
ಶ್ರೀಮದ್ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶರಣಂ ಪ್ರಪದ್ಯೆ॥ ೧೨೪॥

ನಮೋ ಶ್ರೀ ರಾಮದೇವಃ । ಶ್ರೀ ವೀರವಿಟ್ಟಲಾಯ ನಮೋನಮಃ ॥
ನಮೋ ಶ್ರೀಮನ್ನಾರಾಯಣೋ, ಶ್ರೀ ಮಹಾಲಕ್ಷ್ಮೀ ಪ್ರಿಯವಲ್ಲಭಃ ॥
ಪ್ರಾರ್ಥಯಾಮಿ ಸದಾ ಭಕ್ತ್ಯಾ ॥ ವರ್ಧಯೇತ್ ಮಮ ಮಠಗುರುಪರಂಪರಾ
॥೨೫॥

ಶ್ರೀ ರಾಮದೇವ ವೀರವಿಟ್ಟಲ ಪ್ರೇರಿತ ಸ್ತೋತ್ರಂ ।
ಶ್ರೀ ರಾಮದೇವ ಪ್ರೀತಿ ಪ್ರಾಪ್ತಿದಂ । ಶ್ರೀ ವೀರವಿಟ್ಟಲಾನುಗ್ರಹಕರಂ ।
ಶ್ರೀ ಗುರ್ಮನುಗ್ರಹಕರಂ । ಸರ್ವಾಭೀಷ್ಟ ಸಿದ್ಧಿದಂ ॥ ೨೬ ॥

॥ ಇತಿ ಶ್ರೀ ವೆಂಕಟಾಯ ವಿರಚಿತ ಶ್ರೀಮದ್ ಸಂಸ್ಥಾನ ಗೋಕರ್ಣ ಪರ್ತಗಾಳಿ ಜೀವೋತ್ತಮಮಠ
ಗುರು ಪರಂಪರಾ ಸ್ತೋತ್ರಂ ಸಂಪೂರ್ಣಂ ॥

॥ ಶ್ರೀ ರಾಮಚಂದ್ರಾರ್ಪಣಮಸ್ತು ॥



॥ ಶ್ರೀಮತ್ ದ್ವಾರಕಾನಾಥ ತೀರ್ಥ ಶ್ರೀಪಾದ ವಡೇರ ಸ್ತೋತ್ರಂ ॥

ಶ್ರೀಮತ್ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠಾಧೀಶಂ ।
ಶ್ರೀಮತ್ ಇಂದಿರಾಕಾಂತತೀರ್ಥ ಕರಕಮಲ ಸಂಜಾತಂ ॥
ಶ್ರೀಮತ್ ಕಮಲಾನಾಥತೀರ್ಥ ಶ್ರೀಪಾದ ವಡೇರ ವರಕುಮಾರಕಂ ।
ಶ್ರೀಮತ್ ದ್ವಾರಕಾನಾಥತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ನಮಾಮಿ ॥ ೧ ॥

ಸರ್ವಶಾಸ್ತ್ರ ಪ್ರವಕ್ತಾರಂ ಪಂಡಿತಂ ।
ಸರ್ವ ವಿದ್ಯಾ ಪ್ರವೀಣಂ ಪ್ರಸನ್ನಮ್ ।
ಶ್ರೀಮನ್ ಮಧ್ವಾಚಾರ್ಯ ಮತ ವಿಖ್ಯಾತಂ ।
ಶ್ರೀಮದ್ ದ್ವಾರಕಾನಾಥತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ನಮಾಮಿ ॥ ೨ ॥

ಆಧಿಭೌತಿಕ ಆಧ್ಯಾತ್ಮಿಕ ಆಧಿದೈವಿಕ ಗುಣಸಂಪನ್ನಂ ।
ರಾಷ್ಟ್ರಪ್ರೇಮ ಪ್ರಚೋದಕಂ ಪ್ರತಿವಾದಕಂ ।
ರಾಷ್ಟ್ರಾಧ್ಯಕ್ಷ ರಾಜೇಂದ್ರಪ್ರಸಾದ ಪ್ರಸಾದಿತಂ ।
ಶ್ರೀಮದ್ ದ್ವಾರಕಾನಾಥತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ನಮಾಮಿ ॥ ೩ ॥

ಸಂಸ್ಕೃತ ವಿದ್ಯಾಪೀಠಾನಿ ಸ್ಥಾಪಿತಂ ।
ವೈದಿಕವಿದ್ಯಾ ಪ್ರಚಯ ಪ್ರವಚನ ಪ್ರದಾತಂ ।
ಶ್ರೀವಡಾಳಾ ಮಠ ಸ್ಥಾಪನಾಚಾರ್ಯಂ ।
ಶ್ರೀಮದ್ ದ್ವಾರಕಾನಾಥತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ನಮಾಮಿ ॥ ೪ ॥

ಕೃಷ್ಣಾಃ ಕೃಷ್ಣಾಃ ಉದ್ಗಾರಯುತಂ ಸದಾ ।
ಶ್ರೀಕೃಷ್ಣಧ್ಯಾನ ರತ ಶ್ರೀಕೃಷ್ಣಧ್ಯಾನರತ ಯತಿವರಂ ॥
ಶ್ರೀದ್ವಾರಕಾಧೀಶಾನುಗ್ರಹಕರಂ ।
ಶ್ರೀಮತ್ ದ್ವಾರಕಾನಾಥತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ನಮಾಮಿ ॥ ೫ ॥

ಬೋಧಕಂ ಸಾಧಕಂ ಗುರುಂ ವರೇಣ್ಯಂ ।
“ಜೀವೋತ್ತಮ” ತ್ರೈಮಾಸಿಕ ಸ್ಥಾಪಕಂ ॥
ಶ್ರೀ ರಾಮದೇವ ವೀರವಿಟ್ಟಲಾರ್ಚಿತ ಕರಂ ।
ಶ್ರೀಮತ್ ದ್ವಾರಕಾನಾಥತೀರ್ಥ ಶ್ರೀಪಾದ ವಡೇರ ಶ್ರೀ ಚರಣಂ ನಮಾಮಿ ॥ ೬ ॥

ಉದಯ ಚಂದ್ರಸಂಕಾಶ ವದನಂ ।
ಉದಯ ಭಾನು ತೇಜಾನ್ವಿತವಪುಂ ॥
ಉದಾರ ಗುಣ ಹೇ ಯತಿ ಸುರೇಂದ್ರಂ ।
ಶ್ರೀಮತ್ ದ್ವಾರಕಾನಾಥತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ನಮಾಮಿ ॥ ೭ ॥

ಶ್ರೀ ರಾಮನಾಥಾಚಾರ್ಯ ವರಸುತಂ ।
ವರಸೇನಾಪುರಾಚಾರ್ಯ ವಂಶಜಂ ॥
ಶ್ರೀ ಗೋವಿಂದಾಚಾರ್ಯ ವಟುವಂದೇ ।
ಶ್ರೀಮತ್ ದ್ವಾರಕಾನಾಥತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ನಮಾಮಿ ॥ ೮ ॥

ಶ್ರೀಮದ್ ದ್ವಾರಕಾನಾಥತೀರ್ಥ ಪ್ರಸಾದಿತ ಸ್ತೋತ್ರಂ ।
ದ್ವಾರಕಾಧೀಶಾನುಗ್ರಹಕರಂ ಯಃ ಪಠೇನ್ನಿತ್ಯಂ ॥
ಶ್ರೀ ಗುರ್ಮನುಗ್ರಹ ಪ್ರಾಪ್ತಿದಂ ಸರ್ವಾಭೀಷ್ಠ ಸಿದ್ಧಿದಂ ॥ ೯ ॥

ಇತಿ ಶ್ರೀ ವೆಂಕಟಾಯ ವಿರಚಿತ ಶ್ರೀ ದ್ವಾರಕಾನಾಥತೀರ್ಥ ಶ್ರೀಪಾದ ವಡೇರ ಸ್ತೋತ್ರಂ
ಸಂಪೂರ್ಣಂ
॥ ಶ್ರೀ ಕೃಷ್ಣಾರ್ಪಣಮಸ್ತು ॥



|| ಶ್ರೀಮದ್ ವಿದ್ಯಾಧಿರಾಜ ತೀರ್ಥ
ಶ್ರೀಪಾದ ವಡೇರ ಶರಣಾಗತಿ ಸ್ತೋತ್ರಂ ||

ಶ್ರೀಮದ್ ವಿದ್ಯಾಧಿರಾಜತೀರ್ಥ ಶ್ರೀ ಪಾದ ವಡೇರ ಶ್ರೀಚರಣಂ ನಮಾಮಿ |
ಶ್ರೀಮದ್ ದ್ವಾರಕಾನಾಥತೀರ್ಥ ಕರೋದ್ಭವ ಯತಿವರೇಣ್ಯಂ ಶಿರಸಾ ನಮಾಮಿ ||
ಶ್ರೀಮದ್ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠಾಧೀಶವರೇಣ್ಯಂ |
ಗೌಡ ಸಾರಸ್ವತ ಶಿಷ್ಯಗಣ ವರದಾಯಕಂ ಸದ್ಗುರುಂ ದಿವ್ಯಂ ವರೇಣ್ಯಂ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೧ ||

ಶ್ರೀಮದ್ ದ್ವಾರಕಾನಾಥತೀರ್ಥಯತಿ ಕರಾಬ್ಜಜಾತಂ |
ಅಯೋಧ್ಯಾಧೀಶ ಚರಣ ಪೂಜಿತ ಗುರುಪ್ರಖ್ಯಾತಂ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೨ ||

ಶ್ರೀಮನ್ ಮಧ್ವಾಚಾರ್ಯಮತ ಧರ್ಮ ಪ್ರವಕ್ತಂ |
ಶ್ರೀಮದ್ ಜೀವೋತ್ತಮಾದಿ ಗುರು ಪುಣ್ಯಫಲ ಪ್ರದಾತಂ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೩ ||

ಗೋಮಾಂತಕಪ್ರಾಂತ ಹಿಮಾಂತ ಗುರೋ ಪ್ರಸಿದ್ಧಃ |
ಶ್ರೀಮಂತಜ್ಞಾನ ವೈರಾಗ್ಯ ಪುಣ್ಯ ಪರ ಪ್ರಾಪ್ತಿದಾತಃ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೪ ||

ಪರ್ತಗಾಳಿ ಜೀವೋತ್ತಮ ಮಠಾಧೀಶ ಯತಿವರೇಣ್ಯಂ |
ಆರ್ತ ದೀನಾನಾಂ ಸಾರ್ಥಕ ಜೀವನಂ ಪ್ರದಾತಂ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೫ ||

ಸಕಲಾಗಮ ಶಾಸ್ತ್ರ ಪ್ರಣೀತಂ ಪ್ರಸನ್ನಂ |
ಶ್ರೀಮನ್ಯಾಯಸುಧಾರಸ ಮಧು ಪ್ರವಹಿತ ಸುವಕ್ತಂ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೬ ||

ಮಂದಿರ ಮಠ ಜೀರ್ಣೋದ್ಧಾರಕೃತ ಅನೇಕಂ |
ತದುಪರಿ ಸ್ಥಾಪಿತ ಕಾಂಚನ ಕಲಶ ಬಹುತೇಕಂ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೭ ||

ಅಷ್ಟಸಿದ್ಧಿ ಸಾಧಕ ಯತಿಶ್ರೇಷ್ಠಃ |
ಕೋವಿದ ವೇದಶಾಸ್ತ್ರ ಪುರಾಣ ಸುಧಾಪಾರ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೮ ||

ಪಂಚಗಂಗಾವಳಿಕ್ಷೇತ್ರ ಪ್ರಾಪ್ತಂ ಸ್ವಜನ್ಮಮ್ |
ಪಂಚಗಂಗಾ ತಟೇ ಉದ್ದೀಪಿತಂ ಯತಿ ಜನ್ಮಮ್ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೯ ||

ಕಾಂಚನವರ್ಣ ಸುಶೋಭಿತ ರೂಪಮ್ |
ಸಂತ ಸುಜನ ಸುಮನಸ ಶಿಷ್ಯಗಣಸಪ್ರೀತಮ್ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೧೦ ||

ಪಂಚಶತಾಬ್ಧಿ ಮಹೋತ್ಸವ ಸಂಪನ್ನಮ್ |
ಶ್ರೀ ವಿದ್ಯಾಧಿರಾಜ ಪುರಸ್ಕಾರ ಪ್ರಶಸ್ತಿ ಉತ್ಪನ್ನಮ್ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೧೧ ||

ದಾಮೋದರಕುಂಡ ಪುಳಕಿತ ಗಮನಮ್ |
ಗಂಡಕಿ ಸಂಗಮೆ ತ್ರಿಯತೇ ಪಾವನಸ್ನಾನಮ್ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೧೨ ||

ದಿವ್ಯ ಕುಂಡಗತ ಅಭಿಷೇಚಿತ ಪುಣ್ಯಮ್ |
ಕೃತ ಭವ್ಯಪರಂಪರಾ ಗುರು ಸ್ಮರಣಂ ವಿಶೇಷಮ್ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀ ಚರಣಂ ಶರಣ್ಯಂ || || ೧೩ ||

ಗಂಡಕೀ ಯಾತ್ರಾ ಸಂಚಿತ ಪುಣ್ಯಮ್ |
ಅರ್ಪಿತ ಶಿಷ್ಯಗಣ ಹರ್ಷಾನಂದಮ್ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೧೪ ||

ಷಷ್ಠ್ಯಭಿಪೂರ್ಣ ಸಜ್ಜೀವನ ಸಂಪನ್ನಮ್ |
ಇಷ್ಟಾರ್ಥ ಶಿಷ್ಯಗಣ ಪೂರ್ಣ ಸಂಪನ್ನಮ್ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೧೫ ||

ಕೃತ ಯಜ್ಞಾನುಷ್ಠಾನ ಅನೇಕಮ್ |
ವ್ರತ ಪಾಲಿತ ಪರಿವ್ರಾಜಕ ಸಂಪ್ರೀತಮ್ ||
ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೧೬ ||

ಅಷ್ಟಕೇತ್ರ ತೀರ್ಥಾಭಿಷೇಚನ ಪುಣ್ಯಮ್ |
 ಇಷ್ಟ ಶಿಷ್ಯಗಣ ಪ್ರದಾತಂ ಸರ್ವಮ್ ||
 ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || ೧೭ ||

ತ್ರಿವೇಣಿಸಂಗಮೇ ಸ್ವಾಪಿತೋ ಸ್ವಯಂ ಗಂಗಾಮಾತಾ |
 ಭಾವಸಂತಸ ಪುಳಕ ತ್ವಂ ಸ್ವಯಂಪ್ರಾಪ್ತಃ ||
 ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೧೮ ||

ಪ್ರಯಾಗಕೃತತೀರ್ಥಸ್ನಾನ ಪವಿತ್ರಮ್ |
 ತ್ವಯಾಚರಿತ ವ್ರತ ಕಲ್ಪವಾಸ ಸುಪವಿತ್ರಮ್ ||
 ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೧೯ ||
 ಶ್ರೀ ರಾಮದೇವ ವೀರವಿಟ್ಟಲ ಪೂಜಿತ ತವ ಹಸ್ತಮ್ |
 ಗೌಡಸಾರಸ್ವತ ಗಣ ಪೂಜಿತ ತವ ಚರಣಂ ನಿತ್ಯಮ್ ||
 ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀಚರಣಂ ಶರಣ್ಯಂ || || ೨೦ ||

ದಿವ್ಯ ತಪೋನಿಧಿ ಮಹಿಮಾವಂತಮ್
 ಭವ್ಯ ಮಧ್ವಗುರು ಪರಂಪರಾ ವಿಖ್ಯಾತಮ್ |
 ನಮೋ ಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದವಡೇರ ಶ್ರೀ ಚರಣಂ ಶರಣ್ಯಂ || || ೨೧ ||

ಶ್ರೀ ವಿದ್ಯಾಧಿರಾಜತೀರ್ಥಯತಿ ಅನುಗ್ರಹೀತ ಸ್ತೋತ್ರಮ್ |
 ಶ್ರದ್ಧಾಯುತಮಿದಂ ಪಠಿತಂ ನಿತ್ಯಮ್ |
 ವಿದ್ಯಾ ಜ್ಞಾನಪ್ರದಾಯಕ ಸ್ತೋತ್ರಮ್ |
 ಉದ್ಧಾರಯ ಮಮ ಜನುಮ ಪವಿತ್ರಂ ||
 ನಮೋಶ್ರೀ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ ಶ್ರೀ ಚರಣಂ ಶರಣ್ಯಂ || || ೨೨ ||

|| ಇತಿ ಶ್ರೀ ವೆಂಕಟ್ರಾಯ ವಿರಚಿತ ಶ್ರೀಮದ್ ವಿದ್ಯಾಧಿರಾಜತೀರ್ಥ ಶ್ರೀಪಾದ ವಡೇರ
 ಶರಣಾಗತಿ ಸ್ತೋತ್ರಂ ಸಂಪೂರ್ಣಂ ||

|| ಶ್ರೀ ರಾಮಚಂದ್ರಾರ್ಪಣಮಸ್ತು ||

|| ಇತಿ ನಿತ್ಯಾಹ್ನಿಕ ಸ್ತೋತ್ರ ಮಂಜರೀ ಸಮಾಪ್ತಾ ||



ಶ್ರೀಮನ್ಮಢ್ವಾಚಾರ್ಯರು



ಶ್ರೀಮದ್ ದ್ವಾರಕಾನಾಥ ತೀರ್ಥ ಶ್ರೀಪಾದ ವಡೇರ ಸ್ವಾಮೀಜಿ
(ಕ್ರಿ. ಶ. 1942 - 1973)